
சிவமயம்‌ 


இருக்கயிலாய பரம்பரைத்‌ இருவாவடுதுறை ஆதனம்‌ 
இருபத்திரண்டாவது குருமகாசந்நிதானம்‌ 

உ 
சிவமயம்‌ 


சிவஞானபோத மாபாடியத்திரட்டு 


இது 
இருக்கயிலாயபரம்பரைத்‌ திருவாவடுதுறை ஆதனம்‌ 
இருபத்திரண்டாவது குருமகாசந்நிதானம்‌ 
ஸ்ரீ-ல-ஸ்ரீ அம்பலவாணதேசிக சுவாமிகள்‌ 
கட்டளையிட்டருளியபடி 
வெளியிடப்பெற்றது 


திருவாவடுதுறை ஆதனம்‌ 
1977 


ஸ்ரீ நமசிவா யமூர்த்தி அச்சகம்‌ 
— திருவாவடுதுறை  — 


உ 
சிவமயம்‌ 


முகவுரை 


சிவஞானபோதம்‌ என்பது சைவசமயிகள்‌ பரம்பொருளின்‌ 
முழுமுதல்‌ தன்மையினை அறிந்து அனுபலித்த முறைமை 
யினைத்‌ தெளிவாக விளக்கும்‌ ஒரு அரும்பெரும்‌ பொதுநூல்‌. - 
இந்‌ நூலினை உலகுக்கு அருளுடன்‌ வழங்கி அருளியவர்‌ வெண்‌ 
ணெய்நல்லூர்‌ மெய்கண்டதேவர்‌ ஆவார்‌. 


மெய்கண்டதேவர்‌ வெண்காடுறையும்‌ விஜர்தரருளால்‌ 
வெண்ணெய்ஈல்லூரில்‌ அவதரித்தவர்‌. இவரது அதிதீவிர 
பக்குவநிலையினை அறிந்த கயிலையீனின்‌ றும்‌ போந்த பரஞ்சோதி 
மாமுனிவர்‌ சைவசமய உண்மைகளை உலகுக்கு வீளக்குமாறு 
அருளுபதேசஞ்செய்தார்‌. உபதேசம்பெற்ற நிலையில்‌ அருளப்‌ 
பட்டதே சிவஞானபோதம்‌ என்னும்‌ பெருநூலாகும்‌. அந்த 
உபதேச பரம்பரையின்‌ வழி வருவதே இருக்கயீலாய பரம்‌ 


-பரைத்‌ இருவாவடுதுறை ஆதனம்‌ ஆகும்‌. 


இந்த ஆதீனத்து அருங்குரவர்களின்‌ அருளாசியோடு 
அனைத்துச்‌ சாத்திர நூல்களும்‌ அருங்கருத்துக்களுடன்‌ 
வெளியிடப்பட்டுச்‌ சமய உல$ூனர்க்கு இலவசமாக வழங்கி 
யருளுவது அறிவார்‌ அறிந்த ஒன்று. முதன்மை நூலாகிய 
சிவஞான போதமும்‌ திராவிட மாபாடிய கர்த்தராகிய மாதவச்‌ 
சிவஞானயோககளின்‌ மாபாடியத்துடன்‌ இருந்திய பதிப்பாக 
வெளியிடச்‌ சித்தஞ்‌ செய்துவைக்கப்‌ பட்டுள்ளது. இரு 
வருளுங்‌ குருவருளுங்‌ கூடினால்‌ அந்நூல்‌ விரைவில்‌ வெளி 
வருதல்‌ கூடும்‌. 


அத்தகைய பெருநூலில்‌, சைவசமயிகள்‌ நுழைந்து 
பொருள்‌ அறிந்து கொள்வதற்குப்‌ பரமோபகாரமதாகச்‌ சுருங்‌ 
இய அளவில்‌ காலத்திற்கு ஒப்ப விளக்கமாக ஒரு உரை௩டை 
நூல்‌ ஆதீனம்‌ வழியாக வெளிவருதல்‌ ஏற்புடைத்தாகும்‌ 
என்று அடியேன்‌ விண்ணப்பிக்க அவ்வாறே உடன்‌ வெளி 
யிடுமாறு திருவாவடுதுறை ஆதனம்‌ இருபத்திரண்டாவது 
குருமகா சந்நிதானம்‌ ஸ்ரீ - ல - ஸ்ரீ அம்பலவாணதேசிக பரமா 
சாரிய சுவாமிகள்‌ அவர்கள்‌ அருளாசி வழங்கி அருளினார்கள்‌. 

அருளாசியைப்பெற்ற அடியேன்‌ கனிவான 
சபாபதிகா வலர்‌, யாழ்ப்பாணம்‌ சுவாமி௩ாதபண்டி தர்‌ ஆய 
பெரும்‌ புலவர்களின்‌ அருங்‌ குறிப்புக்களை அ டா. 
கொண்டு சிறந்த உரைநடை நூலாக இந்நூலினை எழுதி 
யுள்ளேன்‌, 

அத்தகு சிறந்த உரை௩டை நூலும்‌ இவ்வாண்டு ஸ்ரீ-ல-ஸ்ரீ 
குருமகாசந்நதானம்‌ அவர்களது ஜென்ம௩ட்சத்‌இர _விழாமல 
' ராக இதுபொழுது வெளிவருகன்‌ றது. ஒன்றுக்கும்‌ பற்றாத 
எளியேனையும்‌ ஆட்கொண்டு தொண்டு செய்யுமாறு அருளாசி 
வழங்கி அருள்செய்‌இன்‌ ற ஸ்ரீ-ல-ஸ்ரீ குருமகாசந்நிதானம்‌ அவர்‌ 


களது பொன்னார்‌ திருவடிகளை வந்தித்து வழிபடுவதைத்‌ தவிர 
எளியேன்‌ வேறு என்செய வல்லேன்‌. 


அறிஞருலகம்‌ குறையுளதேல்‌ பொறுத்தருள்வதாக. 
ps இங்ஙனம்‌ 
பொன்‌. சுப்பிரமணிய பிள்ளை 


தலைமைத்‌ தமிழா சிரியர்‌ 
திருவாவடுதுறை ஆதீனம்‌ உயர்நிலைப்பள்ளி. 


திருவிடைமருதூர்‌, 

டை 
சிற்றுரையும்‌ பேருரையுஞ்‌ சிவஞான 
போதமெனுக்‌ தெய்வ நூற்குக்‌ 
கற்றுணர்ந்தோர்‌ களிகூறக்‌ கருணையினாற் 
செய்தளித்தான்‌ கலைகள்‌ தேர்ந்து 
முற்றுணர்வு முதலியவற்‌ றாற்சிவனே 
யென்‌ றறிஞர்‌ மொழிந்து போற்ற 
ஈற்றுறைசைப்‌ பதிமருவுஞ்‌ சிவஞான 
யோகியெனு நாமத்‌ தோனே. 


ரட்‌ 


OL 
குருமரபு வாழ்த்து 
கயிலாய பரம்பரையிற்‌ சிவஞான 
போதநெறி காட்டும்‌ வெண்ணை 
பயில்வாய்மை மெய்கண்டான்‌ சந்ததிக்கோர்‌ 
மெய்ஞ்ஞான பாநு வாகக்‌ 
குயிலாரும்‌ பொழிற்றிருவா வடுதுறைவாழ்‌ 
குரு௩மச்சி வாய தேவன்‌ 
சயிலாதி மரபுடையோன்‌ Samy 
SGA தழைக மாதோ, 


— ஸ்ரீ மாதவச்சிவஞான்யோகிகள்‌. 


ம்‌ 


திருவாவடுதுறை ஆதனம்‌ 
ந்நிதான 


ம்பரை 


தீ 
ண்டாவது குருமகாச 


திர 
ஸ்ரீ-ல-ஸ்ரீ அம்பலவாணதேசிக பரமாசாரிய சுவாமிகள்‌ 


க்கயிலாய பர 
இருபத்‌ 


திரு 


S 


A கண்‌ கததி 


E A A A NA ES AR பர்க்க Tr வாட்‌ ஜபக்‌. 


௨ 
சிவமயம்‌ 


சிவஞானபோத மாபாடியத்திரட்டு 


குருவணக்கம்‌ 


பண்‌ இசைவெம்‌ பரிதிமதி திலதயிலம்‌ 
தீஇரும்பு பாணி உப்பு 

விண்‌ அனிலம்‌ உடலுயிர்நீர்‌ நிழல்‌உச்சிப்‌ 
பளிங்குபகல்‌ விளக்குப்‌ பால்நீர்‌ 

கண்‌ இரவி உணர்வொளிபோல்‌ பிரிவரிய 
அத்துவிதக்‌ கலவி காட்டித்‌ 

தண்ணனிவைத்‌ தெனை ஆண்ட துறைசைநமச்‌ 
சிவாயருரு சரணம்‌ போற்றி, 


į — ஸ்ரீ மாதவச்சிவஞான யோகிகள்‌. 


கயிலாய பரம்பரையிற்‌ சிவஞான 
போதநெறி காட்டும்‌ வெண்ணை 
பயில்வாய்மை மெய்கண்டான்‌ சந்ததிக்கோர்‌ 
மெய்ஞ்ஞான பாரு வாகிக்‌ 
குயிலாரும்‌ பொழிற்றிருவர வடுதுறைவாழ்‌ 
குருநமச்சி வாய தேவன்‌ 
சயிலாதி மரபுடையோன்‌ திருமரபு 
நீடுழி தழைக மாதோ. 


— ஸ்ரீ மாதவச்சிவஞானயோகிகள்‌. 


சித்தாந்த மகாசூத்திரம்‌, பரப்பிரம சூத்திரம்‌ என்று அறிஞ 
E ரால்‌ உயர்த்தோதப்பெறும்‌ சிவஞான போதத்திற்கு விருத்தி 
e யுரை என்னும்‌ மாபாடியஞ்‌ செய்வான்‌ புக்க மாதவப்‌ பெருந்‌ 
தகை ஆசிரியத்‌ தண்டமிழ்‌ முனிவரனார்‌ தமக்கு அவ்வுண்மைப்‌ 
i பொருள்களையெல்லாஞ்‌ செவியறிவுறுத்தும்‌, அறிவுறுத்தப்‌ 
பெற்ற அவையிற்றை விறைவுற்றுச்‌ சித்தாந்தநெறி நிற்பார்‌ 
பலர்க்கும்‌ இவ்வுரைமுகத்தான்‌ உணர்த்திநிற்க எனப்‌ பணித்‌ 
தும்‌ பல்லாற்றானும்‌ மேன்மேல்‌ ஊக்கி வேண்டுவபடுத்தும்‌ 
காரணராய்‌ நின்ற தங்குருமரபில்‌ தூயதாய ஞானமா குரவர்ப்‌ 
பணிதன்‌ முறைமைபற்றிக்‌ குருவனாக்கம்‌ கூறி அருளினர்‌ 
என்க. 


2 


அற்றேல்‌, சித்தாந்தசைவ சிவஞானபோத திராவிட 
மாபாடிய கர்த்தராம்‌ இவ்வண்ணாலாசிரியர்‌, தமக்கு ஞான 
தீக்கைபுரிந்து அப்பொருளெல்லாந்‌ தமக்குச்‌ செவியறிவுறுத்‌ 
திய ஞானமாநற்குரவர்‌ பின்‌ வேலப்பதேசிகசுவாமிகளே ஆக 
வும்‌, அன்னவர்ப்‌ போற்றாது அன்னோர்க்கு முந்துபு வீற்ற 
மர்ந்து மெய்யுணர்வுறுத்து மிளிர்ந்த நமச்சிவாய குருநாத 
சுவாமிகளை வணங்கிய தெற்றாலோவெனின்‌:- தெரிக்குதும்‌. 
இப்பாடிய கர்த்தர்‌ தங்குரு சந்தானம்‌ “சயிலாதிமரபு” என்றாங்‌ 
குத்‌ திருக்கயிலாயத்‌ தென்றிரு முகத்தெய்வந்‌ தொடங்கி நிகழ்‌ 
வுநிஇ, இப்பூவுமை மெய்கண்டதேவ நாயனாராம்‌ இச்சிவ 
ஞானபோத நூலினைச்‌ செய்தருளியாரை முன்னாகப்‌ பெற்று 
நடக்குமாற்றானே “ மெய்கண்டசந்தானம்‌'' மெய்கண்ட 
ஆதீனம்‌” என வழங்கப்பெறீஇ விளங்குவதாயினும்‌, 


மடமந்தாந காளீச மபிதச்ச சதுர்மடா : 
ஆமர்த்தகீ கோளகீதி ததாபுட்ப கிரிஸ்ததா 
ரணபத்ரச்ச விச்ளேயஸ்‌ தேஷாமேதே ஸ்யதீஸ்வரா : 


எனவரூஉம்‌ அதிதாகமத்‌ திருவாக்கின்படி பரவித்தை 
என்று முண்டகோபநிடதம்‌ முதலிய ஆதி சச்சுருதிகளுரைக்‌ 
குஞ்‌ சிவாகம சித்தாந்தப்‌ பொருள்களையெல்லாம்‌ உலகிற்கு 
உபகரிப்பான்தோன்றி, மந்தானகாளிசமென்‌ ற மாபட்டினத்தே 
சிறந்து விளங்கும்‌ ஆமர்த்தகி, கோளகி, புட்பகிரி, இரணபத்‌ 
திரம்‌ என்னும்‌ நால்வகைச்‌ சைவமடங்கள்‌ சிவண, ஞானக்‌ 
கோமுத்திபுரம்‌, நவகோடி சித்தவாச நகரம்‌ முதலிய திருப்‌ 
பெயர்கள்பூண்ட திருவாவடுதுறைப்‌ பதிக்கண்‌ இம்மாபாடிய 
காரரும்‌, இவர்‌ தம்‌ ஆசாரியரும்‌ அமர்ந்து இத்தகைய மெய்ப்‌ 
பொருள்‌ ஆராய்ச்சிசெய்து மெய்யுணர்வுறுத்தற்கு இடமதாக, 
தேவரும வியக்குமோர்‌ சைவ மடாலயத்தை இரீஇயினாரும்‌ 
முப்பொருள்‌ ஆராய்ச்சிக்குஞ்‌ சைவசித்தாந்தக்‌ காப்பிற்கும்‌ 
வேண்டும்‌ வேண்டும்‌ பலபொருட்‌ சாதகங்கணிறீஇயினாரும்‌ 
அவராகலானும்‌, அவர்ப்பின்‌ தோன்றிய குரவர்‌ முதல்‌ தங்குர 
வர்காறும்‌ அன்னமூர்த்திகசாயே முற்கொண்டு வணங்கி 
வந்தமையானும்‌, தங்குரவர்‌ வழக்கும்‌ அஃதே ஆகலானும்‌, 
இப்பாடிய முநீந்திரரும்‌ நன்னமச்சிவாய தேசிக சற்குரு 
மூர்த்திகள்‌ தம்‌ பொன்னடிபராயினார்‌ என்பது. 


அற்றேல்‌, நூல்யாக்கும்‌ ஆசிரியராயினோர்‌ தாம்‌ யாப்பான்‌ 
கொண்ட நூல்கள்‌ தடையின்றி இனிது முடிந்து நனியுறு 
பயன்‌ கொடுக்க வேண்டி இருவகைக்‌ கடவுளருள்‌ ஒருவர்ப்‌ 


+ 


A 

பராவல்‌ ஆன்றோர்‌ வழக்கும்‌ நூற்கிடக்கையும்‌ என்பதுகண்‌ 
டாம்‌. அங்ஙனமன்றி இவரொப்பத்‌ தொல்லை ௨.ரையாசிரியர்‌ 
தாமும்‌ நூல்‌ வணக்கத்திற்கு வேறாம்‌ வணக்கஞ்செய்து போந்த 
துண்டாலோ எனின்‌, ஓல்காப்‌ பெரும்புகழ்த்‌ தொல்காப்பியத்‌ 
தின்‌ சொற்பொருள்‌ கண்டாராம்‌ உரையாசிரியர்‌ சேனுவரை 
யரும்‌, தாம்‌ உரையுரைக்கத்‌ தொடங்குமுன்னே “தன்றோள்‌ 
நான்கினொன்று கைம்மிகூஉங்‌ - களிறுவளர்‌ பெருங்காடாயி 
னும்‌ - ஒளிபெரிது சிறந்தன்று அளியவென்னெஞ்சே'” என்றற்‌ 
றொடக்கத்தனவறறுன்‌ வழுத்தியதூஉம்‌, “கரும்பு மிள நீருங்‌ 
கட்டிக்‌ கனியும்‌ - விரும்பும்‌ விநாயகனை வேண்டி” எனப்‌ பிறர்‌ 


 வணங்கியதூஉம்‌ உணர்ந்து அவ்வுண்மை கடைப்பிடிக்க. 


இங்ஙனமே வடமொழிக்கண்‌ பாடியஞ்‌ செய்வான்புகுந்த சைவ 
முநீந்தர நீலகண்ட சிவாசாரிய சுவாமிகளும்‌ இவரே மானப்‌ 
பாடிய வணக்கமாக, 


ph நமோஹம்‌ பதார்த்தாய லோகானாம்‌ ஸித்திஹேதவே 
ஸச்சிதானந்த ரூபாய சிவாய பரமாத்மதே 


என்று சிவனை வணங்கிப்‌ போந்ததூஉம்‌, உபநிடத வியாக்‌ 
கியானஞ்செய்த சீரங்கராமாநுஜர்‌ என்னும்‌ விசிட்டாத்துவித 
பாடியகாரரும்‌ தம்‌ உரைமுகத்தே, 


அத சீகுச்ச ஸச்சாய மஞ்சிதோர ஸ்தலம்‌ ஸ்ரீயா 
அஞ்சநா சலச்ருங்கார மஞ்சலிர்‌ மமகாஹதாம்‌ 


என்று விஷ்ணுவை வணங்கிப்‌ போந்ததூஉம்‌, 


அவர்‌ மானத்‌ துவைத பாடியகாரரும்‌, அவப்‌ பிரபஞ்சம்‌ 
நிகழாது இருதஞ்‌ சித்தித்தற்‌ பொருட்டுத்‌ தம்‌ பாடியமுகத்தே- 


ஸத்யம்‌ ஜ்ஞாநமநந்தம்‌' ஆநந்தம்‌ ப்ரம்ம ஸர்வ சக்த்யேகம்‌ 
ஸர்வைர்‌ தேவை ரீட்யம்‌ விஷ்ண்‌ வாக்யம்‌ ஸர்வதைமி சுப்ரேஷ்டம்‌ 


என்று விஷ்ணுவை: வணங்கியதூஉம்‌ உணர்ந்து, இவ்வழக்கு 
இருமொழிக்கண்ணும்‌ பயில்வுறூஉம்‌ பெருவளவிற்றா மரபின 
தென்று தெற்றெனத்தெளிக. 


அற்றேல்‌, அன்னது தெற்றெனத்‌ தெளிந்து மகிழ்‌ மீக்‌ 
கூர்ந்தேம்‌, மற்றொன்று வினாவுதும்‌, அவ்வியல்பானே நூல்‌ 
வணக்கத்திற்கு வேறாகத்‌ தாம்‌ வணக்கங்‌ கூறப்போந்த 
முனிவர்‌ பெருமான்‌ முதற்கண்‌ துதிக்கற்பாலராங்‌ களிற்றுத்‌ 
தெய்வம்‌ அன்றிப்‌, பரமகுரவத்‌ தென்முகத்தெய்வம்‌ என்னும்‌ 

இவர்ப்‌ பராவுதலை ¿DE சந்தானகுரவர்‌ ஒருவர்ப்‌ பழிச்ச 
லாமா றென்னையோ எனின்‌, அவ்வையப்பாட்டினையும்‌ ஒழித்து 
மேற்செல்லுதும்‌. 


சமயாதீதம்‌ எனப்படூஉஞ்‌ சித்தாந்த மெய்நெறிக்கண்‌ 
நின்றார்‌ “தம்முதல்‌ குருவுமாய்த்‌ தவத்தீனில்‌ உணார்த்த ”” 
எனவும்‌, *: அஞ்ஞான வச்சகலர்க்‌ கக்குருவாய்‌ - மெய்ஞ்‌ 
ஞானம்‌ . பின்னுணார்த்தும்‌?' எனவும்‌ இச்சிவஞான போதம்‌ 
உரைத்தாங்கும்‌, 


அதாதி வித்யம்‌ ஆசார்ய: பூர்வரூபம்‌ 
பித்ருதேவோபவ ஆசார்ய தேவோபவ 


எனத்தைத்திரீயச்‌ சுருதி உரைத்தாங்கும்‌, ஞானகுரவனையே 
இறைவனெனக்‌ கோடலானும்‌, அவற்பணிதலே இறைவணக்க 
மாகி அத்துவித முத்தி என்னும்‌ அரும்பேற்றை அளிக்கும்‌ 
நானசாதனம்‌ ஆதலானும்‌ *குரு'” என்னும்‌ மொழிக்குப்‌ 
பாசவிருனை ஓட்டுவோனெனக்‌ காரணங்‌ கோடலானும்‌, இக்‌ 
குரவர்‌ மற்றைய சமயகுரவர்‌ போலாது சித்தாந்த சைவச்‌ சிவ 
னியல்புகளை உணர்த்துஞ்‌ சிவஞான குரவராகலானும்‌ அரனடி 
யார்க்கு இருபான்‌ மூன்றிலக்கணங்களையும்‌ விதிக்க வந்த 
சங்கரசங்கிதை என்னும்‌ வேதோப பிருங்கணமானது, 


ப்ரதமம்‌ பஸ்ம ருத்ராக்ஷ தாரணம்‌ சமுதீரிதம்‌ 
த்விதியம்‌ குரு சேவாச 


சிவனடியாருக்கு முதலாவதிலக்கணம்‌ திரு நீறு கண்டிகை 
அணிதல்‌ எனவும்‌, இரண்டாவதிலக்கணம்‌ குருவை வழி 


,பிடுதல்‌ எனவும்‌ கூறுமாற்றானும்‌, 


அதாச்‌ வலாயதோ ஹவை பகவந்தம்‌ பரமேஷ்டிநம்‌ 
பரிஸமேத்‌ யோவாச 


என்று யசுர்வேத சாகையானே புகழப்பெற்ற மகா இருடி 
யார்க்கே குருவழிபாடு செய்கவெனக்‌ கிளக்கப்படுமெனின்‌ 
மற்றையோர்க்கு அஃதீன்றி அமையாதென்பது சொல்லாமே 
அமைதலானும்‌, வாயு ஸங்கிதை இரண்டாம்பாகத்திலே பதின்‌ 
மூன்றாம்‌ அத்தியாயத்தீலே, 


பாபிநாஞ்ச யதாஸங்கஸ்‌ தத்பாபாத்‌ பதிதோ பவேத்‌ 

தத்வதாசார்ய ஸங்கேந தத்தர்ம பலபாக்‌ பவேத்‌ 

யதேக வஹ்நிஸம்‌ பர்க்காந்‌ மலந்‌ தியஜதி காஞ்சநம்‌ 
்‌ ததைவ குருசம்‌ பர்க்காத்‌ பாபம்‌ த்யஜதி மாநவ : 

யதாவஹ்நி சமீஸ்தோ க்ருதகும்போ விலீயதே 

ததாபாபம்‌ வீலீயேத ஆசார்யஸ்ய சமீபத : 

யதாப்ர ச்வலிதோ வஹ்நி: சுஷ்ககாஷ்டஞ்ச நிர்தஹேத்‌ 

ததாய மபிசந்‌ துஷ்டோ குரு: பாபம்‌ க்ஷணாத்‌ தஹேத்‌ 

மநஸா கர்மணா வாசா குரோ: க்ரோதம்‌ நகாரயேத்‌ 

தஸ்ய க்ரோதேந தஹ்யந்தே ஹ்யாயு: ஸ்ரீஜ்ஞா ந சத்சிரியா: 

தீவினையாளர்‌ சம்பந்தத்தானே ஒருவன்‌ எங்ஙனம்‌ பதித 

னகின்றானோ அங்ஙனமே குருவின்‌ சேர்க்கையால்‌ புண்ணிய 
பலன்‌ களை அடைகின்றான்‌. 


தீயின்‌ சேர்க்கையானே பொன்னானது களிம்பைப்‌ போக்கிக்‌ 
கொன்‌ வதேய்ப்ப, குருவழிபாட்டானே மனிதர்கள்‌ பாவங்களைக்‌ 
கழிக்கின்றார்கள்‌. நெருப்பின்‌ அண்மையிலுள்ள நெய்க்குடம்‌ 
எங்ஙனம்‌ இலயமடைகின்றதோ, அங்ஙனமே குருவின்‌ அண்‌ 
மையிலிருப்பவன்‌ தன்‌ பாவங்கள்‌ யாவும்‌ இலயமடையப்பெறு . 


வான்‌. கொழுந்துவிட்டெரியும்‌ நெருப்பானது உலர்ந்த விறகு 


களை எங்ஙனம்‌ எரிக்குமோ, அங்ஙனமே மேலாம்‌ உவகைப்‌ 
பாட்டினையுடைய இந்தக்‌ குரவனும்‌ சீடன்றன்‌ பாவங்களைக்‌ 
கணப்போதீலே தகிக்கின்றான்‌. மனம்‌, வாக்கு, காயம்‌ என்ற 
மூவகைக்‌ கரணங்களாலும்‌ குருவைப்‌ பிழைத்தலாகாது. அவ 
ருடைய சினத்தானே ஆயுளும்‌, வெறுக்கையும்‌, மெய்யுணர்வும்‌, 
நற்றொழில்‌ எனப்படூஉம்‌ புண்ணியங்களுஞ்‌ சுடப்படுகின்‌ றன 
என்று உரைத்தலானே, ஆயுள்‌, செல்வம்‌, தத்துவ உணர்ச்சி. 
புண்ணியங்கள்‌ என்னும்‌ இவைகள்‌ மேன்மேலும்‌ வளரு 
மாறும்‌, மலவிருள்‌ தேயுமாறும்‌ நன்னெறி காட்டி உய்வித்த 
குருசெய்த நன்‌ நியை எஞ்ஞான்றும்‌ மறவாது, மனம்‌ வாக்குக்‌ 
கள்‌ ஓருமைப்படக்‌ காயத்தினால்‌ அவரை வணங்குதலும்‌ இன்றி 
அமையாது வேண்டப்படுமாதலானும்‌, 


யம்யம்‌ லோகம்‌ மனஸா ஸம்விபாதி வீசுத்த ஸத்வ: 
காமயதே யாஞ்ச காமான்‌, தந்தம்‌ லோகம்‌ ஐயதே 
தாஞ்ச காமான்‌ தஸ்மா தாத்மஜ்ஞம்‌ ஹ்யர்ச்சயேத்‌ பூதிகாம: 


எவன்‌ எவ்வெவ்வுலகினை மெய்யுணர்வானே எண்ணி 
விசுத்த சத்துவமுடையனாகி, எவ்வெப்பயனை விழைகின்றானோ 
அவன்‌ அவ்வவ்வுலகங்களை அடைந்து அவ்வப்பயன் களைப்‌ 
பெறுகின்றான்‌ ஆகலின்‌, பரசிவலை உள்ளவாறு உணர்ந்த 
அத்தன்‌ மையனாகிய சிவஞானியைத்‌ திருவருட்செல்வம்‌ விழை 
வுறூஉம்‌ ஒவ்வொருவரும்‌ பணிவாராக என வேதமகா வசனங்‌ 
கள்‌ முழங்குதலானும்‌, அங்ஙனமே சிவாகமங்களாகிய பரவித்‌ 
தைகளும்‌ முழங்கலானும்‌ குரவனே தெய்வமெனக்கொண்டு 
வணங்கியதெனக்‌ கடைப்பிடிக்க, 

“HS கலவி காட்டித்‌ - தண்ணளிவைத்‌ தெனை 
யாண்ட நமச்சிவாயகுரு £” எனவே, ஒன்றற்கொன்று முரணோ 
வென்று ஐயம்‌ நிகழ்தருமாறு பொருள்களைப்‌ போதிக்கும்‌ 
மறைகளானும்‌. பரவித்தைகளாஞ்‌ சிவாகமங்களானும்‌ உணர்‌ 
தற்பாலதாம்‌. அத்துவிதத்தின்‌ உண்மைப்‌ பொருளைத்‌ தமக்கு 
அறிவித்தருளி, அதனாலே சிவஞானத்தைத்‌ தோற்றுவித்துத்‌ 
தம்மை ஆண்டருளியோர்‌ என்பதூ௨ம்‌, அங்ஙனமுள்ள ஞான 
குரவர்‌ அதுவாயிலானே பெறற்கருங்‌ கைவல்லியமாம்‌ அத்து 
வித முத்தியைத்‌ தம்மை விரும்பினார்க்கருளும்‌ ஆற்றலுடையா 
ரென்பதூஉம்‌, அதுபெயர்‌ மாத்திரையானும்‌ செவ்வனே புலப்‌ 
படும்‌ என்பதூஉம்‌. பேரின்பமுதவு ந்‌ தண்ணளியுடையவரே 
குருவென்பதூஉம்‌, அவரை வணங்குவார்க்குச்‌ சிவஞானப்‌ 
பேறும்‌, அதன்‌ சாதனங்களும்‌ பிறக்குமென்பதூஉந் தெளிந்‌ 
தருளியவாறு காண்க. 


உலகத்திலே சித்தாந்த வித்தைகளை வெளிப்படுத்தி, 
அவற்றானே பக்குவான்மாக்களுக்கு மெய்யுணர்வு உதிப்பித்‌ 
தற்பொருட்டுச்‌ சிவாவதாரமாகத்‌ தோன்றிய சைவாசாரியர்கள்‌ 
இருபத்தெண்‌ மர்‌ இருப்பவும்‌, அவர்களுள்‌ கல்யாணகுருவும்‌ 
“ நாநாகமவிதாயி”' எனச்‌ சிறப்புப்‌ பெயர்‌ பெற்றவருமாகிய 
சுவேதாசாரியார்‌ ஒருவரையே, வியாசசூத்திர மாபாடியஞ்‌ செய்‌ 
தாருட்‌ சைவ பாடியம்‌ இயற்றிய நீலகண்ட சிவாசாரிய சுவாமி 
களும்‌, தம்‌ பாஷிய முகத்தில்‌, 


நம: ச்வேதாபி தாநாய நாநாகம விதாயிநே 
கைவல்ய கல்பதரவே கல்யாண குரவே நம:. 


ஓன்‌ றற்கொன்று விரோதம்போலத்‌ தோன்றும்‌ வேதாந்‌ 
தங்களை விரோதமின்றிப்‌ போதித்தலினாலே “நா நாகமவிதாயி'” 
என்று சிறப்புப்பெயர்‌ பெற்றவரும்‌, மோட்சங்கொடுக்கும்‌ 
கற்பகதருவும்‌, இம்மை மறுமைப்‌ பயன்களாகிய போகங்கள்‌ 
எனப்படும்‌ நல்வாழ்வைக்‌ கொடுக்குங்‌ குருவுமாகிய, சுவேதா 
சாரியரை வணங்குகின்றேன்‌ என வணங்கிப்‌ போந்தாங்கு, 
சந்தான பரம்பரைக்‌ குரவர்கள்‌, வேலப்பதேசிக சுவாமிகள்‌, 
இராமலிங்கதேசிக சுவாமிகள்‌, மாசிலாமணிதேசிக சுவாமிகள்‌, 
குமாரசாமிதேசிக சுவாமிகள்‌. முன்‌ வேலப்பதேசிக சுவாமிகள்‌, 
உருத்திரகோடிதேசிகசுவ।மிகள்‌. தட்சிணாமூர்‌ த்‌ திதேசிகசுவா மி 
கள்‌, அம்பலவாணதேசிகசுவாமிகள்‌ , மறைஞானதேசிகசுவாமி 
கள்‌, சித்தர்‌ சிவப்பிரகாசதேசிகசுவாமிகள்‌, சிவப்‌.பிரகாசதேசிக 
சுவாமிகள்‌ என்‌ றின்னோர்பலர்‌ இருப்பவும்‌, . நமச்சிவாயதேசிக 
சுவாமிகளாம்‌ குரவர்‌ ஒருவரையே இப்பாடிய முனிவரரும்‌ தம்‌ 

பாடியமுகத்தே துதித்துப்‌ போந்தாரென்க. என்னை? சுவேதா 
சாரியர்மான ' இவரும்‌ முன்னுரைத்தாங்குச்‌ சைவசித்தாந்த 
வித்யாதாரமுர்த்திகளாய்‌, நாநாகமவிதாயி என்றற்குஞ்‌ சால்‌ 
புடையராய்‌, கல்யாணகுரவராய்த்‌, தரிசித்த மாத்திரையே மெய்‌ 
யுணர்வு பாலிக்கும்‌ வரதவடிவராய்‌ விளங்களாலென்க. 


வீயாச சூத்திர பாடியங்களுட்‌ சீகண்ட பாடியமென்னுஞ்்‌ 
சைவ பாடியத்திலே இணையின்றிப்‌ பொலிந்து விளங்குஞ்‌ சிவ 
பெருமானது உற்கருட மணிகளை எல்லாம்‌ எடுத்து விளக்க 
வந்த சிவார்க்கமணி தீபிகையாரும்‌, தெய்வவணக்கம்‌ புகலாது 
இத்திராவிட மாபாடியகாரர்ப்புரைய, சுவேதாசாரிய சுவாமி 
களையும்‌ தம்‌. வியாக்கியான முதலிலே, 


மகா பாசு பதஜ்ஞான ஸம்பரதாய ப்ரவர்த்‌ தகாந்‌ 
அம்சாவதாரா நீசஸய யோகாசார்யா நுபாஸ்மஹே 


மகாபாசுபத ஞானமென்னும்‌ சிவஞான சம்பிரதாயப்‌ 
பிரவர்த்தகர்களும்‌, சிவபெருமானது அமிச அவதாரமுடைய 
வர்களுமான சுவேதாசாரியார்‌ முதலாகவுள்ள சிவயோக 
ஆசாரியர்களை உபாசிக்கின்றோம்‌ என்று வணக்கமுரைத்தருளி 
யதனாலும்‌ பெறப்படும்‌. 


படவே வடமொழிக்கண்‌ நவிலுஞ்‌ சித்தாந்த மகா வித்தை 
களைப்‌ பிரவர்த்தித்தவர்‌ சுவேதாசாரியர்‌ என்பதூஉம்‌, தென்‌ 
மொழிக்கண்‌ படும்‌ சித்தா ந்த மகாவித்தைகளைச்‌ சிறப்பாகவும்‌, 
வடமொழிக்கண்படும்‌ சித்தாந்த மகாவித்தைகளைப்‌ பொது 
வாகவுங்கொண்டு பீரவர்த்தித்தவர்‌ நமச்சிவாய சுவாமிகள்‌ 
எனப்‌ பெயரிய குருமூர்த்திகள்‌ என்பதூஉம்‌ போதரல்காண்க. 


இவ்வியல்‌ பினை உடைய நமச்சிவாய குருமூர்த்திகளைப்‌ 
பணிந்த முனிவரர்‌ அவ்வளவின்‌ அமையாது இரண்டாம்‌ திரு 
விருத்தத்தானே அவரையும்‌, அவர்‌ மரபில்‌ வந்தாரையும்‌, வரு 
வாரையும்‌, வாழ்த்தியது என்னையெனின்‌ கூறுதும்‌. 


சீகண்டபாடியம்‌ எனப்படும்‌ சைவ பாடியகாரர்‌ சுவேதா 
சாரியார்‌ ஒருவரையே வாழ்த்தினாராக அதற்கு வியாக்கியானஞ்‌ 
செய்த சிவார்க்கமணி தீபிகையார்‌ அவருடன்‌ அவர்‌ மரபினரை 
யுஞ்‌ சேர்த்து வாழ்த்திய நியாயம்பற்றி இம்முனிவரும்‌ அக்குரு 
முர்த்திகளுடன்‌ அவர்‌ மரபில்வந்த தங்குரு முதலாயினோரையும்‌ 
சேர்த்து வாழ்த்தினாரென்க. 

அல்லதூஉம்‌, இந்நிலவுலகத்தின்‌ கண்ணோ ஆன்மாக்‌ , 


களின்‌ பலவகைப்பட்ட கன்மங்கட்கு ஏற்பப்‌ பன்முகமாகப்‌ 
பரந்து விளங்கும்‌ மற்றைய சமயகுரவர்‌ மரபுகள்‌ போலாது 
உண்மைப்‌ பொருளும்‌ அருளும்‌ உடைய திருக்கைலாய பரம்‌ 
பரை எனப்படும்‌ இத்திருமரபு யாம்பெற்ற பேறு இவ்வையகம்‌ 
பெறுதற்பொருட்டு அழிவெய்தலின்‌ நி எஞ்ஞான்றும்‌ தழைத்து 
நிற்க என்னும்‌ கழிபேரிரக்கத்தால்‌ வாழ்த்திஅருளியதூஉமாம்‌. 


தமிழ்நூலார்‌ வாழ்த்தென்று கூறுதலை வடநூலார்‌ மங்களம்‌ 
எனவும்‌, ஆசீர்வாதம்‌ எனவும்‌ கூறுவர்‌. இவ்வாறே சைவ 
பாடியகாரர்‌, 


பவதுஸ பவதாம்‌ சித்யை பரமாத்மா ஸர்வமங்களோ Gus: 
சிதசிந்‌ மயப்ரபஞ்சச்‌ சேஷேர சோஷோபி யஸ்யைஷ : 


அறிவுடைப்பொருள்‌ அறிவில்பொருள்‌ என்னும்‌ இரு 
வகைப்‌ பிரபஞ்சங்களையும்‌ அமிசமாக உள்ளவரும்‌ எல்லா 
மங்கள குணங்களோடும்‌ கூடினவரும்‌ பார்வதி சமேதரும்‌ 
பரலக்குமியுடன்‌ இசைந்தவரும்‌ ஆகிய சிவபெருமான்‌ இப்‌ 
பாடியத்தைக்‌ கேட்கும்‌ உங்களுக்கு அநுக்கிரகம்புரிந்து இஷ்ட 
சித்தியின்‌ பொருட்டும்‌ துணையாவாராக என ஆசீர்வாதம்‌ 
கூறியதூஉம்‌ உணர்ந்துகொள்க. 


“ பண்ணிசைவெம்‌ பரிதிமதி”” என்னும்‌ திருவீருத்தம்‌ 
பாடியகாரர்‌ தங்குரு வணக்கம்‌ என்பதூஉம்‌, “கயிலாய பரம்‌ 
பரை” என வரும்‌ திருவிருத்தம்‌ பாடியகாரர்‌ தம்மரபைப்‌ 
போற்று முகத்தானே “SOYA” என வாழ்த்திய மங்கல 
வாழ்த்தென்பதூஉம்‌ போந்தவாறு காண்க. 


குருவணக்கம்‌ முற்றும்‌ 


அன்டு, 


Po 


`~ 


நூல 


சைவாகமங்களின்‌ உளவாகிய நாற்பாதங்களுள்வைத்து 
ஞானபாதத்தோதிய பொருளினை ஆராயும்‌ ஆராய்ச்சி இந்‌ 
நூலின்கண்‌ எடுத்துக்கொள்ளப்பட்டது. இவ்வாராய்ச்சிக்குப்‌ 
பயன்‌ யாதோ ? எனவும்‌, இதுகேட்டற்கு உரியார்‌ யாவர்‌ ? 
எனவும்‌, இதனால்‌ நுவலப்படும்‌ யொருள்‌ யாது? எனவும்‌, 
இதனைப்‌ பயப்பிக்குங்‌ கருவியாய்‌ இதற்குமுன்‌ ஒரு தலையான்‌ 
உணர்தற்பாலது யாது? எனவும்‌, இதனை வழங்குதற்கு 
இட்டயெயர்‌ யாது ? எனவும்‌, இஃது யாண்டு வழங்குவது 
எனவும்‌, இது எந்நூல்‌ வகையைச்‌ சார்ந்தது? எனவும்‌, 
இந்நூல்‌ செய்தார்‌ யாவர்‌ ? எனவும்‌, பலவாற்றான்‌ ஆசங்கை 
நிகழுமன்றே; அவ்வாசங்கை நீங்கி மனவெழுச்சி சேறற்‌ 
பொருட்டு இந்நூல்‌ முகத்து உரைக்கப்படுவதாகிய சிறப்புப்‌ 
பாயிரம்‌: - 


மலர்தலை யுலகின்‌ மாயிருள்‌ துமியப்‌ 

பலர்புகழ்‌ ஞாயிறு படம்‌ னல்லதைக்‌ 

காண்டல்‌ செல்லாக்‌ கண்போ லீண்டிய 
பெரும்பெயர்க்‌ கடவுளிற்‌ கண்டுகண்‌ ணிருமீர்த்‌ 
தருந்துயர்க்‌ குரம்பையி AR நாடி 

மயர்வற நந்தி முனிகணத்‌ தளித்த 

வுயர்சிவ ஞான போத முரைத்தோன்‌ 
பெண்ணைப்‌ புனல்தழ்‌ வெண்ணெய்ச்‌ சுவேதனன்‌ 
பொய்கண்‌ டகன்ற மெய்கண்ட தேவன்‌ 
பவநனி வன்பகை கடந்த 

தவரடி புனைந்த தலைமை யோனே 


எனவரும்‌. 


உயர்‌ சிவஞானபோதம்‌ என்றது ஏனை மூன்று பாதத்தை 
ஆராயும்‌ நூல்கட்கு மேற்பட்ட சிவஞானபோதம்‌ என்றவாறு. 
எனவே, அந்நூல்கள்‌ உணர்ந்த பின்னர்‌ இந்நூல்‌ கேட்கற்‌ 
பாற்று என்பது பெற்றாம்‌. பெறவே, முன்னர்த்‌ தீக்கை 
யுற்றுச்‌ சிவாகமங்களை ஓதி அதன்பின்‌ ஏனை மூன்று பாதங்களை 
ஆராயும்‌ நூல்‌ முறையேகேட்டு அவ்வாறொமழுகி மன ந்தூயராய்‌ 
நித்தியா நித்திய உணர்வு தோன்றிப்‌ பிறவிக்கஞ்சி வீடுபேற்‌ 
நின்‌ அவாமிக்குண்டாய வழி, அவர்க்கு இந்நூல்‌ உணர்த்துக 
என்பது போந்ததெனக்‌ கொள்க. 

இப்பாயிரப்‌ பொருள்‌, நூல்‌ இறுதியில்‌ “எந்தை சனற்‌ 
்‌ குமரன்‌” என்னும்‌ வெண்பாவாற்‌ பெறப்படுதலின்‌, ஈண்டுங்‌ 
கூறுதல்‌ கூறியது கூறலாம்‌ பிறவெனின்‌.- ஆகாது; “எந்தை 
சனற்‌ குமரன்‌” என்பதனாற்‌ பெறப்பட்ட. தனையே மாணாக்கர்க்கு 
நூல்‌ முகத்து உணர்த்துதற்‌ பொருட்டு ஈண்டுத்‌ தந்துரைத்த 
தாகலான்‌ என்பது. மிருகேந்திரத்து இறுதியிற்‌ கூறும்‌ 
வரலாற்றினை நாராயணகண்டவாசிரியர்‌ நூல்முகத்துத்‌ தந்து 
உரைத்ததூஉம்‌ இக்கருத்தே பற்றி என்க.. 


இந்நூல்‌ நந்தியெருமான்‌ பெறுதற்கு வரலாறு என்னை ? 
எனின்‌, கூறுதும்‌. மாசங்கார முடிவின்கண்‌ உலகங்களை 
மீளப்படைத்தற்‌ பொருட்டுப்‌ பரமான்மாவாகிய பரமசிவத்தி 
னுடைய பராசத்தி குடிலையை நோக்கியவழி, வேதாகமங்கள்‌ 
குடிலையினின்று நாதவடிவாயும்‌, அதன்பின்‌ விந்துவடிவாயும்‌ 
அதன்பின்‌ அக்கர வடிவாயும்‌ முறையே தோன்றின. பின்‌ 
அவற்றைச்‌ சொற்றொடர்ப்‌ படுத்திச்‌ செய்யுளாக்கிப்‌ பிறர்க்கு 
அருளிச்செய்தற்‌ பொருட்டுப்‌, பரமசிவன்‌ ஈசானம்‌ முதலிய 
பஞ்சப்பிரம மனுக்களாகிய சத்திகளே திருமுடி முதலிய 
அவயவங்களாகச்‌ சகள நிட்களத்‌ திருமேனி கொண்டருளிச்‌, 
சதாசிவமூர்த்தியாய்‌ நின்று, தற்புருடம்‌ முதலிய நான்கு திரு 
முகங்களினின்று வேதங்களைத்‌ தோற்றுவித்து, அவ்வேதங்‌ 
களை அனந்ததேவர்‌ வழியானே பிரமனுக்கு அருளிச்செய்து, 
ஈசானமுகத்தினின்று சிவாகமங்களைத்‌ தோற்றுவித்து அச்‌ 
சிவாகமங்களைப்‌ பிரதிசங்கித முறை (ஒரு விஷயத்தை வேறு 
வேறு வகுத்துக்‌ கூறுதல்‌) யானே பிரணவர்‌ முதலிய பதின்‌ 
மரும்‌ மகாருத்தீரர்‌ முதலிய பதினெண்மரும்‌ ஆகிய இருபத்‌ 
தெண்‌ மருக்குஞ்‌ சிவபேதம்‌ உருத்திரபேதம்‌ எனப்பகுத்து ' 
ஒரோவொன்று ஒவ்வொருவருக்கு அருளிச்செய்து, பின்பு 
மகெளகமுறை (வேறுவேறு வகுக்கப்பட்ட பலவற்றைத்‌ திரட்‌ 
டிக்கூறுதல்‌) யானே அவ்விருபத்‌ தெட்டினையும்‌ வித்தியேசர்‌ 
எண்மரின்‌ முதல்வராகிய அனந்த தேவர்க்கு அருளிச்செய்‌ 
தான்‌. அவற்றை அனந்ததேவர்‌ நூற்றுப்பதினெட்டு உருத்‌ 
திரரின்‌ முதல்வராகிய சீகண்ட ருத்திரருக்கு அருளிச்செய்தார்‌. 
அவற்றைச்‌ சீகண்டருத்திரர்‌ கணங்கட்குந்‌ தேவர்க்கும்‌ 
முனிவர்க்கும்‌ அளித்தற்பொருட்டு முதற்கண்‌ நந்திபெருமா 
னுக்கு அருளிச்செய்தார்‌. 

அங்ஙனம்‌ ஆகமங்கள்‌ எல்லாம்‌ கேட்டருளிய நந்தி 
பெருமான்‌ சீகண்ட முதல்வரை வணங்கி நின்று, சிவாகமந்‌ 
தோறுஞ்‌ சரியை முதலிய நாற்பாதங்களுஞ்‌ சிறுபான்மை வேறு 
வேறாகக்‌ கூறப்பட்டன. அவற்றுள்‌, உண்மையாவது இது 

என்று அருளிச்செய்ய வேண்டும்‌ என இரந்து விண்ணப்பஞ்‌ 
செய்து வினாயவழிச்‌, சீகண்ட ருத்திர முதல்வர்‌ கருணைகூர்ந்து 
நன்றே வினாயினாய்‌, அனந்த தேவர்‌ எமக்கு அருளிச்செய்த 
வாறே கூறுகின்றோம்‌ : கேட்பாயாக'' என்றருளிக்‌, கற்பந்‌ 
தோறும்‌ படைப்பு வேறுபாடுங்‌ கேட்போர்கருத்து வேறுபாடும்‌ 
பற்றி அவற்றிற்கு இயையச்‌ சரியை முதலிய மூன்று பாதங்‌ 
களும்‌ ஆகமங்களில்‌ வெவ்வேருகக்‌ கூறப்பட்டன. ஆகலான்‌, 
அவற்றுள்‌, எவ்வாகமத்தின்‌ வழி யார்‌ தீக்கைபெற்றார்‌, அவ்‌ 
வாகமத்தின்‌ வழி அவர்‌ ஓழுகற்பாலர்‌. 


இனி ஞானபாதமாவது பொருட்டன்மை உணர்த்துவ 
தாதலீன்‌, அது பலதிறப்படுதல்‌ பொருந்தாமையின்‌, அவை 
எல்லாந்‌ தூலாருந்ததி முறைபற்றிக்‌ கூறப்பட்டனவன் நி மாறு 
கோளல்ல என்பது வகுத்துணர்த்துதற்பொருட்டு இரெளர 
வாகமத்துள்‌ பன்னிரு சூத்திரத்தாற்‌ கூறப்பட்டது * சிவஞான 
போதம்‌ '' என்பதோர்‌ படலம்‌. அது கேட்டார்க்கு எல்லா 
ஆகமப்பொருள்களும்‌ மாறுகோளின்றி இனிது விளங்கும்‌ 
எனக்கூறி அச்சிவஞான போதத்தை நந்தி பெருமானுக்கு 
அருளிச்செய்தார்‌. 


நந்தி பெருமானும்‌ அதுகேட்ட துணையானே எல்லா 
ஐயமும்‌ நீங்கி மெய்ப்பொருள்‌ தெளிந்து பின்னர்த்‌ தம்‌ 
மாணாக்கர்‌ பல்லோருள்ளுஞ்‌ சிறந்த சனற்குமார முனிகட்கு 
அருளிச்செய்தார்‌. அவர்தம்‌ மாணாக்கர்‌ பல்லோருள்ளுஞ்‌ 
சிறந்த சத்தியஞான தரிசினிகட்கு அருளிச்செய்தார்‌. அவர்‌ 
தம்‌ மாணாக்கர்‌ பல்லோருள்ளுஞ்‌ சிறந்த பரஞ்சோதி மாமுனி 
களுக்கு அருளிச்செய்தார்‌. அவர்‌ தமிழ்நாடுசெய்த தவத்தானே 
திருவெண்ணெய்‌ நல்லூரில்‌ அவதரித்தருளி மெய்யுணர்வின்‌ 
முற்றுப்பேறுடையராய்‌ எழுந்தருளியீரு ந்த மெய்கண்ட தேவர்‌ 
பால்‌ வந்து சிவஞான போதத்தை நல்கி, இதனை ஈண்டுள்‌ 
ளோர்‌ உணர்ந்து உய்தற்பொருட்டு அருளிச்செய்து பொழிப்‌ 
yaris” என்றருளிப்‌, பொழிப்பு உரைக்குமாறுஞ்‌ சத்திய 
ஞான தரிசினிகள்‌ பால்‌ தாங்கேட்டவாறே வகுத்தருளிச்செய்‌ து 
நீங்க, அவரும்‌ அவ்வாறே செய்து பொழிப்புரையுஞ்‌ செய்‌ 
தருளித்‌, தம்முடைய மாணாக்கர்‌ பல்லோருள்ளுஞ்‌ சிறந்த 
அருணந்தி குரவர்க்கு அளித்தருளினார்‌. இஃது இந்நூல்‌ 
தோன்‌ றிய வரலாறு எனக்கொள்க. 


பொழிப்புரை; பொழிப்பு, காண்டிகை என்னும்‌ பெயரினைப்‌ 


பெறும்‌. பொழிப்புரை பிண்டப்பொழிப்பு எனவும்‌, கண்ணழித்‌ 
துரைக்கும்‌ பொழிப்புரை எனவும்‌ இருவகைப்படும்‌. அவற்றுள்‌ 

இது கண்ணழித்துக்‌ கடாவிடைகளான்‌ உரைக்கும்‌ பொழிப்‌ 
புரை என உணர்ந்துகொள்க. 


ஆசிரியர்‌ இந்நூலுள்‌ கருத்துரையும்‌ மேற்கோளும்‌ 
ஏதுவும்‌ உரைச்செய்யுளான்‌ உரைத்தார்‌; உதாரணம்‌ பா வினால்‌ 
உரைத்தார்‌. த 


இச்சிவஞானபோதத்து முன்னாறு சூத்திரங்களானே பெத்‌ 
தத்தின்‌ நின்ற நிலைபற்றி இலக்கணங் கூறுதலின்‌, அவை 
பொதுவியல்பு எனவும்‌, பின்னாறு சூத்திரங்களானே முத்தியின்‌ 
நின்ற நிலைபற்றி இலக்கணங்‌ கூறுதலின்‌, அவை சிறப்பியல்பு 
எனவுமாம்‌. 


இனி பொதுவியல்பு உணர்த்தும்‌ நூல்கள்‌ பொது 
எனவுஞ்‌ சிறப்பியல்பு உணர்த்தும்‌ நூல்கள்‌ சிறப்பு எனவுங்‌ 
கூறப்படும்‌. சிறப்பியல்பு சகசமாய்‌ உள்ளதாகலின்‌, உண்மை 
எனவும்படும்‌. 


பொதுவியல்பு, அளவை முகத்தானும்‌ இலக்கண வழி 
முகத்தானுங்‌ கூறப்பட்டுக்‌ கேட்டல்‌ சிந்தித்தல்‌ என்னும்‌ இரு 
திறத்தான்‌ உணரப்படும்‌. சிறப்பியல்பு சாதனமுகத்தானும்‌ 
பயன்முகத்தானுங்‌ கூறப்பட்டுக்‌ கேட்டல்‌ சிந்தித்தல்‌ தெளிதல்‌ 
நிட்டை என்னும்‌ நான்குதிறத்தான்‌ உணரப்படும்‌. 


கேட்டல்‌ சிந்தித்தல்‌ தெளிதல்‌ நிட்டைகளை வடநூலார்‌ 
முறையே சிரவணம்‌, மனனம்‌, திதித்தியாசனம்‌, நிட்டை 
என்ப.. 

பல பொருட்குப்‌ பொதுவாகிய இலக்கணம்‌ பொதுவியல்‌ 
பென்றும்‌, ஒரு பொருட்கே உரிய இலக்கணஞ்‌ சிறப்பியல்‌ 
பென்றும்‌ அளவை நூலால்‌ கூறப்படும்‌ பொதுவியல்பு சிறப்‌ 
பியல்பு வேறு; தடத்தலக்கணம்‌, சொரூபலக்கணம்‌ என்னும்‌ 
வடசொற்குப்‌ பரியாயப்‌ பெயராய்‌ ஈண்டுக்‌ கூறப்படும்‌ பொது 
வியல்பு சிறப்பியல்பு வேறு எனத்தெரிந்து உணர்ந்துகொள்க, 
இவ்விருவேறு வகைக்குஞ்‌ சொல்லொருமை மாத்திரையே 
பற்றி மயங்கற்க. 


சிவஞானபோதம்‌ இங்ஙனம்‌ பொதுவியல்புஞ்‌ சிறப்பியல்‌ 
பும்‌ ஒருங்குணர்த்தலின்‌, முழுமுதனூலாம்‌. 


இனி, சிவஞானசித்தி, சிவப்பிரகாசம்‌ என்பன முறையே 
இவ்விலக்கணம்பெற்ற வழிநூலும்‌ புடைநூலுமாம்‌, 

மொழி பெயர்த்துக்கூறும்‌ நூல்களில்‌ ஞானாமிர்தம்‌ முதலி 
யன பெரும்பாலும்‌ பொதுவியல்பு மாத்திரையே கூறுதலின்‌, 
பொது நூலாம்‌. 


திருவுந்தி திருக்களிற்றுப்படி முதலியன சிறப்பியல்பு 
மாத்திரையே கூறுதலின்‌, உண்மை நூலாம்‌. 


வடமொழியினும்‌ பெளட்கரம்‌ மிருகேந்திரம்‌ முதலிய சிவா 
கமங்கள்‌ பெத்தத்தில்நின்ற நிலைபற்றி இலக்கணங்கூறுதலின்‌ , 
அவை பொது நூலாம்‌. 


சருவஞானேத்தரம்‌ முதலிய சிவாகமங்கள்‌ முத்தியின்‌ நிலை 
பற்றி இலக்கணங்‌ கூறுதலின்‌, அவை உண்மை நூலாம்‌. 


உபநிடதங்களினும்‌ சுபாவம்‌ முதலிய உபநிடதம்‌ உலகத்‌ 
தோன்றி ஒடுங்தம்‌ முறைமையும்‌ தோற்றி ஓடுக்குதற்கு ஒரு 
கருத்தா உண்டு என்னும்‌ மாத்திரையும போல்வன உணர்த்‌ 
துதலின்‌, பொது எனப்படும்‌. 


சாந்தோக்கியம்‌ முதலிய உபநிடதங்கள்‌ இருவகையுங்‌ 
கூறுதலின்‌ பொதுவுஞ்‌ சிறப்புமாம்‌. 


அதர்வசிகை அதர்வசிரம்‌ சுவேதாச்சுவதரம்‌ முதலீய 
உபநிடதங்கள்‌ முத்திநிலையே பற்றிச்‌ சாதனமும்‌ பயனும்‌ கூறு 
தலின்‌, உண்மை எனப்படும்‌. 


அதர்வசிகை முதலிய உபநிடதங்களில்‌ கூறும்‌ பொருள்‌ 
களுஞ்‌ சிவாகமப்பொருளை நோக்கும்‌ வழிச்‌ சூத்திரமும்‌ பாடிய 
மும்போலத்‌ தூலாருந்ததி முறையாம்‌. இக்கருத்துப்பற்றியே 
வேதம்‌ பொதுநூல்‌ எனவும்‌, ஆகமம்‌ சிறப்புநூல்‌ எனவும்‌, 
திருமந்திரம்‌ முதலியவற்றில்‌ கூறப்பட்டன என்று உணர்க. 
“வேதாந்தத்‌ தெளிவாம்‌ சைவசித்தா ந்தத்‌ திறனிங்குத்‌ தெரிக்க 
லுற்றாம்‌'” என்றதூஉம்‌ இம்முறை தெரிந்து கோடற்கு என்க. 
இவ்வுண்மை உணர்ந்து பொருள்கோடலே உரைகோள்‌ 
முறையாம்‌. . : ; 


இனி, இவ்வுண்மை உணர்ந்து பொருள்கொள்ள மாட்டா 
தார்‌ உபநிடதங்கள்‌ ஒன்றோடு ஒன்று முரணும்‌ எனவும்‌, உப 
நிடதமுஞ்‌ சிவாகமமுந்‌ தம்முள்‌ முரணும்‌ எனவும்‌,” சிவாகமத்‌ 
துள்ளும்‌ ஒன்றோடு ஒன்று முரணும்‌ எனவும்‌ மயங்கி, ஒன்றற்‌ 
பொருளே பற்றியே ஏனையவற்றை இகழ்வர்‌. இ 

அற்றேல்‌, அஃது அங்ஙனமாக; வேதாந்த சித்தாந்த 
நூல்கள்‌ அங்ஙனம்‌ .இருவேறு வகைப்படுத்துக்கூற வேண்டி 
யது என்னை? சிறப்பியல்பு ஒன்றேகூற அமையுமாலோ எனின்‌, 
அமையாது; ஆன்மாக்கள்‌ அங்ஙனந்‌ தத்தமக்குரிய சோபான 
முறையின்‌ அறிந்துவருந்‌ தன்மைக்கேற்பத்‌ தூலாருந்ததி 
நியாயமாக உணர்த்தவேண்டும்‌ ஆதலின்‌ என்க. 


புறச்சமய தெறிநின்றும்‌ அகச்சமயம்‌ புக்கும்‌ 
புகன்மிகுதி வழியுழன்றும்‌ புகலுமாச்‌ சிரம 
வறத்துறைகள்‌ அவையடைந்து மருந்தவங்கள்‌ புரிந்தும்‌ 
அருங்கலைகள்‌ பலதெரிந்தும்‌ ஆரணங்கள்‌ படித்துஞ்‌ 
சிறப்புடைய புராணங்கள்‌ உணர்ந்தும்‌ வேதச்‌ 
சிரப்பொருளை மிகத்தெளிந்துஞ்‌ சென்றார்‌ சைவத்‌ 
திறத்தடைவர்‌ இதிற்சரியை கிரியா யோகஷஞ்‌ 


செலுத்தியபின்‌ ஞானத்தாற்‌ சிவனடியைச்‌ சேர்வர்‌ 
என்றதூஉம்‌ இவ்வியல்பு நோக்கியே என்க. 


இங்ஙனம்‌ இவ்விருவகை இயல்பும்‌ வேறு வேறு கூறும்‌ 
ஆகமங்களின்‌ பொருளொருமை உணரமாட்டாது, ஓரோ 
வொன்றேபற்றி ஐக்கியவாதம்‌ முதற்‌ பலதிறத்தான்‌ வேறு 
பட்டுத்‌ தம்முள்‌ மயங்குவார்க்கு அங்ஙனம்‌ மயங்காது அவற்‌ 
றின்‌ பொருளொருமை உணர்த்துதற்கு எழுந்தது இச்சிவ 
ஞானபோதம்‌ என்றறிக. இஃது அறியாதார்‌ எல்லா ஆகமப்‌ 
பொருளையும்‌ பன்னிரு சூத்திரத்தால்‌ தொகுத்து விளக்குதற்கு 
எழுந்தது இந்நூல்‌ என்றுரைப்ப. 


மிருகேந்திரத்தின்‌ முதற்கண்ணதாகிய ஒரு சூத்திரத்‌ 
தானே எல்லா ஆகமப்பொருளுந்‌ தொகுத்தெடுத்து விளக்கப்‌ 
பட்டது என்பது ஆண்டே அறியக்கிடத்தலானும்‌, மற்றும்‌ 
அங்ஙனந்‌ தொகுத்துக்‌ கூறும்‌ ஆகமங்கள்‌ பலவுள ஆதலா 
னும்‌, அதுபற்றி இதன்கட்போந்த விசேடம்‌ இன்மையானும்‌, 
நாடிக்கண்டு மயர்வற அளித்த சிவஞானபோதம்‌ என்பதற்குத்‌ 
தாற்பரியம்‌ அதுவாகாமையானும்‌, அவர்‌ உரைப்பன எல்லாம்‌ 
போலி என்று ஒழிக. 


- சிவஞானபோதம்‌ என்பதும்‌ இக்காரணத்தாற்‌ பெற்ற 
பெயர்‌, அஃது எவ்வாறென்னின்‌:: “உயர்ஞான மிரண்டா 
மாறா மலமகல வகலாத மன்னுபோதத்‌-திருவருளொன்‌ நொன்‌ 
றதலைத்‌ தெளிய 255 சிவாகமமென்‌ றுலகறியச்‌ செப்பு 

நூலே'' என்ப ஆகலின்‌, பரஞானம்‌ அபரஞானம்‌ என்றி 
ரண்டுஞ்‌ சிவஞானம்‌ எனப்படும்‌. அவற்றுள்‌ பரஞான த்தைப்‌ 
போதிப்பது எல்லா ஆகமங்கட்கும்‌ பொது ஆகலின்‌, ஈண்டுச்‌ 
சிவஞானம்‌ என்றது அவ்வபர ஞானமாகிய சிவஞானமேயாம்‌. 
போதம்‌. என்றது அவற்றின்‌ நிச்சயப்பொருள்‌ இது என 
உணர்த்துதலாம்‌. ஆகவே, சைவாகமங்களின்‌ பொருள்‌ 
நிச்சயம்‌ உணர்த்துவது சிவஞானபோதம்‌ எனக்‌ காரணக்குறி 
யாயிற்று என்று உணர்க. இக்கருத்து வடமொழிச்‌ சிவஞான 
போத பன்னிரண்டாஞ்‌ சூத்திரத்துங்‌ காணலாம்‌. 


சிவஞானம்‌ எனப்‌ பொதுப்படக்‌ கூறினும்‌ தலைமைபற்றி 
ஞானபாதமே கொள்ளப்படும்‌. ஞானபாதத்திற்குத்‌ தலைமை 
“திரியையென மருவுமவை யாவும்‌ ஞானங்கிடைத்தற்கு நிமித்‌ 
SD’, என்பதனால்‌ அறிக. i 


அற்றேல்‌, ஏனை மூன்றுபாதப்‌ யொருள்களை ஆராயும்‌ 
நூல்கள்‌ யாவை? எனின்‌ - அவை சோமசம்பு சிவாசாரியர்‌ 
செய்த கிரியாகாண்டக்‌ கிரமாவலி முதலியவாம்‌ என்க. 
அற்றேல்‌ ஞானபாதப்பொருள்‌. ஆராய்ச்சி நூலும்‌ பிற்காலத்து 
ஆசிரியன்மாரே கூற அமையும்‌: ஆகமத்துட்‌ கூறவேண்டாம்‌ 
பிறவெனின்‌, ஆசிரியன்மார்‌ அவை அனுட்டிக்கும்‌ முறை 
ஆராயப்‌ புகுந்தாரன்றி அவற்றிற்குப்‌ பொருளொருமை கூறப்‌ 
புகுந்தாரல்லர்‌. அவை சிறுபான்மை தம்முள்‌ வேறுபாடுடைய 
என்றும்‌, “யார்‌ யார்‌ எவ்வாகமத்தின்‌ முறையே திக்கைபெற்றார்‌ 
அவரவர்‌ அவ்வாகமத்தின்‌ முறையே அனுட்டிக்க”' என்றும்‌ 
“எக்கோயில்‌ எவ்வாகமத்தின்‌ முறை பிரதிட்டை செய்யப்பட்ட து 
அக்கோயிலுக்கு அவ்வாகமத்தின்‌ முறையே பூசைவிழா முதலிய 
நடாத்துக'' என்றும்‌ “மாறிச்செய்யிற்‌ குற்றம்‌” என்றும்‌, ஆக 
மங்களே கூறுதலின்‌, அவற்றிற்குப்‌ பொருளொருமை காட்ட 
லாகாமையின்‌, கற்பபேதத்தானும்‌, ஆன்மாக்கள்‌ கருத்துவேறு 
பாட்டானும்‌ அவ்வவற்றிற்கு ஏற்பச்‌ சிறுபான்மை தம்முள்‌ 
வேறுபடக்கூறுதல்‌ பொருத்தமுடைத்து என்பதுபற்றி அவற்‌ 
றைக்கூறும்‌ ஆகமங்கள்‌ சிறுபான்மை அங்ஙனம்‌ வேறுபட 
நிகழ்ந்தன, 


இனி, ஞானபாதமாவது பொருட்டன்மை உணர்த்துவ 
தாகலின்‌, ஆண்டு வேறுபடுதல்‌ பொருந்தாதாயினும்‌, ஆன்‌ 
மாக்களின்‌ மலபரிபாக தாரதம்மியத்திற்கு ஏற்பத்‌ துலாருந்ததி 
முறைமைத்தாக உணர்த்துதல்‌ மரபு என்பதுபற்றி, அங்ஙனங்‌ 
கூறும்‌ ஆகமங்களை நோக்குவோர்‌ அவை ஒன்றோடொன்று 
முரணுவனபோலக்‌ கருதி மயங்குவர்‌. அங்ஙனம்‌ மயங்காமைப்‌ 

பொருட்டு ஞானபாதப்‌ பொருள்களை எல்லாம்‌ பொது உண்மை 
என இருவகைப்படுத்து ஆராய்ச்சி ரெய்து ஒருதலையான்‌ 
உணர்த்த வேண்டுதலின்‌, அஃது ஏனையோரால்‌ ஆகாமை 
யின்‌ வேண்டும்‌ என்க. அங்ஙனம்‌ முரணுவனபோலத்‌ தோன்‌ 
றுவன யாவை? எனின்‌, சுவாயம்புவம்‌ முதலியவற்றில்‌ பதார்த்‌ 
தம்‌ “gq” என்றலும்‌, பெளட்கரம்‌ முதலியவற்றில்‌ “ஆறு?” 
என்றலும்‌, பராக்கியை முதலியவற்றில்‌ “ஜந்து” என்றலும்‌, 
சருவஞானோத்தரம்‌ முதலியவற்றில்‌ “நான்கு?” என்றலும்‌, 
இரெளரவம்‌ மிருகேந்திரம்‌ முதலியவற்றில்‌ “மூண்று” என்ற 
லும்‌ போல்வனவாம்‌ என்க. அவையெல்லாம்‌ மூன்று என்ற 
தனுள்‌ அடங்குதலீன்‌, முப்பொருள்‌ என்றலே எல்லா ஆகமங்‌ 
கட்குத்‌ துணிபு எனக்‌ காட்டுதல்‌ போல்வன பொருளொருமை 
கூறுதலாம்‌ என்பது. 


வேதாகமப்‌ பிராமாணியம்‌ 


ச்‌ 


வைதிகரில்‌ ஒருசாரார்‌ “வேதம்‌ பிரமாண நூல்‌”” என்றும்‌ 
“சிவாகமம்‌ பிரமாண ரூரல்‌ அன்று'' என்றுங்‌ கூறுவர்‌. சைவ 
ரில்‌ ஒருசாரார்‌ “சிவாகமம்‌ பிரமாண நூல்‌?” என்றும்‌, வேதம்‌ 
அதுபோல்வதோர்‌ பிரமாண நூல்‌ DR? என்றுங்‌ கூறுவர்‌. 


நீலகண்ட ஆசிரியர்‌, அப்பயதீட்சதர்‌, முதலிய சிவாத்து 
வித சைவாசாரியர்கள்‌ நீலகண்டபாடியம்‌, சிவாதித்தமணி 
தீபிகை, சிவதத்துவ விவேகம்‌ முதலியவற்றில்‌ அவ்வைதிகரை 
மறுத்துச்‌ சிவாகமப்‌ பிராமாணியம்‌ வலியுறுத்து உரைத்தார்‌. 
அரதத்தசிவாசாரியார்‌ உமாபதி சிவாசாரியார்‌ முதலிய வைதிக 
சித்தாந்த சைவாசாரியர்‌ சதுர்வேத தாற்பரிய சாரசங்கிரகம்‌, 
பவுட்கரவிருத்தி முதலியவற்றில்‌, வேதாகமப்‌ பிராமாணியம்‌ 
வலியுறுத்து உரைத்தார்‌. அவ்வாறெல்லாம்‌ ஆசிரியர்‌ சிவ 
ஞானயோகிகள்‌ சிவஞான மாபாடியத்து உபோற்காதத்துள்‌ 
எடுத்துக்காட்டித்‌ தந்துணிபு நிலையிட்டு உரைத்தார்‌. ௮ம்‌ 
மாபாடிய உரையை அவ்வாறே ஈண்டு எடுத்துக்காட்டும்‌ 
முகத்தால்‌, வேதாகமங்கள்‌ ஒற்றுமையுடைய முதரூல்களாதல்‌ 
விளக்குதும்‌: 


வேதங்கள்‌ ஒருவராற்‌ செய்யப்படாது நிலைபேறு உடை 
மையானும்‌, ஆன்றோரால்‌ தழுவப்படுதலானும்‌, குற்றமின்றிப்‌ 
பிரமாணமாம்‌ என்பது துணியப்படும்‌. ஆகமங்கள்‌ அவ்‌ 
வாறு நித்தமன்றி ஓருவராற்‌ செய்யப்பட்டமையானும்‌, பிரமப்‌ 
பொருள்‌ வேதமொன்றானே உணரப்படும்‌ என்பது எல்லார்க்‌ 
கும்‌ ஒப்பமுடிந்தமையானும்‌, அங்ஙனமாயீனும்‌ மிருதிநூல்‌ 


வ 


` > 

முதலியன போல வேதம்‌ முதனரலாகக்கொண்டு ஆகமங்கள்‌ 
செய்யப்பட்டனவெனின்‌, அது தும்மனோர்க்குக்‌ கொள்கை 
அன்மையானும்‌, அங்ஙனங்‌ கொள்ளின்‌ வேதப்பொருள்‌ 
உணர்ந்து நூல்செய்த மனு முதலியோர்போல ஆகமஞ்செய்த 
இறைவனுக்கு முற்றுணர்வின்மை பெறப்படுதலானும்‌, அவ்‌ 
வாறன்‌ றி முற்றுணர்வு இயல்பாகவுடைய இறைவளாற்‌ செய்யப்‌ 
பட்டமையின்‌ ஆகமங்கள்‌ பிரமாணமெனக்‌ கூறின்‌, முற்றுணர்‌ 
வுடைய இறைவனுண்மை துணிந்த பின்னர்‌, அவனாற்‌ செய்‌ 
யப்பட்டமையின்‌ ஆகமம்‌ பிரமாணமெனத்‌ துணியப்படும்‌; 
ஆகமம்‌ பிரமாணமெனத்துணிந்த பின்னர்‌ அதனால்‌ இறைவன்‌ 
உண்மை துணியப்படுமென roer ஓன்றுபற்றுதல்‌ *? 
என்னுங்‌ குற்றமாகலானும்‌ ஆகமம்‌ பிரமாணம்‌ என்பது 
தெளியப்படாதாம்‌. 


அல்லதூஉம்‌, வாசிட்டலைங்கத்திற்‌ - பாஞ்சராத்திரம்‌ 
புகழ்ந்தெடுத்‌ தொருசிலர்‌ பகர்வார்‌”” என்பது முதலாகத்‌ 
தந்திரவழி ஓழுகுவோரை எடுத்துக்கூறி “அவர்‌ மாமூடர்‌'்‌ 
எனவும்‌, பாத்மபுராணத்தில்‌ வசிட்டனுக்குந்‌ திலீபனுக்குங்‌ 
கூற்று நிகழ்வுழித்‌ “திராவிட தேசந்தன்னிற்‌ சித்திரசேனன்‌ 
என்பான்‌” என்று எடுத்துக்கொண்டு “சித்திரசேனன்‌ என்ற 
அரசன்‌ பாசண்டர்‌ கூற்றேபற்றி வைதிக ஒழுக்கத்தைக்‌ கைவிட்‌ 
டுப்‌ பாசுபத வழி நரகத்தில்‌ வீழ்ந்தான்‌” எனவும்‌, வாசிட்‌ 
டலைங்கத்திற்‌ “சாண்டில்யன்‌ என்பான்‌ ஒருவன்‌ தறுகண்ண 
னாய்ப்‌ பிறர்மனை நயந்து வாசுதேவனைத்‌ தீங்குநெறியானே 
வழிபட்டு நிரயத்தில்‌ வீழ்ந்தான்‌'” எனவுஞ்‌, சூதசங்கிதையில்‌ 
“மொழிபாஞ்ச ராத்திரங்காபாலங்‌ காளா முகஞ்சாத்தம்‌ பவுத்‌ 
தமா ருகதந்தன்னிற்‌ கழி பாசுபத நூல்சாம்‌ பவத்திற்‌ நீக்கை 
காதலிப்பீர்‌ வேதியரிற்‌ கடையர்‌ காணீர்‌”? என்றத்‌ தொடக்கத்‌ 
தால்‌ “தந்திரவழி ஒழுகுதல்‌ பொய்த்தொழில்‌ உணர்ந்து 
வெகுண்ட கவுதமன்‌ சாபப்பயன்‌ '' எனவுங்‌, கூர்மபுராணத்‌ 
HO, “அனைவரு மரன்‌ றனை அரியையண்மி” என்று எடுத்துக்‌ 
கொண்டு, “-அறுமுனிவர்‌ இட்ட சாபவயத்தானே வேட்பித்தல்‌ 
முதலியவற்றின்‌ அதிகாரமின்மையான்‌ விருத்தியின்றி வருந்து 
வோர்க்கு விருத்தியின்‌ பொருட்டுத்‌ தரந்திரஞ்‌ செய்யப்பட்டது” * 
எனவும்‌. அதனுள்‌, “ மோகநூ லிருவேமுஞ்‌ செய்வோம்‌ 
வீடைக்கொடியாய்‌'' என்பதனால்‌ ஆகமங்கள்‌ மோகிப்பிக்கும்‌ 
நூல்‌ எனவுங்‌ கூறுதலால்‌, ஆகமம்‌ பிரமாணமல்ல என்பதே 
தெற்றென விளங்குமாகலின்‌, அவை வீடு பேறு முதலிய மறு 
மைப்பயன்‌ பயப்பிக்குமாறு என்னை? எனின்‌, கூறுதும்‌ :- 

வேதம்‌ நித்தம்‌ என்பதற்குப்‌ பிரமாணம்‌ இன்மையானும்‌, 
தோற்றக்‌ கேடுகள்‌ காணப்படுதலான்‌ அனித்தம்‌ என்பதே 
துணியப்படுதலானும்‌, அ ந்தக்ககரமே இது'' என்னும்‌ மறித்‌ 
துணர்வு “அந்தச்‌ சுடரே இது'' என்பதுபோலச்‌ சாதி 
ஓருமைபற்றி நிகழ்வதேயாம்‌ ஆகலானும்‌, அவ்வாறன்‌ றி எழுத்‌ 
துக்கள்‌ நித்தமெனக்‌ கொள்ளினும்‌ அவை ஒன்றோடொன்று 
தொடர்ப்பாடுற்றுவருஞ்‌ சொற்கள்‌ அநித்தமே ஆகலானும்‌, 
உலகத்திற்குத்‌ தோற்ற ஓடுக்கங்கள்‌ உண்மையில்‌ பிரவாக 
நித்தம்‌ என்பதும்‌ பொருந்தாமையானும்‌, எல்லா உயிர்கள்‌ 
மாட்டும்‌ பேரருளுடைய பர மசிவனால்‌ செய்யப்பட்டமைபற்றியே 
வேதங்கட்குப்‌ பிரமாண உண்மை கொள்ளப்படும்‌. அம்‌ 
முறையானே சிவாகமங்களும்‌ பிரமாணமாதல்‌ துணியப்படும்‌. 
அது வேதம்‌ முதல்‌ உலோகாயதநூல்‌ இறுதியாகிய எல்லா 
நெறியும்‌ பரமசிவனாற்‌ செய்யப்பட்டமையானும்‌, இறுதிக்‌ 
காலத்துப்‌ பரமசிவனிடத்து ஒடுங்கிய வேதம்‌ படைப்புக்‌ 
காலத்து முன்போலவே தோன்றுதலானும்‌, நித்தம்‌ என்று 
உய்சரித்துக்‌ க றப்படும்‌ ஆகலின்‌, சிவாகமங்களை நித்தமென்‌ 
பதும்‌ இக்கருத்தேபற்றி என்க. அங்ஙனம்‌ அல்லாக்கால்‌, 
“வேதம்‌ பரமசிவனாற்‌ செய்யப்பட்டது” என்னுஞ்‌ சுருதிக 
ளோடும்‌, “அட்டாதச வித்தைக்கு முதற்‌ கருத்தாவாகிய 
சூலபாணி'' என்றற்‌ றொடக்கத்துப்‌ புராணவசனங்களோடும்‌, 
ஈண்டுக்கூறும்‌ அனுமான அளவையோடும்‌ முரணுமாறு அறிக. 


ஓருவன்‌ இன்னேன்வந்தேன்‌ என்புழி அவனும்‌ அவன்‌ 
வாய்மொழியும்‌ போல முதல்வனும்‌ முதல்வனாற்‌ செய்யப்படும்‌ 
வேதாகமங்களும்‌ தம்முட்காரக ஏதுவும்‌ ஞாபக ஏதுவுமாகிய 
வேறுபாடுடைமையின்‌, இன்னோரன்னவை “ஒன்றனையொன்று 
பற்றுதல்‌'' என்னுங்‌ குற்றமாகா என்க. இனி, ஆன்றோரால்‌ 
தழுவப்பட்ட மைபற்றி வேதம்‌ சிவாகமம்‌ இரண்டும்‌ பிரமாண 
மெனத்‌ துணிந்த பின்னர்‌ அவற்றானே அவை பரமசிவனாற் 
செய்யப்பட்டன என்பது துணியப்படும்‌ ஆகலானும்‌ ஐன்‌ 
றனை யொன்று பற்றுதல்‌ ஆகாமையும்‌ உணர்க. ஆன்றோரால்‌ 
தழுவப்படுதல்‌ ஆகமப்பகு தீயின்‌ இன்றாலெனின்‌, அற்றன்று; 
“துறக்கம்‌ வேண்டியோன்‌ சோதிட்டோமத்தான்‌ வேட்க”” என்‌ 
றற்றொடக்கத்துச்‌ சுருதிகட்கு அவை வேட்குமாறு வகுத்துக்‌ 
கூறும்‌ சுருதிகளும்‌ அத்தன்மையவாகிய கற்ப சூத்திரங்களும்‌ 
இன்றியமையாது வேண்டப்படுமாறு போல, வேதத்துள்‌ 
விதிக்கப்படுஞ்‌ சிவபூசை முதலிய விதிகட்கும்‌, அவற்றை 
வகுத்துக்கூறுங்‌ காமிகம்முதலிய சிவாகமங்கள்‌ இன்றி 
யமையாது வேண்டப்பட்டு நிற்றலின்‌, அவை ஆன்றோரால்‌ 


* 

தழுவப்படுதல்‌ ஒருதலையாகலான்‌ என்க. இது சதுர்வேத 
தாற்பரிய சங்கிரகத்தில்‌ அரதத்தாசாரியர்‌ கூறியவாற்றான்‌ 


அறிக. 


அங்ஙனமா யினும்‌ தீக்கைப்பேறு ஆன்றோரால்‌ தழுவப்படா 
மையின்‌, அப்பகுதியில்‌ பிரமாணமாமாறு என்னை ? எனின்‌ ,- 
அற்றன்று; சுவேதன்‌, உபமன்னியன்‌, அகத்தியன்‌ முதலி 
யோர்க்குத்‌ தீக்கைப்பேறு காண்டலான்‌ என்க. உபமன்னியன்‌ 
அகத்தியன்‌ முதலியோர்பால்‌ கண்ணன்‌ இராமன்‌ முதலி 
யோர்க்குத்‌ தீக்கைப்பேறு அரிவஞ்சம்‌, பாரதம்‌, பாத்ம 
புராணம்‌ முதலியவற்றின்‌ வீரித்துக்‌ கூறியவாறுங்‌ காண்க. 
அஃது எல்லாரும்‌ பெறாமை, எல்லாருக்கும்‌ மலபரிபாகம்‌ 
இன்மையாற்‌ பரமகஞ்ச சந்தியாசம்போல, (குடீசகம்‌, Qué ` 
தகம்‌, ஹம்ஸம்‌ இதற்குமேல்‌ நான்காவது பரமகஞ்ச சந்நி 
யாசம்‌) அதற்குரிய அதிகாரிகள்‌ சிலரேயாகலான்‌ என்பது. 
பரமகஞ்சம்‌ நிட்டைபுரியும்‌ பக்குவர்க்குரியது. 


அற்றேல்‌, வாமநூல்‌ முதலாயினவும்‌ பரமசிவனாற்‌ செய்யப்‌ 
பட்டமையீன்‌, காமிகம்‌ முதலியவற்றோடு ஓப்பப்‌ பிரமாண 
மாதல்‌ வேண்டப்படும்‌ பிறவெனின்‌, - படாது; அவற்றுட்‌ 
கூறுஞ்‌ சுரைக்குடந்தாபித்தல்‌ முதலிய ஆசாரங்கள்‌ வேதத்துள்‌ 
எடுத்தோதி விலக்கப்பட்டமையின்‌, சவுத்திராமணி யாகத்தில்‌ 
சுரை ஏற்றல்‌ வேதத்துள்‌ விதிக்கப்பட்டதாயினும்‌ ஏனை 
யோர்க்கே உரிய என்பது பெறுமாகலின்‌, அவையும்‌ அவற்‌ 
நிற்கு உரிய அதிகாரிகள்‌ வேறுபாட்டாற்‌ பிரமாணமாம்‌ எனக்‌ 
கொள்ளப்படும்‌ என்க. அங்ஙனமாயின்‌, அது வேதவிதி 
யோடு முரணுமாலோ எனின்‌, - அவற்றுட்‌ கூறுங்கிரியைகட்கு 
வேதநெறியில்‌ தப்பிய மாந்தர்‌ அதிகாரிகள்‌ எனப்‌ பிரித்து 
வைத்தலான்‌ முரணாது என்க. இது காந்தத்துட்‌ கூறப்‌ 
பட்டது. 


. இனிப்‌, பொருள்கள்‌ முரணியவழி வலியவற்றான்‌ மெலி 
யவை கண்டிக்கப்படும்‌ எனக்கொள்க, எல்லா நெறியும்‌ 
இறைவனாற்‌ செய்யப்பட்டமையான்‌ விசேடம்‌ இன்மையின்‌, 
அவற்றுள்‌, ஒன்றற்‌ கொன்று வன்மை மென்மை கூறின்‌, 
இதுவே மாறுகொளக்‌ கூறலாமால்‌ எனின்‌, -- அற்றன்று; 
அவற்றைப்‌ பின்‌ வழிப்படுத்து நூல்‌ செய்தோர்‌ தாரதம்மியத்‌ 
தானே அவற்றிற்கு வன்மை மென்மை கூறுதல்‌ அமையுமாக 
லின்‌, பின்னூல்‌ செய்தார்‌ அவ்வந்தெறியிற்கூறும்‌ பொருள்‌ கணை 
அம்மொழியின்‌ தாற்பரியம்‌ அறியாது மயங்கி அவற்றோடு 
மாறுகொளத்‌ தொகுத்தும்‌ வீரித்துஞ்‌ செய்தாராகலின்‌, அவை 

மென்மை எனப்பட்டன. மாறுகோளில்‌ கூற்றின்‌ எல்லாம்‌ 
பிரமாணமேயாம்‌ என்க. 


இனி, வேதத்தினும்‌ சிவாகமத்தினும்‌ இந்திரன்‌ முதலி 
யோர்‌ அவ்வாறு வழிப்படுத்து வேறுநூல்‌ செய்யாது, வேதத்‌ 
திற்கு வியாசர்‌ முதலியோரும்‌ ஆகமத்துக்குப்‌ பிரணவர்‌ முதலி 
யோரும்போலச்‌ சம்பிரதாய மாத்திரமே விளக்கினாராகலின்‌, 
அவ்விரண்டினுள்‌ வன்மை மென்மைகள்‌ கூறுதல்‌ பொருத்‌ 
தாமையின்‌, அவற்றுள்‌, ஓரோவழி மாறுகோள்போலத்‌ தோன்‌ 
றியவழி வேதவாக்கியங்கள்‌ தம்முன்‌ மாறுபட்டவழிக்‌ கருத்து 


வேறுபாடுபற்றிக்‌ கூறியதெனத்‌ தெரிந்துரைத்துக்‌ கொள்வது, 


போல, அவை முரணாதவாறு தெரிந்துரைத்துக்‌ கொள்வ 
. தன்றி அவை ஒன்றானொன்று மறுக்கப்படா என்க. 


இவ்வாறன்றி, இன்னும்‌ ஓருவாற்றான்‌ விடுக்குமாறு :- 
சாருவாகம்‌ முதலிய எல்லாச்‌ சமயமும்‌ பரமரிவனால்‌ செய்யப்‌ 
பட்டமையிற்‌ பிரமாணமே யாமாயினும்‌, அவற்றுள்‌, முதற்கண்‌ 
மிகவும்‌ மந்த உணர்வினராய்‌ உலக இன்பமே பெரும்‌ பயன்‌ 
எனவுந்‌ தமக்குப்‌ புறம்பாகிய மக்கள்‌ முதலியோரே ஆன்மா 
எனவும்‌ அபிமானஞ்செய்து உழலும்‌ அதிகாரிகளுக்குப்‌ பரம 
சிவன்‌ இரங்கித்‌, துன்பம்‌ முதலியவற்றோடு விரவுதலான்‌ உலக 
இன்பம்‌ பேருறுதிப்‌ பயனன்று எனவும்‌, மக்கள்‌ முதவியோர்‌ 
ஆன்மா அல்லர்‌ எனவும்‌ உணர்த்தி, அவர்களுணர்வு அவ்‌ 
வளவில்‌ நிலைபெறுதற்பொருட்டு நுட்பப்பொருள்‌ உணர்த்தப்‌ 
புகிற்‌ கொள்ளமாட்டாமையால்‌ தூல உடம்பே ஆன்மா 
எனவும்‌ அவ்வுடம்பு நசித்தலே பேருறுதிப்பயன்‌ எனவும்‌ 
அறிவுறுத்தருளினான்‌. பின்பு அங்ஙனம்‌ அறிவுறுத்த நெறியே 
ஓழுகிப்‌ பரமசிவன்‌ திருவருட்கு உரியராய்‌ மலாத்தியிற்‌ சிறிது 
நீங்கி உடம்பே ஆன்மா உடம்பு நசித்தலே பெரும்பயன்‌ 
என்‌ பவற்றின்‌ ஐயப்பாடு தோன்றிய அதிகாரிகளுக்கு, உடம்பு 
முதலியன ஆன்மா அல்லவென்று மறுத்தற்பொருட்டுப்‌ புத்த 
நூல்‌ அறிவுறுத்தருளினான்‌. இவ்வாறே மேலும்‌ சோபான 
முறையான்‌ உபதேசித்து ன மாறுபாடின்மை 
உணர்ந்து கொள் ளப்படிம்‌. 


இங்ஙனம்‌ சாருவாகம்‌ முதலிய நூல்களைச்‌ சோபான 
முறையாற்‌ கொள்ளவே, அதிகாரி தாரதம்மியத்தான்‌ மேல்‌ 
உள்ள நூல்கள்‌ கீழுள்ள நூல்களை மறுக்கும்‌ முகத்தான்‌ 
தோன்‌ நினவாகலின்‌, மாறுகோளில்லை என்பதூஉம்‌, அவை 
யும்‌ ஒருவாற்றாற்‌ பிரமாணமேயாம்‌ என்பதூஉம்‌ போந்தமை 
உணர்க. 


21 
இது, தயித்திரியத்தில்‌ அதிகாரி பேதம்பற்றி * அன்னமய 
கோசம்‌ பிரமம்‌'” என்றும்‌, அதனை மறுத்து மேல்‌ அதனிற்‌ 
சூக்குமமாகிய *: பிராணமயகோசசம்‌ பிரமம்‌ '? என்றும்‌, அதற்கு 
மேல்‌ *' மனோமய கோசம்‌ பிரமம்‌'' என்றும்‌, அதற்குமேல்‌ 
“்‌ விஞ்ஞான .மயகோசம்‌ பிரமம்‌” ' என்றும்‌. அதற்குமேல்‌ 
“ஆனந்தமய கோசம்‌ பிரமம்‌” என்‌.றும்‌, ஒன்றற்கொன்று. 
சூக்குமமாய்‌ உணர்த்துதல்போலவும்‌, கவுசீதக உபநிடதத்தில்‌ 
அதிகாரி பேதத்தால்‌ இந்திரன்‌ தயித்தியனுக்குத்‌ தன்னையே 
பிரமமாகக்‌ கூறியது போலவுங்கொள்க. அங்ஙனம்‌ புல்லை 
எதிரேகாட்டி ஆக்களைப்‌ பிடிக்குமாறுபோலச்‌ சோபான 
முறைமைபற்றிக்‌ கூறியது என்பதும்‌, அவை எல்லாம்‌ ஓரு 
வாற்றாற்‌ பீரமாணம்‌ என்‌ பதும்‌ சூதசங்கிதையிற்‌ காண்க. 


இங்ஙனம்‌ கூறியவாற்றானே, வேதமுஞ்‌ சித்தாந்த வ சவாகம 
மும்‌ என்னும்‌ இரண்டூமே உத்தம நூல்‌ எனவும்‌, ஏனை ச்சாரு 
வாகம்‌ முதற்‌ பாஞ்சராத்திரம்‌ இறுதியாகிய நூல்கள்‌ எல்லாம்‌ 
இவ்விரண்‌ டினோடும்‌ மாறுபட்டவழி மறுக்கப்படும்‌ எனவும்‌, 
அவற்றுள்ளும்‌ வழிநூல்‌ செய்தார்‌ தாரதம்மியத்தாற்‌ கீழ்க்கீழ்‌ 
நூல்கள்‌ மேன்மேல்‌ நூல்களான்‌ மறுக்கப்படும்‌ எனவும்‌ 
உணர்ந்து கொள்க. 


இனித்‌, “த ந்திர வழி ஓழுகினோர்‌ மூடர்‌'” எனவும்‌, * நிரயத்‌ 
தில்‌ வீழ்ந்தார்‌ ” எனவும்‌, “ADA சாபப்பயன்‌'' எனவும்‌ 
“ விருத்திப்பொருட்டு '' எனவும்‌, “மோகநூல்‌ எனவும்‌ 
புராணங்களிற்‌ கூறியது, வேதப்பொருளோடு மாறுகொளக்‌ 
கூறும்‌ பாசுபதம்‌ பாஞ்சராத்தீரம்‌ முதலியபுறச்சமயங்களேயாம்‌ 
வேதப்பொருளையே விரித்துக்கூறப்புகுந்த வேதசாரமாகிய 
சித்தாந்த சைவாகமங்களை அன்று என உணர்க. இதுவும்‌ 
வாயவ்விய சங்கிதை, சனற்குமாரசங்கிதை, கூர்மபுராணம்‌ 
மகுடாகமம்‌ முதலியவற்றுட்‌ கூறியவாறு. 


இனிப்‌, புறச்சமயவழி ஓழுகினோரை அங்ஙனம்‌ இழித்துக்‌ 
கூறியதூ2.ம்‌, அந்நெறி ஒழுகுதல்பற்றி அன்னு; மற்றென்‌ 
னெனின்‌, அவற்றையே பொருளாகக்கொண்டு வேதநெறியை 
நிந்தித்தமை பற்றி என்க. அதுவும்‌ ஆண்டே கூறப்பட்ட து. 
புறச்சமய நூல்கள்‌ விருத்திப்‌ பொருட்டுச்‌ செய்யப்பட்டன 
என்பதூஉம்‌, உடலோம்புதற்‌ பொருட்டென்றது அன்று; 
வீருத்தி, ஓழுக்கமுமாகலிற்‌ சாபத்தால்‌ வேததெறியின்‌ நீங்கி 
னோர்‌ ஆசரித்தற்பொருட்டு என்றவாறாம்‌. மோகநூல்‌ என்ற 
தூஉம்‌, மணீ, மந்திர, மருந்து முதவியவற்றான்‌ விம்மிதம்‌ 
பயக்கும்‌ நூல்‌ என்றவாறேயாம்‌. 

இனி, வேதமும்‌ சிவாகமமும்‌ ஓன்றேயாயினும்‌ இருபகுதிப்‌ 
பட்டது, வேதம்‌ மூன்று வருண த்தாருக்குஞ்‌ சிவாகமம்‌ என்பது 
நான்கு வருணத்தாருக்கும்‌ பொதுவாதல்பற்றி ஆதலால்‌, 
சிவாகமங்கள்‌ பிரமாணம்‌ என்பது தெற்றென உணர்க. 
இங்ஙனம்‌ சைவாகமங்களுக்குப்‌ பீராமாணியம்‌ பவுட்கர உரை 
யின்‌ 2.0115 சிவாசாரியார்‌ காட்டியவாறே காண்க. 


நீலகண்ட பாடியத்திற்‌ பதியதிகரணத்திற்‌ காட்டுமாறு :- 


சிவாகமங்களில்‌ ஒரு சாரன பரப்பிரமங்‌ கேவலம்‌ 
கிமித்தகாரணம்‌ எனக்கூறும்‌; அதனை மறுத்தற்கு எழுந்தது 
இவ்வதிகரணம்‌ என்று உரைப்பாருமுளர்‌; அது பொருந்தாது; 
யாம்‌ வேதத்திற்கும்‌ சிவாகமத்திற்கும்‌ வேற்றுமை கண்டிலம்‌; 
சிவனால்‌ செய்யப்படுதலின்‌ வேதமும்‌ சிவாகமம்‌ என வழங்கப்‌ 
படும்‌ ஆதலால்‌ சிவாகமம்‌ மூன்று வருணத்துக்கே உரித்‌ 
தாயதும்‌ நான்கு வருணத்துக்கே உரித்தாயதும்‌ என இரு 
வகைப்படும்‌; அவற்றுள்‌ முன்னையது வேதம்‌ எனவும்‌, பின்னை 
யது சிவாகமம்‌ எனவும்‌ வழங்கப்பட்டன. ஆதலால்‌ இருவகை 
நூல்களும்‌ எல்லா வருணத்துக்கும்‌ உரித்தாயதே ஆகும்‌. 
வேதத்தையும்‌ சிவாகமத்தையும்‌ செய்த கருத்தன்‌ சிவன்‌ 


ஜருவனேயாம்‌; இவ்வாறு சுருதியினும்‌ புராணங்களினும்‌ ' 


சிவாகமங்களினும்‌ கூறப்பட்டது. பஞ்சப்பிரமம்‌ பீரணவம்‌, 
பஞ்சாக்கரம்‌, பிரசாதம்‌ முதலிய மந்திரங்களும்‌, பதி, பசு, 
பாசம்‌ முதலிய பொருள்‌ வழக்கமும்‌, திருநீற்றின்‌ உத்தூள 
னந்‌ தீரிபுண்டரம்‌ உருத்திராக்கந்தரித்தல்‌ சிவலிங்கபூசை 
முதலிய தருமங்களும்‌, பீறவும்‌ வேதம்‌ சிவாகமம்‌ இரண்டி 
லும்‌, ஓப்பக்காண்டலான்‌, அவ்வீரண்டும்‌ பிரமாணமே 
ஆகலானும்‌. கருத்தா ஒருவனே ஆகலான்‌ அந்த இரண்‌ 
டிற்கும்‌ பொருள்‌ ஒன்றே ஆகலின்‌ அவற்றுள்ளும்‌ மாறு 
பாடின்மையானும்‌, இவ்வதிகரணம்‌ கேவலம்‌ நிமித்தமாத்‌ 
தீரமே இறைவன்‌ எனக்கூறும்‌ இரணிய கருப்ப நூலாகிய 
யோக சாத்திரத்தை மறுத்தற்கு எழுந்தது எனவே யாங்கூறு 
தும்‌?” என்று இவ்வாறு நீலகண்ட ஆசாரியரால்‌ காட்டப்‌ 
பட்டது. இதனை வீரித்துச்‌ சிவாதித்த மணிதீபிகை சிவதத்துவ 
விவேகம்‌ முதலிய நூலுடையார்‌ சிவாகமங்கட்குப்‌ பிராமாணி 
யங்‌ காட்டியவாறும்‌ அத்நூல்களுள்‌ காண்க. 


“வேதம்‌ சிவாகமம்‌ என இருபகுதிப்பட்டது, மூன்று 
வருணத்திற்கும்‌ உரிமையாதலும்‌, நான்கு வருண த்திற்கும்‌ 
உரிமையாதலும்பற்றி “என நீலகண்ட பாடியத்தில்‌ கூறப்‌ 
பட்டது”? 


ya 

வேதரூரல்‌ சைவநூல்‌ என்‌ றிரண்டே. நூல்கள்‌ 
வேறுரைக்கு நூலவற்றின்‌ விரிந்த நூல்கள்‌ 
அடதிநூல்‌ அனுதியம லன்றருநால்‌ இரண்டு 
ஆரணருரல்‌ பொதுச்சைவ மருஞ்சிறப்பு நூலாம்‌ 
நீதியினுல்‌ உலகர்க்குஞ்‌ சத்திநிபா தர்க்கு 
நிகழ்த்தியது நீண்மறையி ஜெழிபோருள்‌ வேதாந்தத்‌ 
திறில்பொருள்‌ கொண்டுரைக்கு நூல்சைவம்‌ பிறநூல்‌ 
கிகழ்பூர்வஞ்‌ சிவாகமங்கள்‌ சித்தாந்த மா தும்‌ 
i சிவஞானசித்தியார்‌. 
எனவும்‌, 


உலகியல்‌ வேதநூல்‌ ஒழுக்க மென்பது 
நிலவுமெய்ந்‌ நெறிசிவ நெறிய தென்பதும்‌ 


— திருஞான சம்பந்தர்‌ புராணம்‌. 


எனவும்‌ கூறுப ஆகலின்‌, அங்ஙனம்‌ தூலாருந்ததி முறைமை 
பற்றிக்‌ கூறுதலின்‌ இருபகுதிப்பட்டது எனவேயாங்கோடும்‌. 


இனி, சைவரில்‌ ஒருசாரார்‌ சைவாகமங்களில்‌'' உலக நூல்‌, 
வைதிகம்‌, அத்தியான்மிகம்‌. அதிமார்க்கம்‌, மாந்திரம்‌'' என 
நூல்களை ஐவகைப்படுத்து. “ மாந்திரம்‌ ஓழிந்தநான்கும்‌ புற 
நூல்‌” என வைதிகத்தினையும்‌ அவற்றுடன்‌ விலக்குதலானும்‌, 
“வேதாந்தத்தில்‌ ஏகனே ஆன்மா ”' எனவேதாந்தத்தைப்‌ 
புறச்சமயங்களோடு எடுத்தோதி மறுத்தலானும்‌, வேதம்‌ 
பிரமாணமன்று என்பர்‌. அதுபகுத்துணர்வில்லாதார்கூற்றே 
யாம்‌ என்று மறுக்க. என்னை? ஆண்டுவைதிகம்‌ என்றது 
மீமாஞ்சை நூலும்‌ வைசேடிக நூலும்‌ நையாயிக நூலும்‌ 
என்னும்‌ மூன்றுமேயாம்‌ எனவும்‌, புறச்சமயங்களோடு வைத்து 
எண்ணிய வேதாந்தமாவது ஏகான்மவாதங்கூறும்‌ வியாச 
நூல்‌ எனவும்‌, சிந்தாந்தப்பிரகாசிகையிற்‌ சர்வான ம சம்புசிவா 
சாரியார்‌ கூறுதலான்‌, அதுவேறு என்பது தெற்றென விளங்கு 
மாகலின்‌, ஆண்டு வேதம்‌ என்றதூஉம்‌ மீமாஞ்சை நூலை 
என்னலாம்‌; வேதத்துள்‌ விதித்த கருமகாண்டத்தை ஆராய்ச்சி 
செய்தலின்‌ அதற்கும்‌ அப்பெயராயிற்று. அங்ஙனங்‌ கொள்‌ 
ளாக்கால்‌, வேதசாரஞ்‌ சிவாகமம்‌ ஆதலாற்‌ “ சைவாசாரத்‌ 
திற்கு உரியோன்‌ வைதிகன்‌' எனவும்‌, “வேதாந்தப்‌பொருளை த்‌ 
தெளித்துக்‌ கூறுவது சித்தாந்தம்‌” எனவும்‌ * பிறநூல்‌ பிற 
பொருள்‌ களைக்கூறும்‌ ?' எனவும்‌, வேதத்தோடு ஓற்றுமை 
உடைமைபற்றியே சிவாகமங்கட்குப்‌ பிரமாணமாதல்‌ கூறும்‌ 
வசனங்களோட௫ம்‌ முரணுமாறு அறிக. 

 பாசுபதம்‌'” என்பது யோகப்பெயரால்‌ (யோகம்‌ — 
காரணம்‌) சைவாகமங்கட்கும்‌, உரூடப்‌ பெயரால்‌ (உரூடம்‌ - 
இடுகுறி) பாசுபதாகமங்கட்கும்‌ ஆமாறுபோல, *வேதாந்தம்‌'* 
என்பது யோகப்பெயரான்‌ வேதத்தின்‌ முடிபாகிய உபநிட 
தங்களைக்‌ கூறும்‌: உரூடப்பெயரான்‌ அவற்றை எடுத்துச்செய்த 
ஏகான்மவாத நூலைக்‌ கூறும்‌. ஆதலின்‌ அவ்விறுவேறு வகை 
யுந்‌ தெரித்துணர்ந்து கொள்க. 


வேதம்‌ ஒதுதற்கண்ணும்‌ வைதீகாசாரத்தின்‌ கண்ணும்‌ 
உபனயனப்‌ பேறுடையார்க்‌ கன்றி அதிகாரமின்மை போலச்‌ 
சைவாகமம்‌ ஒதுதற்கண்ணுஞ்‌ சைவாசார த்தின்‌ கண்ணுஞ்‌ 
சிவதீக்கைப்‌ பேறுடையார்க்‌ கன்றி அதிகாரம்‌ இல்லையெனக்‌ 
கொள்க. 


சரியாபாதம்‌ முதவியவ DMI கூறப்படுவன 


வேதத்திற்‌ கூறுங்‌ கருமகாண்டப்‌ பொருட்கு இன்றி 
யமையாது வேண்டப்பட்டு எஞ்சி நின்றனவாய பொருள்‌ 
களையும்‌ வேதமுடிபாய உபநிடதத்தின்‌ சாரமாய்‌ உள்ள 
பொருள்களையும்‌ வேறு எடுத்துக்கொண்டு இனிது விளக்கு 
தலின்‌, சிவாகமஞ்‌ சித்தாந்த சாத்திரம்‌ என்று வழங்கப்படும்‌. 
இச்சித்தாந்த ஆகமங்கள்‌ சரியாபாதம்‌, கிரியாபாதம்‌, யோக 
பாதம்‌, ஞானபாதம்‌ என நான்கு பாதங்கள்‌ உடையனவாம்‌. 


இவற்றுள்‌ சரியாபாதத்துள்‌ பிரா யச்சித்தவிதியும்‌, பவித்‌ 
திரவிதியும்‌, சிவலீங்க இலக்கணமும்‌, நந்தி முதலிய கண நாதர்‌ 
இலக்கணமும்‌, செபமாலை யோகபட்டந்தண்டம்‌ கமண்டலம்‌ 
முதலியவற்றின்‌ இலக்கணமும்‌, அந்தியேட்டி விதியும்‌. சிராத்த 
விதியும்‌ கூறப்படும்‌. 


கிரியாபாதத்துள்‌, மந்திரங்களினது உத்தாரணம்‌, சந்தியா 
வந்தனம்‌ பூசை, செபம்‌, மைங்களும்‌, சமயம்‌, விசேடம்‌, நிரு 
வாணம்‌, ஆசாரியாபிடேகங்களும்‌, புத்தி முதீதிகளுக்கு உபாய 
மான தீக்கையும்‌ கூறப்படும்‌. 


யோகபாதத்துள்‌ முப்பத்தாறு தத்துவங்களும்‌. தத்துவே 
சுரரும்‌, ஆன்மாவும்‌, பரமசிவனும்‌, சத்தியும்‌, சகத்திற்குக்‌ 
காரணமான மாயை மாமாயைகளைக்‌ காணும்‌ வல்லமையும்‌ 
அணிமாதி சித்திகள்‌ உண்டாம்‌ முறைமையும்‌ இயமம்‌, நியமம்‌, 
அசனம்‌, பிராணாயாமம்‌, பிரத்தியாகாரம்‌; தாரணை, தீயானம்‌, 
சமா திகளினுடைய முறைமையும்‌, மூலாதாரம்‌ முதலிய ஆதாரங்‌ 
களின்‌ முறைமையும்‌ கூறப்படும்‌. 

ஞான பாதத்துள்‌, பரமசிவனுடைய சொருபமும்‌ வீஞ்ஞானா 
கலர்‌ பிரளயாகலர்‌, . சகலர்‌ என்னும்‌ ஆன்மாக்களின்‌ சொரூப 
மும்‌, ஆணவம்‌, சாமியம்‌, மாயேயம்‌, வைந்தவம்‌, தீரோதான 
சத்தி என்னும்‌ பாசங்களின்‌ சொரூபமும்‌, சத்தியின்‌ சொரூப 
மும்‌, சிவதத்துவம்‌ முதல்‌ பிருதிவி தத்துவம்வரை முப்பத்தாறு 
தத்துவங்களினது உற்பத்தியும்‌, இவை ஆன்மாக்கள்‌ போகம்‌ 
புசிக்கைக்குக்‌ கருவியாம்‌ முறையும்‌, புவனங்கள்‌, புவனேசுவரர்‌, 
சொரூபங்களும்‌: புவனங்களின்‌ யோசனைப்‌ பிரமாணங்களும்‌, 
அதமப்‌ பிரளயம்‌, மத்திமப்பிரளயம்‌, மகாப்பிரளயங்களின்‌ 
சொரூபங்களும்‌, அதமப்‌ பீரளயங்கனின்‌ பின்னர்ச்‌ சிருட்டி 
யாம்‌ முறைமையும்‌ பாசுபதம்‌, மாவிரதம்‌, காபாலிகம்‌ முதலிய 
மதங்களின்‌ சொரூபங்களும்‌ கூறப்படும்‌. 


பிரமன்‌ முதலியோர்‌ காரணரல்லர்‌ 


இனிப்‌, பிரமன்‌ முதலிய மூவரையும்‌ முறையே, “படைப்புக்‌ 
கடவுள்‌ திதிக்கடவுள்‌ சங்காரக்கடவுள்‌'' எனவும்‌, சாக்கிர 


"மூர்த்தி, சொப்பனமூர்த்தி, சுழுத்திமேர்த்தி'' எனவும்‌ கூறிப்‌, 


பரமசிவனைத்‌, “துரியமூர்த்தி'' என உபநிடதங்கள்‌ எல்லாம்‌ 
மூவரின்‌ வேறாக வைத்து ஓதுதலின்‌, அப்பரப்பிரம முழுமுதல்‌ 
வனே நாயனாரால்‌ “ஆதிபகவன்‌” என்று அங்ஙனம்‌ விசேடிக்‌ 
கப்பட்டான்‌ என்பது தெற்றென உணர்ந்துகொள்க. இன்னும்‌ 
மால்‌, அயன்‌, உருத்திரன்‌ என்னும்‌ மூவரையும்‌ முறையே 
“சாத்துவிககுணமூர்த்தி, இராசதகுணமூர்த்தி, காமதகுண 
மூர்த்தி என்று ஓதிப்‌, பரமசிவனைக்‌ :*குணாதீதன்‌'' என்று 
அவ்வாறு உபநிடதம்‌ முதலியன ஓதுதலானும்‌ அம்முழு முதல்‌ 
வனே ஆதி சத்தத்தால்‌ வீசேடிக்கப்பட்ட பகவன்‌ என்பது 
துணிபாம்‌ என்க. 


இனிச்‌ சங்கார உருத்திரனுஞ்‌ . சங்கரித்தல்‌ தொழிலின்‌ 
பொருட்டுத்‌ தாமதகுணத்தை மேற்கொண்டதல்லது இயல்‌ 
பாக உரிய தாமதகுணமுடையன்‌ அல்லன்‌; தாமதகுணத்தின்‌ 
காரியமாகிய துயில்‌ மயக்கம்‌ வஞ்சம்‌ முதலியன அக்கடவுண்‌ 
மாட்டு இன்மையின்‌, துயில்‌ மயக்கம்‌ வஞ்சம்‌ முதலியன 
மாயோனுக்கு உளவாதல்‌ புராண இதிகாசங்களில்‌ கேட்கப்‌ 
படுதலின்‌, அந்தக்‌ கடவுளுக்குச்‌. சாத்துவிககுணங்‌ கூறியது 
காத்தல்தொழின்‌ மாத்தீரைக்கே எனக்கொள்க. இன்னோரன்‌. 
னவை எல்லாம்‌ பிரமதருக்கத்‌ தவத்துள்‌ வீரித்துக்காட்டிய 
வாற்றான்‌ அறிக. 


மாயோனுக்குக்‌ காத்தல்‌ தொழிலும்‌ பிருதிவி முதல்‌ பிர 
கிருதி மாயைகாறும்‌ வியாபித்துநிற்கும்‌ பிரதிட்டாகலை பரியந் 

தமே என்க. என்னை? நிவிர்த்தி பிரதிட்டை வித்தை சாந்தி 
சாந்தியாதீதை என்னும்‌ ஐங்கலைகளான்‌ வியாபிக்கப்பட்ட 
தத்துவ புவனங்களுக்கு முறையே பிரமன்‌, மால்‌, உருத்திரன்‌, 
மகேசுரன்‌, சதாசிவன்‌ என்னும்‌ ஐவரும்‌ அதிகாரிகள்‌ என 
ஆகமங்கள்‌ ஓதுதலின்‌ என்க. 


பீரகிருதிக்கு மேலுந்‌ தத்துவ புவனங்கள்‌ உண்மை 
சைவோப நிடதங்களினுங்‌ கேட்கப்படுதலின்‌, அதுசைவாகமப்‌ 
பொருள்‌ என்றுபுறங்கூறுதல்‌ ஏலாது என்க. 


புராணங்களினும்‌ பாரதத்தினும்‌ மாயோனுக்கும்‌ பிரமனுக்‌ 
குந்தாழ்வாக உருத்திரப்பெயராற்‌ கூறப்படுவோர்‌ காத்தற்‌ 
ரொழிலும்‌ படைத்தற்றொழிலும்‌ இனிது நடாத்துதற்பொருட்டுச்‌ 
சங்கார உருத்தீரன்‌ கூறாய்‌ அவர்பால்‌ தோன்றிய நீல 
லோகிதன்‌ முதலிய அவதார மூர்த்திகளேயாம்‌ என்க. அது 
பாரததாற்பரிய சங்கிரகம்‌ முதலியவற்றுட்‌ காண்க. 


அதர்வசிகை முதலிய உபநிடதங்களில்‌ “பரமசிவன்‌ மும்‌. 


மூர்த்திகளையும்‌ படைத்தான்‌'' என்பதுபோலக்‌ குணமூர்த்தி 
கனை அங்ஙனம்‌ கூறாது தம்மை ஒழித்து ஒழிந்த இருவரையும்‌ 
படைத்தார்‌ எனவே கூறுதலின்‌ அவர்‌ முழுமுதல்வர்‌ ஆகாமை 
கடைப்பிடிக்க. 


அயனை முன்படைத்‌ திடுமொரு கற்பத்‌ 
தரியை முன்படைத்‌ திடுமொரு கற்பத்‌ 
துயரு ருத்திரன்‌ றனைமுனம்‌ படைப்ப l 
03559 பமற்டிறுரு கற்பந்‌ தன்னின்‌ 
முயலு மூவரை ஒருங்குடன்‌ படைப்பன்‌ 
முன்பி றந்தவர்‌ மற்றிரு வரையுஞ்‌ 
செயலி னற்படைக்‌ கவுமருள்‌ புரிவன்‌ 
சிவபி ரானெனி லேற்றமிங்‌ கெவனே 


எனவரும்‌ பழம்‌ புலவர்‌ வாக்கினையும்‌ ஈண்டு வீரித்து உரைத்‌ 
துக்கொள்க. 


பாரதத்தில்‌ “அளவில்‌ பேரொளிப்‌ பகவனாஞ்‌ சிவனுக்‌ 
கச்சுதனான்மாவாம்‌'* என்றது அபேதம்பட உபசரித்துக்‌ கூறிய 
தாம்‌. ஆண்டு ஆன்மா என்றது அந்தரியாமி என்னும்‌ பொருட்‌ 
டெனக்‌ கொள்ளின்‌, “அளவில்‌ பேரொளிப்பகவன்‌ ” என்று 
உயர்த்துக்‌ கூறியதனோடு முரணுமாறு அறிக. பாரதத்தின்‌ 
மோக்க தருமத்தில்‌ “ஆதலா லெனக்கான்‌ மாவே யாமுருத்‌ 

திரனை முன்னர்க்‌ — காதலாற்‌ பூசிக்கின்றேன்‌ யான்‌” எனக்‌ 
கண்ணன்‌ கூறிய வாக்கியத்திற்‌ சிவபிரானைத்‌ தனக்கு ஆன்மா 


என்றது அந்தரியாமி என்னும்‌ பொருட்டே யாம்‌; தன்னாற்‌ 


பூசிக்கப்படும்‌ கடவுளாதற்கு உரியது அதுவே ஆகலான்‌ 
என்க. 


இனி, வேதத்துள்‌ கருமகாண்டத்தில்‌, “விண்டு பரமன்‌ 
அங்கி, அவமன்‌ அவ்விருவருக்கும்‌ இடையே எல்லாத்‌ 
தேவரும்‌” என்றது, ஆண்டுச்‌ செய்வதொரு வேள்வி விசே 
டத்தில்‌ அவிப்பாகம்‌ ஏற்கும்‌ முறையில்‌ விண்டு முந்தினவன்‌: 
அங்கி பிந்தினவன்‌; அவ்விருவருக்கும்‌ இடையே ஏனைத்‌ 


' தேவரெல்லாம்‌ என்னும்‌ பொருட்டாகலின்‌, ஆண்டுப்‌ பரம 


அவம என்பன ஆதி அந்தம்‌ எனவே பொருள்படுமாறு 
காண்க. அவ்வாறின்றி ஆண்டுவிண்டு பரமன்‌ என்றதற்கு 
விண்டு எல்லாக்‌ கடவுளருக்கும்‌ மேற்பட்டவன்‌ என்றும்‌, 
அங்கி அவமன்‌ என்றதற்கு அங்கி எல்லாக்‌ கடவுளருக்கும்‌ 
கீழ்ப்பட்டவன்‌ என்றும்‌ பொருள்‌ கொள்ளின்‌, “அங்கி கடவுள 
ருக்கு மேற்பட்டவன்‌'' என்று ஆண்டாண்டுக்‌ கூறுஞ்‌ சுருதி 
மிருதி புராணங்கள்‌ பலவற்றோடும்‌ முரணும்‌ என்று ஒழிக. 
இவ்வாறு முன்பின்‌ முரணாமைப்‌ பொருள்கொள்ள அறியாது 
“விண்டு ஆன்மா'' என்றதுபற்றியும்‌, “விண்டு பரமன்‌” 
என்றதுபற்றியும்‌, வீண்டுவுக்கு முதன்மைகோடல்‌ பொருந்‌ 
தாமை அறிக. இன்னும்‌'வருவன எல்லாம்‌ இவ்வாறே pt b 
துணர்க. ஈண்டுக்‌ கூறியவாற்றானு நீ துரியமூர்த்தியான பரம 
சிவனே ஆதிபகவன்‌ என்று அவ்வாறு ஓதப்பட்டான்‌ எனத்‌ 
தெளிந்துகொள்க. 


பரஞ்சராத்திரிகள்‌ இன்னுங்‌ கூறுமாறு :- அரசன்‌ உலாப்‌ 
போதுங்காலைத்‌ தொகுதி தொகுதியாகச்‌ செல்வாருள்‌ அரச 
னாவான்‌ இவன்‌ என்பது ஆடை; அணி, யானை, குதிரை 
முதலிய வைபவம்பற்றித்‌ துணியப்படாதாம்‌; என்னை? அவை 
அமைச்சர்‌ படைத்தலைவர்‌ முதலியோர்க்கும்‌ பொது; அன்றி 
யும்‌, அரசன்‌ உவகையுற்றுழி அமைச்சர்‌ முதலாயினோர்க்குத்‌ 
தன்னினும்‌ மிக்க வரிசை அளித்தலும்‌ உண்டாகலின்‌, அது 
போல வேதத்துட்‌ கூறப்படுங்‌ கடவுளருள்‌ பரப்பிரமப்‌ பொரு 
ளாவான்‌ இவன்‌ என்பது ஏனைப்‌ பெருமைகளால்‌ துணியப்‌ 
படாததாம்‌. மற்றுக்‌ கிரீடங்கவித்து வெண்கொற்றக்‌ குடை 
நிழற்கீழ்‌ வருதல்‌ ஒன்றேபற்றி அரசனாவான்‌ இவன்‌ என்பது 
துணியப்படுமாறுபோலக்‌ காரண வாக்கியங்களுள்‌ படைப்பு 


முதலியவற்றிற்குக்‌ காரணமாகக்‌ கூறப்படுதல்‌ ஓன்றேபற்றி. 

அவனே பரப்பிரமம்‌ என்பது துணியப்படும்‌. காரணப்பொரு 
ளாவான்‌ நாராயணனே என்பது சுபாலம்‌ முதலிய உபநிட 
தங்களில்‌ காணப்படும்‌. 

அற்றேல்‌, சில உபநிடதங்களில்‌ காரணப்பொருள்‌ 
“சத்து” என்றும்‌ “பீரமம்‌”' என்றும்‌, *“அன்மா'' என்றும்‌, 
அங்ஙனம்‌ பொதுவகையானும்‌, “ இரணிய கருப்பன்‌” என்றுஞ்‌ 
“சிவன்‌” என்றும்‌ “உருத்திரன்‌?” என்றும்‌ இங்ஙனம்‌ சிறப்பு 
வகையானும்‌, வெவ்வேறு பெயரான்‌ எடுத்தோதவும்‌ படு 
மாலோ எனின்‌, - அற்றன்று. சுபாலம்‌ முதலியவற்றுள்‌ 
காரணப்பொருள்‌ நாராயணன்‌ என்றது உலகம்தோன்றும்‌ 
முறைமை எடுத்துக்கொண்ட வழிக்‌ கூறப்பட்டதாகலான்‌ 
அதுவே உண்மைப்பொருள்‌ எனவும்‌, சத்துப்‌ பிரமம்‌ ஆன்மா 
என்றத்‌ தொடக்கத்துப்‌ பொதுப்பெயர்கள்‌ reus நியாயம்‌ 
பற்றி (சாகபசு நியாயமாவது:- முன்‌ பசு எனப்‌ பொதுப்படக்‌ 
கூறிப்‌ பின்‌ சாகபசு எனச்‌ சிறப்பித்துக்‌ கூறுதலால்‌ முன்‌ 
சொன்ன பசுவும்‌ சாகமே எனப்‌ பொருள்பட நிற்கும்‌ ஒர்‌ 
நெறியாம்‌, சாகம்‌ - வெள்ளாடு) நாராயணனையே உணர்த்தி 
நிற்கும்‌. அங்ஙனமின்‌ நி இடுகுறிப்பெயர்‌ காரணத்தை விலக்‌ 
கும்‌ எனக்கொள்ளினும்‌ ஆகுபெயராய்த்தான்‌, மாயோனுடைய 
ஆயிரம்‌ பெயர்களுள்‌ சிவன்‌ முதலிய நாமங்களும்‌ எடுத்தோது 
தலின்‌ இடுகுறியாய்த்தான்‌, நாராயணனையே உணர்த்தி 
நிற்கும்‌ எனவுங்‌ கொள்ளப்படும்‌. 


அற்றேல்‌, நாராயணன்‌ முதலிய மாயோன்‌ பெயர்களுங்‌ 
காரணக்குறியாய்ச்‌ சிவனையே உணர்த்தி நிற்கும்‌ ஆதலின்‌, 
காரணப்பொருள்‌ சிவன்‌ என்னும்‌உ.பநிடதங்களே வலியுடைய 
என மாறிக்கொள்ளிற்‌ படும்‌ இழுக்கு என்ன? எனின்‌, - 
அற்றன்று, மாயோன்‌ பெயருள்‌ ஏனைய எல்லாங்‌ காரணப்‌ 
பெயராய்‌ வேறொரு கடவுளை உணர்த்தும்‌ எனக்கொள்ளினும்‌, 
நாராயணன்‌ என்னும்‌ பெயர்‌ இடுகுறிப்‌ பெயராதலே அன்றி 
ஏனைய பெயர்கள்‌ போலக்‌ காரணப்பெயராகும்‌ என்றற்கு 
ஏலாது. அஃது எங்ஙனம்‌? எனின்‌, - நாரம்‌ என்பது நீர்‌; 
அயனம்‌ என்பது இடம்‌; நாரம்‌ அயனமாக வுடையவன்‌ 
நாராயணன்‌ என அன்மொழித்‌ தொகையாய்‌ இருமொழியும்‌ 


புணர்‌ ந்தவழி; ரகரத்தின்முன்‌ வந்த நகரம்‌ ஒருமொழிக்‌ . 


கண்ணதாயின்‌, ணகரமாய்த்‌ தீரியும்‌; உயிரெழுத்துக்களும்‌, 
யகரவகரங்களும்‌, ககரபகர வருக்கங்களும்‌, இடையே நிற்‌ 
பினும்‌. அங்ஙனம்‌ தீரியும்‌; ரகரம்‌ நிலைமொழிக்‌ கண்ணதாக 
நகரம்‌ வருமொழிக்‌: கண்ணாதேல்‌, இடுகுறிப்‌ பெயராயின்‌, 
ணகரமாய்த்‌ திரியும்‌ என்பது பாணினி சூத்தீரம்‌ ஆகலின்‌, 

நாராயணன்‌ என்பதைக்‌ காரணாக்‌ குறியாக்குவார்க்கு நகரம்‌ 
ணாகரமாகத்‌ திரியும்‌ என்றற்கு ஓத்தில்லை என்பது. அற்று 
கலினன்றே சிவன்‌ முதலிய பெயர்போல அவயவயப்‌ பொருள்‌ 
பற்றிக்‌ காரணக்குறியாய்‌ மற்றொரு கடவுளை உணர்த்துதல்‌ 
பெறாத நாராயணன்‌ என்னும்‌ சிறப்புப்‌ பெயராற்‌ சுபாலம்‌ 
முதலியவற்றில்‌ எடுத்தோதியதூஉம்‌ என்று இங்ஙனம்‌ பிதற்‌ 
றுவர்‌. இவை அனைத்துஞ்‌ சுவோதாச்‌ சுவதரம்‌ முதலிய உப 
நிடதங்களை ஓதி உணராத மடவோர்‌. கூற்றேயாம்‌ என்று 
மறுக்க. ' : 


படைப்பு முதலியவற்றிற்குக்‌ காரணமாதல்‌ ஒன்றே பிரமத்‌ 
திற்குச்‌ சிறந்த இலக்கணம்‌ என்பது ஓக்கும்‌. அதுபற்றி 
யன்றே பரப்பிரமப்பொருள்‌ பரமசிவனே எனத்‌ துணிந்தாம்‌ 
என்க. சுபாலம்‌ முதலிய உபநிடதங்கள்‌ உலகந்தோன்றி 
ஒடுங்கும்‌ முறைமை உணர்த்தப்‌ புகுந்தன அன்றிக்‌ காரணப்‌ 
பொருளை உணார்த்தப்‌ புகுந்தன அல்ல. இடையே இயைபு 
பற்றிக்‌ காரணாப்பொருளும்‌ உடன்‌ கூறப்பட்டது. 


சுவேதாச்‌ சுவதரத்தில்‌ அவ்வாறன்றிச்‌ சுபாலம்‌ முதலிய 
வற்றுள்‌ பொதுவகையான்‌ உணர்ந்த காரணப்பொருளைச்‌ 
சிரப்புவகையான்‌ உணர்த்தற்‌ பொருட்டுக்‌, “தாரணமாகிய 
பீரமர்யாது? என முனிவர்‌ வினாவும்‌ வீனாவை முதற்கண்‌ 
எடுத்துக்கொண்டு, உபநிடதம்‌ முழுவதும்‌ பரமசிவனுக்கு 
உரிய சிறப்புப்‌ பெயர்களாற்‌ பரமேசுரன்‌ பெருமை விளங்கக்‌ 
கூறுதலானும்‌, இவ்வாறு ஏனை உபநிடதங்களுள்‌ முதற்கண்‌ 
எடுத்துக்‌ கொள்ளாமையானும்‌, ஏனை உபநிடதங்களினுஞ்‌ 
சுவேதாச்சுவதரம்‌ வலியுடைத்து ஆகலான்‌, அதனுட்‌ கூறப்‌ 
படுங்‌ காரணப்பொருளாகிய பரமசிவனே பரப்பிரமம்‌ எனவும்‌, 
ஏனைக்‌ காரணவாக்கியங்களுட்‌ கூறும்‌ பெயர்கள்‌ எல்லாம்‌ 
சாகபசு நியாயத்தாற்‌ பரமசிவனையே உணர்த்தி நிற்கும்‌ 
எனவும்‌, இரணியகருப்பன்‌ நாராயணன்‌ முதலிய சிறப்புப்‌ 
பெயர்களும்‌ அவயவப்‌ பொருள்பற்றிக்‌ காரணப்‌ பெயராய்த்‌ 
தான்‌, அங்கனமன்றி ஆகுபெயராய்த்தான்‌ , பரமசிவனை யே 
உணர்த்தி நிற்கும்‌ எனவும்‌ உணர்க: எல்லாப்‌ பெயரும்‌ பரம 
சிவன்‌ பெயர்‌ என்பதே வேதத்தின்‌ துணிபு என்பது ஆண்டுக்‌ 
காண்க. i 


நாராயணன்‌ என்னும்‌ பெயர்‌ மாயோனுக்கு இடுகுறியாக 
லினன்றே இயைபுபற்றிப்‌ பரமசிவனை உணர்த்தும்‌ வழி 
ஆகுபெயர்‌ எனக்கொண்டாம்‌ என்பது, கங்கையின்‌ இடைச்‌ 
சேரி என்புழிக்‌ கங்கை என்பது இடுகுறியாய்‌ வெள்ளத்தினை. 


உணர்த்தி நிற்றலானன்றே கரையை உணர்த்தும்‌ வழி 
இயைபுபற்றி ஆகுபெயர்‌ எனக்‌ கொண்டதூஉம்‌ என்க. கரை 

யினை உணர்த்தும்‌ வழியும்‌ ஆற்றலான்‌ உணர்த்துமாயின்‌, 
ஆகுபெயர்‌ என்றற்கு ஏலாமை அறிக. இங்ஙனம்‌ நாராயணன்‌ 
என்பது மாயோனுக்கு இடுகுறிப்பெயராய்‌ நின்றே கங்கையி ட்‌ 
னிடைச்சேரி என்புழிப்போல இயைபுபற்றி ஆகுபெயராய்ப்‌ 
பரமசிவனை உணர்த்தும்‌ எனக்கோடலின்‌, ஆண்டுணகர 

மாய்த்‌ தீரிதற்கு இழுக்கு இன்மையின்‌ நாராயணன்‌ என்னும்‌ 

சொல்‌ அவயவப்‌ பொருள்பற்றிக்‌ காரணக்குறியாதற்கு ஏலாது 
எனக்கொண்ட வழியும்‌ அவர்‌ கருத்து திரப்புமாறு இல்லை 

என்க. இவை சிவதத்துவ விவேகத்தும்‌ சிவஞான மாபாடி 

யத்தும்‌ ஓதியவாறுபற்றி உ.ரைக்கப்பட்டன, 


நாராயண சப்தார்த்தம்‌ 


இன்னும்‌ சிவஞானபோத மாபாடியத்துள்‌, ஆசிரியர்‌ சிவ 

ஞானயோகிகள்‌ உண்மையால்‌ நோக்குங்கால்‌ நாராயணன்‌ 

என்பது அவயவப்‌ பொருள் பற்றிக்‌ காரணக்குறியாய்‌ நின்றே 

பரமசிவனை உணர்த்தும்‌ என்பது காட்டுதும்‌” என்று எடுத்‌ 

| கொண்டு :*நரருடைய தொகுதி நாரம்‌” எனத்‌ தொகுதிப்‌ 

| பொருள்பற்றி அண்விகுதி வரும்‌” என்னும்‌ பாணினி சூத்தி 

| ரத்தால்‌ அண்விகுதி பெற்றுநிற்ப, அதன்மேல்‌ ஆசாரப்‌ 

E பொருள்‌ உணர்த்தும்‌ ககர ஙகர இத்துக்களையுடைய யகர 

விகுதி வந்து அயல்‌ நீண்டு நாராய்‌ என நின்றவழி, அதுவும்‌ 

பகுதித்‌ தன்மைப்படுதலின்‌, அதன்மேல்‌ வினைமுதற்‌ பொரு 

ளூண்மை உணர்த்தும்‌ லகர டகர இத்துக்களையுடைய யுகர . 

விகுதி அத எனத்‌ திரிந்து நாராயந என நின்றவழி, “வினைப்‌ | 
பெயர்‌ விகுதியின்‌ நின்ற நகரம்‌ ணகரமாய்த்‌ திரியும்‌” இதனால்‌ 
அங்ஙன ந்‌ தீரிந்து நாராயணன்‌ என ஒரு மொழியாய்‌ உயிர்த்‌ 
தொகையை ஓத்து நிற்பன்‌ என்னும்‌ பொருட்டாய்க்‌ காரணக்‌ 
குறியாயவாறு காண்க. இங்ஙனம்‌ நாராயணன்‌ என்பது 
லகர டகர இத்துக்களை உடைய யுகர வீற்றுச்‌ சொல்லாதலி 

னன்றே பெண்பாலில்‌ நாராயணி என may பகர இத்துக்களை 
யுடைய “ஈகாரவிகுதி ஈற்றான்‌ யாண்டும்‌ வழங்குவதூஉம்‌ 
என்க. YET விகுதி ஈற்றுச்சொல்‌ எனக்‌ கொள்ளாக்கால்‌, 
நாராயணி என ஈகாரவிகுதி பெறுதற்கு விதியின்மை உணர்க. 
மாராயணன்‌ என்னும்‌ வடமொழிக்கு இங்ஙனம்‌ விகுதிமேல்‌ 
விகுதி புணர்த்துச்‌ செய்கை செய்வன எல்லாம்‌ வடமொழி 
வியாகரணம்‌ வல்லார்வாய்க்‌ கேட்டுணர்க, இன்னும்‌ வீரிக்கிற்‌ 
பெருகும்‌ என்று ஓழிக. இத்து ஆவது செய்கை செய்தன்‌ 

முதலியவற்றிற்குக்‌ கருவியாக முதனூல்‌ ஆசிரியனால்‌ படைத்திட்‌ 
டுக்‌ கொள்ளப்பட்ட கருவீச்‌ சாரியை. “இரணிய கருப்பன்‌ 
காரணப்பொருள்‌ என்பாரையும்‌ இவ்வாறே கூறி மறுக்க” 
என்று இவ்வாறு நாராயண நாமம்‌ காரணக்குறியாய்ப்‌ பரம 
சீவனை உணர்த்துமாறு சாதித்தார்‌. 
உயர்கா யத்நிரிக்‌ குரியபொருள்‌ ஆகலில்‌ 

தசரதன்‌ மதலை தாபித்‌ தேந்தலீற்‌ 

கண்ணன்‌ கயிலையில்‌ நண்ணிநின்‌ றிரப்பப்‌ 

புகழ்ச்சியி னமைந்த மகப்பே றுதவலில்‌ 

தனுது விழியுடன்‌ ஒராயிரங்‌ கமலப்‌ 

புதுமலர்‌ கொண்டர்‌ பூசனை யாற்றலின்‌ 

ஆங்கவற்‌ கிரங்கி யாழியீந்‌ தருடலின்‌ 

ஐங்கணைக்‌ கிழவனை யழல்விருந்‌ தாக்கலின்‌ 

அமைப்பருங்‌ கருவிட மமுதுசெய்‌ திடுதலில்‌ 

தென்திசைத்‌ தலைவனைச்‌ செகுத்துயிர்‌ பருகலின்‌ 

அவுணர்‌ முப்புர மழியவில்‌ வாங்கலில்‌ 

தக்கன்‌ வேள்வி தகர்த்தருள்‌ செய்தலில்‌ 

தனஞ்செயன்‌ தனக்குத்‌ தன்படை வழங்கலின்‌ 

மானுட மடங்கலை வலிதபக்‌ கோறலீன்‌ 

மாயோன்‌ மக௫௨. வாகிய காலைத்‌ 

தடமுலை திளைத்துச்‌ சாத்தனைத்‌ தருதலின்‌ 

நான்கிரு செல்வமு மாங்கவர்க்‌ கருடலின்‌ 

yu பிறப்பினு மரியருச்‌ சித்தலின்‌ 

இருவரும்‌ அன்னமும்‌ ஏனமு மாகி 

அடிமுடி தேட வழற்பிழம்‌ பாகலிற்‌ 

பிறப்பிறப்‌ பாதி யுயிர்க்குண மின்மையிற்‌ 

கங்கைகூழ்‌ கிடந்த காசிமால்‌ வரைப்பிற்‌ 

பொய்புகல்‌ வியாதன்‌ கைதம்‌ பித்தலின்‌ 

முப்புர மிறுப்புழி முகுத்தப்‌ புத்தேள்‌ 

மால்விடை யாகி ஞாலமொடு தாங்கலின்‌ 

அயன்சிர மாலை யளவில வணிதலின்‌ 

ஞானமும்‌ வீடும்‌ பேணினர்க்‌ குதலலிற்‌ 

ப௬பநிீப்‌ பெயரிய தனிமுதற்‌ கடவுள்‌ 

உம்பர்கள்‌ எவர்க்த முயர்ந்தோன்‌ 

என்பது தெளிக வியல்புணர்ந்‌ தோரே 

என அரதத்தா சாரியார்‌ அருளிச்செய்ததனையும்‌ நன்கு விரித்‌ 
துரைத்துப்‌ பரமசிவ பரத்துவம்‌ இனிது தெளித்துகொள் க. 
இங்ஙனம்‌ காத்தற்கடவுளாகிய நாராயணனும்‌, , படைத்தற்‌ 
கடவுளாகிய இரணிய கற்பனும்‌ பரம காரணராகாமை தெரிக்‌ 
கவே, இவரோடு ஒருங்கு எண்ணப்படுஞ்‌ சங்காரக்‌ கடவு 
ளாகிய உருத்திரனும்‌ பரமகாரணன்‌ ஆகான்‌ என்பது தானே 
போதரும்‌ என்க. 


அத்துவித பாவனை 


வேதாகமங்கள்‌ பிரமாகம்‌ (பிரமம்‌ நான்‌) என்றும்‌, 
சிவோகம்‌ (சிவன்‌ நான்‌) என்றும்‌. பாவிக்கும்படி கூறியது 
யாதுகாரணம்‌ பற்றியெனின்‌, பசுக்கள்‌ பாசவிமோசனம்‌ 
2- 0955085 அந்தரியாமியும்‌ வியாபியுமான பரமசிவத்துவம்‌ 
தங்கண்‌ அபிவியத்தி உறும்பொருட்டு உபாசிக்க, வேதாகமங்‌ 
களில்‌ அங்ஙனம்‌ அத்துவித பாவனை விதிக்கப்பட்டது 
ஆதலின்‌, அதுகொண்டுதானே ஏகான்ம வாதஞ்‌ சாதித்தல்‌ 
சாலாது என்க. 


“ பிரமாகம்‌, சிவோகம்‌”? எனனும்‌ அத்துவித பாவனையால்‌ 
அ ன்மாக்கள்‌ சிவகுணங்கள்‌ தங்கண்‌ விளங்கப்பெற்றுச்‌ சிவ 
மாய்‌ இருப்பன அன்றிக்‌ கெட்டு ஒன்றாய்‌ ஒழியா. அரதத்‌ 
தாசிரியர்க்கும்‌ இதுவே கருத்தாதல்‌, “வேதத்தில்‌ ஆண்டாண்‌ 
டுப்‌ பிரமப்பொருளாகிய சிவபிரானுக்கும்‌ ஆன்மாவிற்கும்‌ 
அத்துவிதபாவனை ௯ றப்படுமாறு என்னை? என்று ஆசங்கித்து 
எடுத்துக்கொண்டு கருடனும்‌ மாந்திரிகனும்‌ தம்முள்‌ வேறாதல்‌ 
வெளிப்படையாயினுங்‌ கருடோகமென்னும்‌ அத்துவிதபாவனை 
வீடநிவிர்த்திப்‌ பொருட்டு வேண்டப்படும்‌. அதுபோலப்‌, 
பிரமப்‌ பொருளாகிய பரமசிவனும்‌ ஆன்மாவுந்‌ தம்முள்‌ 
வேறாதல்‌ வெளிப்படையாயினும்‌ மலநிவிர்த்திப்‌ பொருட்டு 
வேதத்தில்‌ அத்துவிதபாவனை கூறப்பட்டது. அதுகொண்டு 
தானே நிருபசரித ஜக்கியங்கூறுதல்‌ சாலாது என்பது” என்று 


அங்ஙனஞ்‌ சதுர்வேத தாற்பரிய சங்கிரகத்து ஒ.நியவா ற்றான்‌ 


அறிக. 
எண்குணமுடைமை 


இனிச்‌, சிவபிரானுக்குச்‌ சருவஞ்ஞத்துவம்‌ முதலிய எண்‌ 
குணமுடைமை சொரூப இயல்பு எனப்படுஞ்‌ சிவத்துவமாம்‌. 
இவ்வெண் குண. சொரூப சிவத்துவப்பேறே முத்தித்திசையில்‌ 
ஆன்‌ மாவிற்கு ஆன்மலாபம்‌ எனப்படுஞ்‌ சாயுச்சியப்‌ பெரும்‌ 
பேரும்‌. சிவபிரான்‌ எண்குணமுடையனாதல்‌, 


x Kz 

c கோளில்‌ பொறியில்‌ குணமிலவே எண்குணத்தான்‌ 
தானை வணங்காத்‌ தலை ? 
திருக்குறள்‌. 
எனவும்‌. 


எட்டு வான்‌ குணத்‌ தீசனெம்‌ மரன்றனை 


திருநாவுக்கரசர்‌ தேவாரம்‌ 
எனவும்‌, 


இறையவனை மறையவனை யெண்குணத்நி “னா 
சுந்தரமூர்த்திநாயனுர்‌ தேவாரம்‌. 


எனவுங்‌. கூறிய திருவாக்குகளான்‌ அறிக. 


அற்றேல்‌, சிவபிரான்‌ எண்குணா சொரூபனாயின்‌ அவன்‌ 
தன்னை “நிற்குணன்‌'' “aan” என்று வேதாகமங்கள்‌ 
ஒதுதல்‌ யொருந்தாதால்‌ எனின்‌, வேதாகமங்கள்‌ பரமான்‌ 
மாவை “'நிற்குணன்‌'' “குணாதீதன்‌'' என்று ஓதியது, சாத்து 
விக இராசத தாமதம்‌ என்னும்‌ மாயா குணங்கள்‌ இல்லாதவன்‌ 
என்னுங்‌ கருத்துப்பற்றி அல்லது முற்றறிவு முதலிய சிற்‌ 
குணங்கள்‌ இல்லாதவன்‌ என்னுங்‌ கருத்துப்பற்றி அன்று 
ஆகலின்‌ அது பொருந்துவதாம்‌; மற்றுப்‌ பொருந்தாமை 
யாண்டையது என்க. இச்சிற்குணாங்களும்‌ இல்லா இயல்பே 
ஆவனுக்குச்‌ சொரூபம்‌ எனின்‌, சாத்தாகை சித்தாகை ஆனந்த 
ரூபமாகையுஞ்‌ சருவஞ்ஞத்துவம்‌ முதலியவற்றை அகப்படுத்து 
நிற்குஞ்‌ சிற்குணங்கள்‌ ஆகலின்‌ பரப்பிரமப்‌ பொருள்‌ 
அவற்றை இலக்கணமாக உடைத்து என்‌ றலுஞ்சொரூப இயல்பு 
ஆகாதாம்‌. அதுவேயுமன்‌ றி அங்ஙனம்‌ வேண்டுவார்‌ பிரமப்‌ 
பொருள்‌ ஓரியல்பும்‌ இல்லா வெறும்பாழ்‌ என்றாராய்‌ நீரிச்சுர 
வாதிகட்குச்‌ சகபாடிகளாயும்‌ ஒழிவர்‌ என்க. எண்குணங்க 
ளாவன, சருவஞ்ரூத்துவம்‌, திருத்தி, அநாதிபோதம்‌, சுவதந்‌ 
திரம்‌, அலுத்தசத்தி, அனந்தசத்தி. நிராமயான்மா, விசுத்த 
தேகம்‌ என்பனவாம்‌. திருத்தி எனினும்‌ பூர்த்தி எனினும்‌ 
ஓக்கும்‌. அநாதிபோதம்‌ அராதி முத்தத்துவம்‌ எனவும்‌, 
வழங்கப்படும்‌. இவையே இறைவர்க்குச்‌ சிவத்துவம்‌ எனப்‌ 
படும்‌ எண்குணமாமாறு “FRUIT? என்பதை முதலாக 
உடையதான சர்வஞ்ஞானோத்தராகம வசனத்தான்‌ அறிக. இவ்‌ 
வெண்குணங்களுள்‌, நிராமயான்மாவை அநாதி போதத்‌ 
தினும்‌, விசுத்ததேகத்தினை அலுத்த சத்தியினும்‌ அடக்கி அறு 
குணங்களாகவும்‌ ஓதுப. இவ்வறுகுணங்கள்‌ சத்து சித்து 
ஆனந்தம்‌ என மூன்றாய்‌ அடங்குமாறும்‌ ஒர்ந்துணர்க. 

பரப்பிரமத்தை மலம்‌ பந்தியாதெனல்‌ 


இனி, நின்மலமான பரப்பிரமப்பொருள்‌ அவிச்சையிற்‌ 
கட்டுண்டு சீவான்‌மா என நின்று, “ பிரமாகம்‌'' aurad 
பேணி. மறித்தும்‌ பிரமமாம்‌ எனின்‌, நின்மலமான பிரமப்‌ 
பொருளை அவிச்சையான மலம்‌ கட்டுறுத்தமாட்டாது. கட்டு 
றுத்தும்‌ எனின்‌, நின்மல பரப்பிரமப்‌ பொருளாமாறு இல்லை 
அன்றியும்‌ இவற்கு வீடு பேறு உளதாய வழியும்‌ அஃது 
அதனைக்‌ கட்டுறுத்தும்‌ எனப்பட்டு வீடு பேறு என்பது போலி 
யாய்‌ முடியும்‌ எனக. 


அற்றேல்‌. நிராலம்பஞ்‌ சருவசாரம்‌ முதலிய ஒருசார்‌ உப 
நிடதங்கள்‌ அங்ஙனம்‌ ஜதியவாறு என்னை? எனின்‌ சுவேதாச்‌ 
சுவதரம்‌ முதலிய சைவோப நிடதங்கள்‌ சீவான்மாப்‌ பிரமம்‌ 
' போல அநாதி நித்தியப்பொருள்‌ என்றும்‌, அப்பீரமந்தனக்கு 
அந்தரியாமியாயும்‌ வியாபியாயும்‌ நின்று ௨உபகரிக்க அநாதிமல 
வீனைக்கீடாகப்‌ பிறப்பு இறப்பு உற்று வீனைப்போகம்‌ புசிக்கும்‌ 
முறைமையின்‌ மலபரிபாகம்‌ எய்தீப்‌ பரமசிவன்‌ திருவருளுற் 
றுக்‌ கட்டுநீங்கி முற்றறிவு எய்தி மெய்யுணர் ந்து மலவாசனையும்‌ 
நீங்கிச்‌ சிவ பரப்பிரமப்‌ E அத்துவிதமாய்‌ நின்று 
முடிவு காண்கில்லாப்‌ பேரின்‌ பத்தினை நுகராநிற்கும்‌ என்றும்‌. 
எடுத்து ஒருதலைப்படுத்து ஓதுதலின்‌, நிராலம்பஞ்‌ சருவசாரம்‌ 
முதலிய உபநிடதங்களில்‌ பிரமசத்தத்தால்‌ எடுத்து ஓதப்பட்ட 
சித்து பரசித்தானப்‌ பரப்பிரமம்‌ அன்று... அபரசித்தான 
ஆன்மாவே அவிச்சைய்ற்‌ பந்தமுற்றுச்‌ சாதகமுறையிற்‌ 
பிரமோபாசனை பேணிப்‌ பிரமமாம்‌ என்று அவ்வுபநிடதங்‌ 
களால்‌ அங்ஙனம்‌ ஓதப்பட்டது. இங்ஙனமாகலின்‌. அவ்வுப 
நிடதங்களுஞ்‌ சைவாகமங்களுந்‌ தீராவிட வேதங்களுந்‌ நீ தம்முள்‌ 
அரணுற்று நடப்பன அன்றி முரணுற்றுக்‌ கிடப்பன அல்ல 
என்று நுண்ணுணர்வான்‌ நோக்கி உணர்ந்துகொள்க. 


ஆன்மாவை உபசாரமாகப்‌ 
பிரமசத்தத்தால்‌ ஓதல்‌ அமையும்‌ எனல்‌ 


அற்றேல்‌, அஃதாக அபரசித்தான ஆன்மாவைப்‌ பரசித்‌ 
தினுக்கு உரிய பிரமசத்தத்தால்‌ அவை எடுத்து ஒதுதல்‌ 
சாலுமோ எனின்‌, பரசித்தான பரப்பிரமம்‌ அபரசித்தான 
ஆன்மாவுக்கு அந்தரியாமியாய்‌ அதுவே தானாய்‌ நின்று, 
உபகரித்சலின்‌, அவ்வொற்றுமைபற்றிப்‌ பரப்பிரம நாமத்தால்‌ 
சீவான்‌ மாவை அங்ஙனம்‌ அவை உபசரித்து வழங்கினவாகலின்‌ 


JS 

அதுசால்பேயாம்‌ என்க, கீதாசாரியனாய கண்ணன்‌ பரப்பிரமப்‌ 
பொருளான சிவனது அருட்பெற்றியைச்‌ சிவவோகம்‌ பாவனை 
ஓற்றுமைபற்றி நானே சடசித்தெல்லாம்‌ ஆனேன்‌'' என்று 
தன்பெற்றியாகக்கொண்டு கூறியதூஉம்‌ இதற்குச்சான்றாம்‌ 


என்க. 
உடல்‌ பொருள்‌ ஆவிகள்‌ சிவனுடைமை 


இனி, உடல்‌ பொருள்‌ ஆவி மூன்றும்‌ ஞானதீக்கையின்‌ 
முதல்வனுக்காம்‌ எனத்தானஞ்செய்து அளித்தலான்‌ முன்‌ 
செயற்கையால்‌ தன்னுடைமையாய்‌ நின்ற இம்மூன்றுந்தானஞ்‌ 
செய்த பின்னர்த்‌ தனக்கு இன்றிச்‌ சிவனுக்கு உடைமையாய 
வாறு பெற்றாம்‌. பெறவே, ஆண்டுப்பொருள்‌ என்றது உடம்பு 
போல்‌ ஒற்றுமை உடைத்தாய்த்‌ தன்னால்‌ நுகரக்கிட ந்த உடல்‌ 
வினையே அன்றி முன்பே தன்னால்‌ துறக்கப்பட்டு ஓமிந்த புறப்‌ 
பொருள்‌ அன்று என்பது தாமே போதருதலானும்‌, அவ்வா 
றன்றி ஆண்டுப்‌ பொருள்‌ என்றது எல்லாவற்றிற்கும்‌ பொது 
எனக்கொள்ளினும்‌ உடல்‌ வினையும்‌ அவற்றுள்‌ அடங்குதலா 
னும்‌ அங்ஙனம்‌ முதல்வனுக்‌ கென்று ஈந்த உடல்‌ வினையை 
மீளவுந்‌ தான்‌ நுகரக்கருதுவோன்‌ ' அவ்வாறு தானஞ்செய்து 
அளித்த ஆன்மாவை மீளவுஞ்‌ சுதந்திரனாகக்‌ கருதுஞ்‌ சிவாம 
வாதியோடு ஓப்பவனாம்‌ ஆகலின்‌ முதல்வனுக்கென்று அளித்த 
ta தான்‌ நுகரக்கருதுதல்‌ பெரியதோர்‌ இழுக்காதல்‌ 
ADE. 


இன்னுந்‌ தன்‌ உடம்பே தனக்கின்‌ றி முதல்வனுக்கு உடை 
மையாக ஈந்தவழி அவ்வுடம்பு இடமாகவரும்‌ வினைப்பயனைத்‌ 
தான்‌ நுகர்தற்கு ஓரியைபின்மை அறிக. இன்னுந்‌ தானே 
தனக்குச்‌ சுதந்தரமின்‌ E சிவனுக்கு உடைமையாய வழித்தான்‌ 
மற்றொன்றனை நுகருமாறு யாண்டையது என்க. தன்னால்‌ 
அளிக்கப்பட்ட. பொருள்‌ மூன்‌ றும்‌ முதல்வன்‌ ன கொண்டா 
னென்பது, 


அன்றே யென்று அவியும்‌ ?? எனவும்‌, 
“உடலிடங்‌ கொண்டாய்‌ இனியுன்னை ?? எனவும்‌, 
“ உடலீடங்‌ கொண்டா யானிதற்கு?? எனவும்‌, 


“ ஏல்ற வுடற்கன்ம?? எனவும்‌, 


*உஏனாறுவடற்‌ பாவினை கள்‌ எனலும்‌ 
i Ta / 3 


“ அவாறுவிலை ? எனவும்‌, 

“ y ன்றுகொண்டா யென்னை ?? எனவும்‌, 
** நாமோழிந்து சிவமான?? எனவும்‌, . 
ஓதியவாற்றான்‌ அறிக. * 
மாயாவாதி மதமறுதலை 


இனி, ஏகான்ம வாதீகளுள்‌ ஒரு சாராரான மாயாவாதி 
கள்‌, மாயையாவது மெய்ப்பொருள்‌ என்றுஞ்‌ சொல்லப்படாது, 
பொய்ப்பொருள்‌ என்றுஞ்‌ சொல்லப்படாது. அநிருவசனமாய்‌ 
கிற்பது (அநிருவசனம்‌ - சொல்லொணாதது) ஓன்று எனவும்‌, 
அறந்ருகலினன்றே மாயை எனப்‌ பெயர்பெற்றது எனவும்‌, 
அத்தன்‌ மைத்தாகிய மாயையிற்‌ சித்தாகிய பரப்பீரமங்‌ கண்ணா 
டியின்‌ நிழல்போல அத்தியாசமாய்த்‌ (அத்தியாசம்‌ - இப்பியை 
வெள்ளி என்பதுபோல ஓன்றை மற்றொன்றாகக்‌ கூறும்‌ விபரீத 
வாதம்‌) தோன்றும்‌ எனவும்‌. அங்ஙனம்‌ தோன்றிய வழிப்‌ 
பேய்த்தேர்‌ நீராகவும்‌ கயிறு பாம்பாகவும்‌ திரிவு காட்சியாற்‌ 
காணப்படுமாறுபோல அத்தோற்றம்‌ மண்‌ புனல்‌ அனல்‌ கால்‌ 
முதலிய பிரபஞ்சமாய்க்‌ காணப்படும்‌ எனவும்‌, இங்ஙனமாகலிற்‌ 
சித்தினுடைய வீவர்த்தனமே சகம்‌ எனவுங்‌ கூறுவர்‌, 


மெய்ப்பொருளும்‌ : அன்றிப்‌ பொய்ப்பொருளும்‌ அன்றி 
நிற்பது ஓன்று உண்டு என்று எடுத்துக்காட்டுதற்கு ஒரு 
பொருள்‌ இன்மையின்‌, வழியளவைக்கு ஏலாமையின்‌. வழி 
அளவைக்கு ஏலாது ஆகவே உரை அளவைக்கும்‌ ஏலாதாக 
லானும்‌, பேய்த்தேரில்‌ தோன்றும்‌ நீர்மாத்திரையே அசத்திய 
மாவதன்றி உள்பொருளாய்த்‌ தோன்றுவதாகிய பேய்த்தேர்‌ 
அதிருவசனம்‌ -ஆகாமையீன்‌ அஃது ஆண்டைக்கு எடுத்துக்‌ 
காட்டாதல்‌ செல்லாமையானும்‌, மாயை அ நிருவசனம்‌ என்பது 
ஒரு சமயத்தார்க்குங்‌ கொள்கை அன்மையானும்‌, அஃது 
ஒன்றாக வைத்து மறுக்கற்பாற்று அன்று என்று DEA. 


அல்லதூஉம்‌, வீவர்த்தன வாதிகள்‌ ஒன்று பிறிதொன்று 
போலத்‌ தோன்றுதல்‌ வீவர்த்தனம்‌ என்பர்‌. அஃது அசத்‌ 
தியமேயாம்‌. பிரபஞ்சம்‌ சத்தியம்‌ என்பது காட்சி முதலிய 
எல்லா அளவைகளானுந்‌ துணியப்படுதலின்‌, அத்தன்‌ மைத்‌ 
தாகிய பிரபஞ்சஞ்சித்தினுடைய விவர்த்தனமாமாறு யாண்டை 
யது என்க. இதனானும்‌ மாயை அநிருவசனம்‌ அன்று என்பது 
தெற்றென உணர்க. என்னை? மாயை அழிருவசனமாயின்‌, 
அதன்‌ காரியமாகிய பிரபஞ்சஞ்‌ சூனியமாதல்‌ வேண்டும்‌ 
ஆகலான்‌ என்பது, 

அற்றேல்‌, பிரபஞ்சஞ்‌ சத்தியம்‌ என்றற்குப்‌ பிரமாணம்‌ 
என்னை? காட்சியே பிரமாணம்‌ எனின்‌, - அற்றன்று காட்சி 
யானே நிகழ்காலத்துப்‌ பிரபஞ்சஞ்‌ சத்தியம்‌ என்று உணரப்‌ 
படுமாயீனும்‌, முக்காலத்தினும்‌ ஒரு தன்மைத்தாகிய சத்தியப்‌ 
பொருள்‌ பிரபஞ்சம்‌ என்பது அதனால்‌ உணரப்படாமையின்‌ . 
அன்றியுங்‌ காட்சி அளவை யான்‌ இதுகுடம்‌ இஃது ஆடை 
என விதி முகத்தாற்‌ காணப்படுவதன்றி, இஃது ஆடை 
அன்று இது குடம்‌ அன்று என மறுதலை முகத்தாற்‌ காணப்‌ 
படாமையின்‌, அன்மையாதல்‌ உணார்‌ ந்தன்றிப்‌ பேதந்தோன்றா 
மையின்‌, பேதப்பிரபஞ்சம்‌ உண்மைக்குக்‌ காட்சியளவை 
பிரமாணாம்‌ அன்று. 


அற்றேல்‌, ஆடை குடத்தின்‌ வேறு குடம்‌ ஆடையின்‌ வேறு 
என்னுங்‌ காட்சி எல்லார்க்கும்‌ ஓப்ப முடிந்ததாகலிற்‌ பேதப்‌ 
பீரபஞ்ச உண்மைக்குக்‌ காட்சியளவை பிரமாணம்‌ ஆன்று 
என்றல்‌ பொருந்தாது எனின்‌, - அற்றன்று; அத்தன்மைத்‌ 
தாகிய காட்சி சவிகற்பமாகலின்‌. (சவீகற்பம்‌ - ஒருபொருளின்‌ 
பெயர்‌, இனம்‌, தன்மை, செயல்‌, பயன்‌ . ஆகிய ஐந்தனையும்‌ 
பகுத்தறிதல்‌) சவிகற்பமெல்லாம்‌ மயக்கமாகலான்‌ என்க: 
பேதப்பிரபஞ்ச உண்மைக்குக்‌ காட்சியளவை பிரமாணம்‌ இன்‌ 
ருகவே அவிநாபாவமாகிய (அவிநாபாவம்‌ - பிரிவின்றி உட 
னிருத்தல்‌, உடனிகழ்ச்சி, விட்டு நீங்காமை) ஏது உணர்தற்கு 
இடமின்மையின்‌, வழியளவை பீரமாணம்‌ அன்று. அவ்வீரண்‌ 
டற்தம்‌ மாறுபாடாகிய பொருளின்‌ ஆகம அளவையும்‌ 
பிரமாணம்‌ ஆகாது என்க. 


இன்னும்‌ இஃது இதனின்‌ வேறு என்னுஞ்‌ சவிகற்பக்‌ 
காட்சி பிரமாணம்‌ என்பார்க்தம்‌ அபேத உணர்வு நிகழ்ந்‌ 
தன்றிப்‌ பேத உணர்ச்சி நிகழாது? எய்தியதற்‌ கன்றி விலக்‌ 
கின்மையீன்‌. அங்ஙன மாகவே, முற்படத்தோன்றும்‌ அபேத 
உணர்ச்சி பிரமாணம்‌ என்பது ஓருதலையாகக்‌ கோடல்‌ 
வேண்டும்‌. வேண்டவே, பிற்படத்தோன்றும்‌ பேத உணர்ச்சி 
அதனை அவாய்‌ நிற்றலீன்‌ பிரமாண மாகாமை அறிக. அபேத 
உணர்ச்சி காட்சியளவை யானே பெறப்படுதலின்‌ குடம்‌ 
ஆடையின்‌ வேற்ன்று. திரவியமாகலால்‌; ஆடை போலும்‌ 
என்னும்‌ அனுமானமும்‌, வேற்றுமை இன்றிக்‌ கூறும்‌ வேத 
வாக்கியங்களிலும்‌,' அதற்குப்‌ பிரமாணாமாம்‌ என்க. ஆகவே, 
வான்‌, வளி, தீ, நீர்‌ முதலியனவாக நீ வேற்றுமைபடக்கூறும்‌ 
வாக்கியங்கள்‌ எல்லாம்‌ இவ்வளவைகளோடு முர ஹுதலின்‌, 
உபரசாரமே அன்றிப்‌ பொருள்படா ௭ ன்பது கண்டுகொள்க. 

இங்ஙனம்‌ பேத உணர்ச்சிக்குப்‌ பிரமாணம்‌ இன்மையிற்‌ 
பேதப்‌ பிரபஞ்சமாகிய பிரமேயம்‌ இன்மையுந்‌ தானே போத 
ரும்‌. அவ்விரண்டும்‌ உள எனக்‌ கொள்ளினும்‌, பிரமிதிக்கும்‌ 
(பிரமிதி - அளத்தல்‌. அளவையால்‌ உணர்ந்த உணர்வு) 
பிரமேயத்திற்கும்‌ (பிரமேயம்‌ - அளக்கப்படுவது) சம்பந்தம்‌ 
என்னை? தாதான்மியமோ? (தாதான்மியமாவது-அ துதானாதல்‌) 
காரண காரியத்தன்மையோ? சையோகமோ? (சையோகம்‌ - 
கூட்டம்‌, சேர்க்கை) சமவாயமோ? (சமவாயம்‌ - நீக்கமின்றி 
நிற்றல்‌) வேறொன்றோ? எனக்‌ கடாயினஞார்க்குத்‌, தாதான்மிய 
மாவது ஒன்றுதானே ஒருவாற்றான்‌ இருவகைப்பட்டுப்‌ பிரிப்‌ 
பின்றி நிற்றற்கு உரித்தாதல்‌ ஆகலின்‌, அத்தன்மைத்தாகிய 
தாதான்மியசம்பந்தங்‌ குடஞானத்திற் தங்‌ குடத்திற்கும்‌ உண்டு 
எனின்‌ -தடஞானம்போலக்‌ குடமும்‌ அகத்தின்‌ கண்‌ உளதாதல்‌ 
வேண்டும்‌. குடம்‌ புறத்தின்கண்ணதாகலுங்‌ குட.ஞானம்‌ 
அகத்தின்‌ கண்ணதாதலும்‌ அறிஞர்‌ எல்லார்க்கும்‌ ஒப்பமுடி ந்‌ 
தமையீன்‌, அவற்றிற்குத்‌ தாதான்மியங்கூறல்‌ பொருந்தாமை 
யானும்‌, காரண காரியத்தன்மையே சம்பந்தம்‌ எனின்‌, - காரண 
காரியங்களுள்‌ ஒன்று உள்வழி ஒன்று இன்றாதல்‌ பொருந்தாமை 
மீன்‌, கனவின்கட்‌ குடஞானம்‌ முதலிய உணர்வு இன்மையின்‌, 
குடம்‌ முதலியனவும்‌ ஆண்டு உளவாதல்வேண் டம்‌. அஃது 
இன்மையானும்‌ விடயமும்‌ விடயிப்பதுமாந்தன்மை சம்பந்தம்‌ 
எனின்‌, விடயமாவது இது என்று அறியவாராமையானும்‌, 
சம்பந்தமே பெறப்படாமையின்‌, பேதப்‌ பிரபஞ்சம்‌ பிரமிதிக்குப்‌ 
புலனாகாமையானும்‌. பிரபஞ்சம்‌ அசத்தியப்‌ பொருளே ஆக 
லான்‌, அவற்றிற்குக்‌ காரணமாகிய மாயை அநிருவசனம்‌ 
என்றல்‌ பொருத்தமுடைத்து என்று, இங்ஙனம்‌ மாயாவாதிகள்‌ 
கடாவிடைகளால்‌ சாதிப்பார்‌ ஆகலின்‌, ஆண்டு இழுக்கு 
என்னை? எனின்‌, : கூறுதும்‌. 


பிரபஞ்சஞ்‌ சத்தியப்பொருள்‌ என்பதற்குக்காட்சி அளவையே 
பிரமாணமாம்‌. கயிற்றை அரவு எனக்காணுந் திரிவு காட்சியிற்‌ 
போல மாசறு காட்சியின்‌ வேறுபடுதல்‌ இன்மையின்‌, நிகழ்‌ 
காலத்தில்‌ கண்டது முக்காலத்தினும்‌ ஓக்கும்‌ ஆகலானும்‌, 
திருவிகற்பக்‌ காட்சியின்‌ விதிமுகத்தால்‌ பேதம்‌ அறியப்‌ 
படாதாயினும்‌ குற்றியோ மகனோ என்னும்‌ ஐயத்தின்‌ பின்னர்‌ 
இது குற்றியே மகனன்று என எதிர்மறை முகத்தாற்‌ பேத 
உணர்வு காட்சிக்குப்‌ புலப்படுதலானும்‌, ' திரிவு காட்சியிற்‌ 
கயிறு பாம்புபோலவும்‌ மாலைபோலவும்‌ ஓவ்வொருவருக்கு 
ஓவ்வொரு காலத்தில்‌ தோன்றும்‌; அதுபோலன்றி மாசறு 


காட்சியின்‌ எல்லார்க்கும்‌ எக்காலத்துங்‌ குடங்குடமேயாய்த்‌ 


"a 

தோன்றுவதல்லது வேறுபடத்‌ தோன்றாமையிற்‌ சவிகற்பக்‌ 
காட்சி பிரமாணமே ஆகலானும்‌, அன்றியுங்‌ கயிற்றுக்கும்‌ 


- அரவிற்குங்‌ கோணி நீண்டுகிடத்தல்‌ முதலிய இலக்கண 


ஓப்புமையான்‌ ஆண்டு ஒன்றை ஒன்றாகத்‌ திரியக்காண்டல்‌ 
பொருந்தும்‌; அதுபோலச்‌, சத்தாகிய பிரமத்தைக்‌ குடம்‌ 
முதலிய பொருளாகத்‌ திரியக்‌ காண்டற்குத்‌ தம்முள்‌ ஓப்புமை 
இன்மையின்‌ அதனையும்‌ அவ்வாறு . திரிவுகாட்சி என்றல்‌ 
பொருந்தாமையானும்‌, சவிகற்பக்‌ காட்சிக்கும்‌ நிருவிகற்பக்‌ 
காட்சி காரணமாகலிற்‌ காரணத்து உள்ளதே காரியத்தினும்‌ 
உண்மையாற்‌ பெயர்‌ சாதி குணம்‌ முதலிய பேத உணர்ச்சி 
நிருவிகற்பக்‌ காட்சியின்‌ இன்றாயில்‌ சவிகற்பக்‌ காட்சியினும்‌ 
இன்றாய்‌ முடியுமாகலின்‌, நிருவிகற்பக்‌ காட்சியினுஞ்‌ சூக்கும 
மாய்ப்‌ பேதம்‌ தோன்றும்‌ ஆகலானும்‌, அதுபற்றி எய்திய 
தற்கே விலக்காகலின்‌ பேதம்‌ உணார்ந்தன்றிப்‌ பேதமின்மை 
உணர்தல்‌ கூடாமையின்‌ அபேத ஞானமும்‌ பேத ஞானத்தை 
அவாவி நிற்றலின்‌, அபேதஜானம்‌ முற்படத்‌ தோன்றுதல்‌ 


பற்றிப்‌ பிரமாணம்‌ என்றல்‌ பொருந்தாமையானும்‌, ஆடை 


குடத்திற்கு வேறு என்றற்‌ றொடக்கத்துப்‌ பேத உணர்ச்சி முக்‌ 
காலத்தினும்‌ வேறுபடாமையின்‌, ஆடை குடத்தின்‌ வேறன்று 
என்றற்றொடக்கத்து அபேத உணர்ச்சி எதிர்காலத்தின்‌ வேறு 
படுதலின்‌, வேறுபடாமையும்‌ வேறுபடுதலும்‌ பற்றியே பிர 
மாணாம்‌ என்றும்‌ அப்பிரமாணம்‌ என்றுங்‌ கோடல்‌ பொருத்த 
முடைத்து ஆகலானும்‌, காட்சி அளவையே பேத உணர்ச்சிக்‌ 
குப்பிரமாணமாதல்‌ அறிக. ஆகவே, அபேதஞ்‌ சாதித்தற்கு 
முற்கூறிய அனுமானமும்‌ போலியாயவாறு காண்‌ ௩. அங்ஙனம்‌ 
அல்லாக்கால்‌, அவ்வனுமானத்தானே ஆடை எடுக்கச்‌ 
சென்றான்‌ குடத்தை எடுத்துவருதல்‌ வேண்டும்‌ என்று ஒழிக. 
இதனானே அபேதங்‌ கூறும்‌ ஆகமங்களும்‌ உபசாரம்‌ என்பது 
கண்டுகொள்க. 


நிருவிகற்பம்‌:- ஓருபொருளின்‌ பெயர்‌ குணம்‌ முதலிய 
வற்றைப்‌ பிரித்தறியாது, ஒருபொருள்‌ தோன்றுகிறதெனப்‌ 
பொருளுண்மை மாத்திரையே அறிதல்‌. 


இன்னும்‌, பிரபஞ்சம்‌ மித்தை எனத்‌ துணிவதற்குக்கொண்ட 
பிரமாணம்‌ மெய்யோ? பொய்யோ? எனக்கடாயினார்க்‌ த மெய்‌ 
எனிற்‌ பிரபஞ்சத்துட்பட்ட. பிரமாணம்‌ மெய்‌ எனவே ௮ம்‌ 
முறையாற்‌ பிரபஞ்சமும்‌ மெய்யேயாம்‌. பொய்‌ எனிற்‌ பொய்‌ 
பிரமாணம்‌ ஆகாமையிற்‌ பிரபஞ்சம்‌ மெய்ப்பொருள்‌ என்பது 
தானே போதரும்‌ 

அற்றேல்‌, பிரமிதிக்கும்‌ பிரமேயத்திற்குஞ்‌ சம்பந்தம்‌ 
என்னை? எனின்‌, - அறியப்படுவதும்‌ அறிவதும்‌ ஆகிய விடய 
விடயித்‌ தன்மையே சம்பந்தமென்று உணர்க. விடயவிடயித்‌ 
தன்மை சம்ப்ந்தமன்று என்பையாயின்‌, நீபிரபஞ்சம்‌ மித்தை 
என்று உணரும்‌ உணர்விற்கு அது விடயமாகாமையிற்‌ 
பிரபஞ்சம்‌ மித்தை அன்று எனப்பட்டு உனக்கே வழுவாம்‌ 
என்று ஓழிக. 


அற்றேல்‌, விடயமாவது யாது? எனின்‌, எவ்வுணர்வு 
திகழ்த்துழி எப்பொருள்‌ விளங்கும்‌ அஃது அதற்கு விடயம்‌ 
என்க. விளங்குதல்‌ விளங்குதற்கு உரிமையா தல்‌. ஆகவே, 
இங்ஙனம்‌ கூறியவாற்றால்‌ பிரமாணாமுஞ்‌ சம்பந்தமும்‌ உண்மை 
யின்‌ பிரமேயமாகிய பிரபஞ்சம்‌ மெய்ப்பொருளே gawr sir 
அதற்கு முதற்காரண மாகிய மாயையும்‌ மெய்ப்பொருளாவ 
தன்றி அதிருவசனமாதல்‌ பொருந்தாமை அதிக. - 


இனி, வேதத்துள்‌ ஓரிடத்தும்‌ பிரமப்பொருளை * உபா. 


,) 


தானம்‌ '' என்னும்‌ சொல்லால்‌ எடுத்தோதக்‌ காணாமையால்‌, 
பிரமம்‌ பிரபஞ்சத்திற்குப்பரமாதார வியாபக நிமித்தம்‌ என்பதே 
வேதத்துக்கும்‌ கருத்தாம்‌ என்க. இன்னும்‌, அவ்வம்முதற்‌ 
காரணங்களின்‌ குணமெல்லாம்‌ அவ்வக்காரியங்கட்கும்‌ உள 
என்பது நியமமாதலின்‌, சித்தாகிய பிரமத்தில்‌ தோன்‌ றிய 
பிரபஞ்சமும்‌ சித்தாதல்‌ வேண்டும்‌ அன்‌ றிச்‌ சடமாதல்‌ பொருந் 
தாது என்க. 


அற்றேல்‌, பாலில்‌ உண்டாகிய தயிருக்குப்பாலின்‌ குணமும்‌ 
நெல்லில்‌ உண்டாகிய பதர்‌ பலாலங்கடகு நெல்லின்‌ கணமும்‌ 
கொம்பில்‌ உண்டாகிய புல்லுக்குக்‌ கொம்பின்‌ குணமும்‌ சிலம்‌ 
பியல்‌ உண்டாகிய நூலுக்குச்‌ சிலம்பியின்‌ குணமுங்‌ கோமயத்‌ 
தல்‌ உண்டாகியதேளுக்குக்‌ கோமயத்தின்‌ குணமும்‌ காணாமை 
யின்‌, காரணத்தின்‌ குணாமே காரியத்திற்குங்கோடும்‌ என்னும்‌ 
நியமம்‌ பொருந்தாதால்‌ எனின்‌, அற்றன்று; ஓன்றன்‌ குணம்‌ 
ஓன்றற்காதல்‌ இன்மையின்‌, காரணத்தின்‌ குணமே காரியத்‌ 
திற்கும்‌ என்பதற்குத்‌ தாற்பரியம்‌, காரணத்தின்‌ குணத்தோடு 
ஓத்த குணங்களே காரியத்திற்கும்‌ உளவாதல்‌ அன்‌ நி அவற்‌ 
இற்கு மறுதலையான குணங்கள்‌ உளவாகா என்‌ பதேயாம்‌. 
ஆகலான்‌, ஈண்டு எடுத்துக்‌ காட்டியவற்றுள்‌ நியமத்துக்கு 
இழுக்கின்மை அறிக. சிலம்பியில்‌ நூல்‌ வருதற்குச்‌ சூக்கும 
காரணம்‌ சிலம்பிவயிற்றின்‌ உண்மையானுங்‌ கோமயத்தில்‌ 
தோன்றியது தேளின்‌ உடம்பே ஆகலானும்‌, இன்னோரன்னவை 
எல்லாம்‌ பிறவிப்பேதம்‌ ஆகலானும்‌, ஆண்டு ஐயப்பாடின்மை 
கண்டுகொள்க. 

ஈண்டுக்‌ கூறியவாற்றான்‌ மாயையே பிரபஞ்சத்திற்கு முதற்‌ 
காரணம்‌ என்பதூஉம்‌, அதற்குத்‌ தாரகமாய்‌ வீரவீநின்று 
அதீட்டித்தலான்‌ ஈண்டு முதல்வன்‌ நிமித்தகாரணமே ஆவன்‌ 
என்பதூஉம்‌ துணீபொருளாயினமை காண்க. “மாயையான்‌ 
வீசேடிக்கப்பட்டு விசிட்டனாய்‌ நின்று முதல்வனும்‌ முதற்‌ 
காரணமாம்‌'” என்ற நீலகண்ட ஆசிரியரும்‌ பரந்துசென்று 
முடிவின்கண்‌ இவ்வாறு கோடலே சித்தாந்தமாக வலியுறுத்‌ 
தினார்‌. அது, சென்மாதீகரணத்து இறுதியிற்‌ சிவாதித்திய 
மணி தீபிகையினுங்‌ காண்க. 


அற்றேல்‌, “பிரமத்தை உணர்ந்தோன்‌ எல்லாம்‌ உணர்த்‌ 
தோன்‌” என்றற்றொடக்கத்து வேதவசனங்கள்‌ பயப்பாடில 
வாம்‌ எனின்‌, - உடையான்‌ இயல்பு உணார்ந்தவழி, உடைப்‌ 
பொருளாவன உயிர்‌ மாயை கன்மங்களும்‌ அவ்விலக்கணத்‌ 
துள்‌ அகப்பட்டு வியாப்பியமாய்‌ நிற்றலின்‌, அவையும்‌ இனிது 
வீளங்கும்‌ என்பது அவற்றிற்குப்‌ பொருளாதலின்‌, பயப்பாடு 
உடையனவேயாம்‌ என்க. 


நான்‌ மணிமா௯ையில்‌, 


நுரையுந்‌ கரையு நொய்யுறு கொட்பும்‌ 
வரைவில்‌ சீகர வாரியுங்‌ ருரைகடற்‌ 
பெருத்துஞ்‌ சிறுத்தும்‌ பிறங்குவ தோன்றி 
யெண்ணில வாகி யிருங்கட லடங்குந்‌ 
தன்மை போலச்‌ சராசர மனைத்து 
நின்னிடைத்‌ தோன்றி நீன்னிடை யொடுங்கும்‌ 


என்றது, மூதல்வன்‌' மாயைக்கு ஆதாரமாய்‌ நிற்றல்‌ பற்றி 
ஆகலின்‌, ஆண்டு ஐயப்பாடின்மை அறிக. இது கிழங்கி 
னின்றுந்‌ தோன்றும்‌ தாமரையைப்‌ பங்கசம்‌ என்பது போல்வ 
தோர்‌ உபசார வழக்கு எனக்கொள்க. மாயைக்குத்‌ தாரகமாய்‌ 
திற்றல்பற்றியே அவ்வாறு உரைத்தது என்பது உணர்ந்து 
கோடற்கே. நீரில்தோன்றி ஓடுங்கும்‌ நுரை முதலியவற்றை 
நீர்க்கு இடனாகிய கடலில்தோன்றி ஓடுங்குதல்போல்‌ என்று 
உவமைகூறினார்‌ ஆசிரியர்‌ என்க. கடல்‌ என்றது - நீர்க்கு இடம்‌ 
கொடுத்து நிற்கும்‌ ஆகாயம்‌. நின்ற திருத்தாண்டகத்தும்‌ 
பிறாண்டும்‌ “ இரு நிலனாய்த்‌ தீயாகி...எம்மடிக ணின்ற வாறே'* 
என்பது முதலாக எழுந்த தமிழ்‌ வேதத்‌ திருவாக்குகளும்‌, 
“அறிவானுந்‌ தானே அறிவிப்பான்‌ ரானே - அறிவாய்‌ அ றிகின்‌ 
qa றானே - அறிகின்ற, மெய்ப்பொருளு ந்தானே விரிபொழில்‌ 
பார்‌ ஆகாய - மப்பொருளு ந்‌ தானே .௮வன்‌'' என்னும்‌ அம்மை 

திருவாக்கும்‌, “உலகெலா மாகிவேரு யுடனுமாய்‌'” முதல்வன்‌ 
நிற்றல்பற்றி ஆகலின்‌, ஆண்டு ஆ.சங்கை இன்மையுங்‌ கண்டு 
கொள்க. இதனானே, அபேதங்கூறும்‌ வசனங்களும்‌ உபசாரமே 
அன்றி உண்மை அன்று என்பது கண்டுகொள்க, 


இவ்வாறன்றி, முதல்வன்‌ மாயைபோல முதற்காரண 
மாவன்‌ எனின்‌, - அது மேற்கூறிய குற்றங்கட்கு இடனாதல்‌ 
அன்றியும்‌ “நிருவிகாரி” என்னுஞ்‌ சுருதிகளோடு முரணுத 
லும்‌ உடைத்து என்க. இங்ஙனம்‌ கூறியவாற்றால்‌, “காரிய 
காரணங்கண்‌ முதறுணை நிமித்தங்‌ கண்டாம்‌ . பாரின்மண்‌ 
டிரிகை பண்ணு மவன்முத றுணை நிமித்தந்‌ - தேரின்மண்‌ 
மாயையாகத்‌ திரிகைதன்‌ சத்தியாக - வாரியன்‌ குலால னாய்‌ நின்‌ 
ரக்குவ னகிலமெல்லாம்‌'” என்னும்‌ அத்துவித சைவ சித்தாந்த 
வழக்கே சுருதி யுத்தி அனுபவம்‌ மூன்றற்கும்‌ ஏற்றதாய்‌ அகர 
முதல என்னுந்‌ திருக்குறர்‌ பொருளை வலியுறுத்தற்கு உரிய 
மெய்ப்பிரசங்கமாம்‌ என்று அறிந்துகொள்க, 


அற்றேல்‌, அஃது அங்ஙனமாக; நிமித்தகாரணனாகிய 
முதல்வன்‌ முதற்காரணானாகிய மாயைக்கு ஆ தாரமாவனாயின்‌, 
உவமப்‌ பொருளாகிய குயவனும்‌ மண்ணுக்கு ஆதாரமாதல்‌ 
வேண்டுமால்‌ எனின்‌, - அறியாது கடாயினாய்‌ ௨. வமமெல்லாம்‌ 
ஒருபுடை ஓத்தலே அன்றி முழுவதும்‌ ஒத்தல்‌ இன்று. முழு 
வதும்‌ ஓக்கும்‌ என்பாரை முதல்வனுக்கு உரிய வியாபகம்‌ 
முதலிய குணங்களும்‌ குயவனுக்கும்‌ உளவாதல்வேண்டும்‌ 
எனக்‌ கடாயினார்க்கு விடை என்னை எனக்கூறி மறுக்க. ஒரு 
புடை ஓத்தலானன்றே ஒரு பொருளுக்கு 'ஒரோரியல்புபற்றி, 
வேறு வேறு உவமை கூறியதூஉம்‌ என்க. , 


அற்றேல்‌, இவ்வியல்பிற்கு உவமை யாதோ எனின்‌ — 
கன்‌ றேகடாயினாய்‌? குழஷீயின து உடம்பின்‌ முதற்காரணமாகிய 
உதிரசுக்கிலங்கட்கு ஆதாரம்‌ அதற்கு நிமித்தகாரண மாகிய 
தாய்தந்தை ஆதலுஞ்‌ சிலம்பிநூலின்‌ முதற்காரணத்துக்கு 
ஆதாரம்‌ அதற்கு நிமித்த காரணமாகிய சிலம்பி ஆதலும்‌ 
அறிந்தாயன்றே ! இவ்வாறு பலவுள எனக்கொள்க. பிரம 
வீவர்த்தன (விவர்த்தனம்‌ - மாறுபடக்‌ காண்டல்‌) அபேதவாத 
நிராகரணம்‌ ஆசிரியர்‌ சிவஞான யோகிகள்‌ சிவஞானமாபாடி 
யத்து விரித்துரைத்தருளினார்‌. 

ஆ கிபகவனாகிய முதல்வன்‌ எள்ளின்‌ நெய்போலப்‌ பசு 


பாசங்களிற்‌ கலந்து நீக்கமற ஒளபச்சிலேடிக வியாபகமாய்‌ 
நிற்கும்‌ இயல்பினனாதலின்‌, அவன்‌ பிரபஞ்சகாரியம்‌ இயற்றா து 

இயற்றுதற்குக்‌ குலாலனை அங்ஙனம்‌ உவமையாகக்‌ கூறுதல்‌ 
கருத்தா வாதன்‌ மாத்திரைக்கே அன்றி வேறில்லை என்பது . 
தெரிந்துகொள்க. இயற்றாது இயற்றுதலாவது — காரணத்‌ 
தான்‌ அன்றிச்‌ சங்கற்ப மாத்திரையாற்‌ செய்தலாம்‌. மற்றுக்‌ 
குலாலன்‌ சங்கற்பத்தான்‌ அன்றிக்‌ காரணத்தாற்‌ காரியஞ்‌ 
செய்யும்‌ வீனைமுதல்‌ ஆகலின்‌ சங்கற்பத்தாற்‌ காரியஞ்‌ செய்யும்‌ 
ஆதிபகவனுக்குக்‌ கருத்தா முறையினுஞ்‌ சிறிது ஓப்புப்பற்றியே 
உவமம்‌ ஆகின்றானென்று உணர்க. ஈண்டுச்‌ சங்கற்பம்‌ 
என்றது - வியாபக சிற்சத்தி சன்னிதிப்‌ பிரேரகத்தினை. கர்த்‌ 
திருத்துவம்‌ அங்ஙனம்‌ இருவகையாமாறு. 


கர்த்ருத்வம்‌ த்விதம்‌ ப்ரோக்தம்‌ ஸங்கல்பாத்‌ கரணாதபி 
நஹி ஸங்கல்பமாத்ரேண குலாலை: க்ரியதே கட: சிவஸ்‌ 
ஸங்கல்ப மாத்ரேண பிந்து க்ஷோபகரஸதா: 


என்னும்‌ பெளட்கராகம வசனத்தான்‌ அறிக. 


இறைவன்‌ எள்ளின்‌ நெய்போலப்‌ பசுபாசங்களிற்‌ கலந்து 
நீக்கமற ஓளப்ச்சிலேடிக வியாபகமாய்‌ நிறைந்து நிற்கும்‌ 
என்னும்‌ அத்துவித சைவசித்தாந்த நிருவசன உரையை, 
இக்காலத்து ஏகான்மவாதிகளுள்‌ ஒருசாராருட்பட்டார்‌ எள்ளில்‌ 
நெய்‌ கோது இடையுற்றுப்‌ பிரிந்திருக்கக்‌ காண்டலின்‌ உவமே 
யமாம்‌ முதல்வனும்‌ ஒன்‌ றன்‌ இடையீடுற்றுப்‌ பீரிந்துவியாபக 
மாகுங்கொல்‌ என்று ஆசங்கை நிகழ்த்துவர்‌. ஓருபொருட்கு 
ஒருபொருள்‌ ௨.வமமாதல்‌ ஒருபுடையொத்தல்பற்றியே என்பது 
மேற்கூறினாம்‌ ஆகலின்‌, அங்ஙனம்‌ ஆசங்கித்தல்‌ உவமை 
இலக்கணம்‌ அறியார்‌ கூற்றேயாம்‌ என்று ஓழிக. 


பசுபாசங்களில்‌ முதல்வன்‌ கலந்து நீக்கமற வியாபகமாய்‌ 
நிற்றற்கு எள்ளில்‌ நெய்யை உவமானமாகக்‌ கூறுவது, நெய்‌ 
எள்ளில்‌ உள்ளும்‌ புறம்புமாய்க்‌ கலந்திருத்தல்‌ பற்றியே 
அன்றிப்‌ பிறிதில்லை என்க. இங்ஙனம்‌ ஆசங்கிப்பார்‌ ஆவி 
ரம்பூப்‌ பொன்னோடு ஓக்கும்‌ என்‌ றவழி அஃது உருக்கிஅடித்து 
நீட்டவும்‌ படுங்கொல்‌ எனவும்‌, இவள்‌ நுதல்‌ பிறைமதிபோலும்‌ 
என்‌ றவழிக்‌ குறைதலும்‌ வளர்தலும்‌ வானாறியங்குதலும்‌ என்னும்‌ 
இவையும்‌ இவள்‌ நுதற்கு உளகொல்‌ எனவும்‌, ஆசங்கிப்பார்‌ 
ஆகலின்‌, அவைஅவர்‌ வெள்ளறிவு வீயாபாரமாம்‌ என்று 
ஓழிக்கப்படுவன அல்லது மறுத்தற்த ஏற்பன அல்ல என்று 
அறிக. ஈண்டுக்‌ குறைதல்‌ மறைதலும்‌ வளர்தல்‌ வெளி 
யாதலும்‌ ஆம்‌. 

இன்னும்‌ அவர்‌, பசுபாசங்கள்‌ மெய்ப்பொருள்‌ என்பார்‌ 
முதல்வன்‌ வியாபகத்துக்கு நூனதைகூறுபவர்‌ ஆவர்‌. யாதினால்‌ 
எனின்‌, - ப்சுபாசங்கள்‌ உள்ள இடங்களில்‌ முதல்வன்‌ இருப்பு 
இடையறவுற்று அவன்‌ வியாபகங்குறைவுறுதலால்‌ என்று 
இங்ஙனம்‌ ஆசங்கை நிகழ்த்தா நிற்பர்‌. இன்னோரன்ன ஆசங்‌ 
கைகளை அவர்‌ பிராகிருத அவயவ கண்டப்‌ பொருட்‌ பயிற்சியி 
னான்‌ நிகழ்த்துகின்றார்‌. என்ன? அவயவமுடைய கண்டப்‌ 
பொருள்‌ அன்றி நிரவயவ அகண்ட சச்சிதாநந்தப்பொருள்‌ 
மற்றொன்றான்‌ இடையறவுற்றுக்‌ குறைவுறாது ஆதலான்‌ என்க. 
ஆதிபகவனாகிய இறைவன்‌ நிரவயவ அகண்ட சச்சிதாநந்த 
முதற்பொருள்‌ ஆகலின்‌, அவன்‌ அநாதியே தன்போல்‌ நித்‌ 
தியமாய்த்‌ தனக்கு வியாப்பியமான சிதசித்துக்களில்‌ யாண்டுங்‌ 
கலந்து நீக்கமறத்‌ தன்‌ பூரணத்திற்கு நூனதையாதும்‌ இன்றி 
அவையேதானாய்‌ நிற்கும்‌ பெற்றியுடையனாம்‌ என்க. 


இனி, அப்பெற்றி உயிர்களால்‌ இற்றென அறியவும்‌ 
ஓதவும்‌ வாராத சொரூபமாம்‌. அற்றாகலினன்றே, சுருதிகளும்‌ 
அவன்‌ சொரூப இயல்பு “வாங்‌ மனாதீதம்‌ ” என்றும்‌ “' அநிர்த்‌ 
தேசியம்‌” (அநிர்த்தேசியம்‌ - சுட்டி .௮றியப்படாதது) என்றும்‌ 
அங்ஙனம்‌ எடுத்து முறையிட்டு ஓய்ந்தன என்பது “மாற்ற 
மனங்கழிய நின்ற மறையோனே” என்னுந்‌ தமிழ்வேதமும்‌ 
அக்கருத்தேபற்றி எழுந்தது. வளி தீ நீர்‌ நிலம்‌ என ஓன்றற்‌ 
கொன்று தூலமாகி நிலைபெறும்‌ பூதங்கள்‌ நான்கிற்குஞ்‌ 
சூக்கும பூதமான ஆகாயம்‌ இடம்‌ கொடுத்து வியாபகமாய்‌ 
நிற்கும்‌ பெற்றியே மக்கட்கு உற்றறிதற்கரிதாய நுண்பொரு 
ளாம்‌. ஆனபின்‌, நிரவயவ அகண்ட சத்தாயுஞ்‌ சித்தாயும்‌ 
ஆனந்தமாயும்‌ நிற்கும்‌ பரப்பிரம முதற்பொருள்‌ பசு பாசங்‌ 
களுக்கு அந்தரியாமியாயும்‌ வியாபியாயும்‌ பூரணமுற்று 
நிற்குஞ்‌ சொரூப இயல்பை, மாயா தனுகரணங்களால்‌ கட்‌ 
டுற்று அவற்றின்‌ உபகாரத்தானுஞ்‌ சுத்த மாயா நாத விருத்தி 
காரிய சத்த சமூகமான வேதமுதலீய கலை அறிவு மின்மினி 
விளக்கத்தானுஞ்‌ சிறிது அறிவு விளங்கி, அங்ஙனம்‌ விளங்கிய 
சிற்றறிவு மாத்தீரையானே, நாம்‌ பீரமம்‌ என்று தருக்கி, 
இறைவன்‌ திருவருட்கு அயலாய்க்‌ கேவலமுற்று உழலும்‌ பசு 
போதப்‌ புல்லறிவுயிர்கள்‌, நாம்‌ அறிந்தாமென்று ஒருப்படுத்‌ 
தலும்‌, பசு பாசங்கள்‌ மெய்ப்பொருளாயின்‌ அவற்றின்‌ இருப்‌ 
பால்‌ முதல்வன்‌ வீியாபகத்திற்கு இடையறவு முட்டுற்று 
நூனதை புகுதரும்‌ என்று பாண்டித்தியம்போல அபிநயித்துக்‌ 
குதர்க்கம்‌ நிகழ்த்தலும்‌, புல்லறிவு முதிர்ச்சியாவதல்லது மற்று 
யாதாம்‌ எனக. 


ம்‌ 

மலர்தலை உலகத்துச்‌ செவிப்புலனாம்‌ ஒசை எழுத்தோசை 
எனவும்‌, இசையோசை எனவும்‌ இருவகைப்படும்‌. இவற்றுள்‌, 
எழுத்தோசை விந்து முதற்காரணாமாக அதனில்‌ நின்றும்‌ 
விருத்தியாய்த்‌ தோன்றிச்‌ செவிப்புலவைது. இசையோசை 
ஆகாயம்‌ முதற்காரணாமாக அதன்கண்‌ தோன்றிச்‌ செவிப்புல 
னாவது. வடநூலார்‌ .எழுத்தோசையை வர்ணாத்மக சத்தம்‌ 
என்றும்‌, இசையோசையைத்‌ தொனியாத்மக சத்தம்‌ என்றும்‌ 
கூறுப. சத்த தன்‌ மாத்திரையின்‌ காரியமாகிய ஆகாயமே 
சத்தத்திற்கெல்லாம்‌ காரணமாகலின்‌, எழுத்தோசைக்கு வேறு 
காரணமாமாறு என்னை? எனின்‌, அற்றன்று; ஆகாயம்‌ எழுத்‌ 
தோசையைப்‌ புலப்படுத்துவதாகிய இசையோசைக்குக்‌ காரண 
மாவது அன்றி அதனால்‌ புலப்படுவதாகிய எழுத்தோசைக்குக்‌ 
காரணமாகாது என்க. 


ஒளியும்‌ உருவமும்போலப்‌ புலப்படப்பதும்‌ புலப்படுவதும்‌ 
ஆகிய இசையோசைக்தம்‌ எழுத்தோசைக்குந்‌ தம்முள்‌ வேற்‌ 
றுமை அனுபவத்தின்‌ வெளிப்படத்‌ தோன்றுதலானும்‌, 
சடலோசை: முதலாயின எழுத்தோசையின்‌ வேறாதல்‌ எல்லார்க்‌ 
கும்‌ ஒப்ப முடிந்தது ஆகலானும்‌, அவ்விரண்டன்‌ காரணமும்‌ 
வேறு என்பது துணியப்படும்‌ என்க. இன்னும்‌, அங்காப்பு 
முதலிய அகமுயற்ரியாற்‌ புலப்படுவது எழுத்தோசை எனவும்‌, 
அதனைப்‌ புலப்படுப்பதாய்‌ எடுத்தல்‌ படுத்தல்‌ முதலிய புற 
முயற்சியாற்‌ பிறப்பது இசையோசை எனவும்‌, தம்முள்‌ வேறு 
பாடு தெரிந்துணர்ந்துகொள்க. 

ஞாபகசத்தியுண்மை 

சத்தப்‌ பிரபஞ்சம்‌ அர்த்தப்பிரபஞ்சம்‌ எனக்‌ காரியம்‌ இரு 
வகைப்படும்‌. இவை இரண்டும்‌ தம்முள்‌ வேறுபாடுடைய 
வாயினும்‌, சத்தம்‌ என்னுஞ்‌ சாதீயான்‌ வேறுபாடு இன்மையா 
யினும்‌, சத்தப்பீரபஞ்சம்‌ அர்த்தப்‌ பிரபஞ்சத்தைப்பற்றி அன்றி 
நில்லாமையானும்‌, சுத்தமாயை ஒன்றுதானே சத்தரூபமும்‌ 
அர்த்தரூபமுமாகிய இரண்டு தன்மையும்‌ 2 டைத்தாய்‌ அவ்‌ 
விரண்‌ டற்கும்‌ முதற்‌ காரணமாம்‌ எனக்கொள்ளப்படும்‌. 

இனிச்‌, சொற்பொருள்‌ உணர்த்துதற்கு அனுகூலமாகும்‌ 
ஞாபக சத்திகளும்‌ பொருள்‌ காரியப்படுதற்கு உபகாரமாகும்‌ 
காரகசத்திகளும்‌ அவ்விரண்டன்‌ கண்ணுந்‌ தாதான்மியத்தால்‌ 
உளவாதல்‌ அருத்தாபத்தி ௮ளவையாற்‌ கொள்ளப்படும்‌. 

அற்றேல்‌, எழுத்தான்‌ இயன்ற பதங்களாதல்‌, USE 
களான்‌ இயன்று அவாய்நிலை, தகுதி அண்மைகளான்‌ எழு 
வாய்‌ பயனிலை முதலியவாய்த்‌ தொடர்ந்து நிற்கும்‌ வாக்கியங்க 
ளாதல்‌ அவ்வப்பொருள்களை அறிவுறுக்கும்‌ எனவே கோடும்‌; 
அவ்வாறன்றி எழுத்தின்‌ வேறாய்ப்பொருள்‌ களை அறிவுறுக்கஞ்‌ 
சத்திகள்‌ உண்டு என்பதற்குப்‌ பிரமாணம்‌ இல்லையாலோ 
வெனின்‌, அற்றன்று; “கால்‌” என்புழிக்‌ ககர ஆகார லகர 
எழுத்துக்களை யன்றி அவற்றின்‌ வேறாய்ப்‌ பதமென்பது ஒன்‌ 
றின்மையானும்‌, அவ்வாறே, “கால்‌ கிடந்தது” என்புழி அப்‌ 
பதங்களின்‌ வேறாய்‌ வாக்கியம்‌ ஒன்‌ நின்மை யானும்‌, எழுத்தின்‌ 
வேருய்ப்‌ பதவாக்கியங்கள்‌ பொருள்‌ உணர்த்துவன அல்ல 
என்பது பெறப்படும்‌. படவே, நையாயிகர்‌ மதம்பற்றிக்‌ ககர 
ஆகார லகர எழுத்துக்களே அப்பொருள்‌ உணர்த்து 
மெனக்‌ கோடல்‌ வேண்டும்‌. அங்ஙனங்‌ கொள்வுழி, அவை 
ஒருங்கு கூடிப்‌ பொருளுணர்த்துமோ; ஓரோவொன்றே 
பொருள்‌ உணர்த்துமோ? எனக்‌ கடாயினார்க்கு ஓசை 
உணர்வு தொழில்‌ ஆகிய மூன்றும்‌ முக்கணப்பொழுதே நிலை 
பெறும்‌ எனபது நையாயீகர்‌ முதலியோர்க்கு உடம்பாடாகலின்‌, 
முறையீற்‌ பிறந்து நின்று கெடும்‌ எழுத்துக்கள்‌ ஒருங்குகூடி 
நின்று பொருளுணர்த்தும்‌ என்பது கூடாமையின்‌, ஒரோ 
வொன்றே பொருளுணர்த்துமெனல்‌ வேண்டும்‌. “க: என்ற 
மாத்திரையானே “கம்பலம்‌ என்னும்‌ பொருள்‌ உணர்த்தாமை 
யானும்‌, உணர்த்துமெனினுங்‌ ககரம்‌ ஒழிந்த எழுத்துக்களை 
உச்சரித்தல்‌ பயனிலவாய்‌ முடியுமாகலானும்‌ ஒன்றோன்றே 
பொருளுணர்த்தும்‌ என்பது பொருந்தாமையின்‌, எழுத்துப்‌ 
பதவாக்கியங்களின்‌ வேறாய்ப்‌ பொருள்‌ அறிவுறுப்பனவாகிய 
கூாபகசத்திகள்‌ உண்டென்பது கண்டுகொள்க. சத்திஎனினும்‌ 
போடம்‌ எனினும்‌ ஆற்றல்‌ எனினும்‌ பொருந்தும்‌. 


இவ்வாற்றாற்‌ சொல்லாற்‌ புலப்பட்டுப்‌ பொருளறிவுறுக்‌ 
கும்‌ ஞாபகசத்திகள்‌ சொற்றொறும்‌ வெவ்வேறு உண்டெனவே 
கோடுமாயினும்‌, “AY” ஆண்டு என்றாற்போல்வன ஒன்றாய்‌ 
நின்று வெவ்வேறு பொருளுணர்த்தக்‌ காண்டலின்‌, ஒருசொற் 
சத்தீயானே ஒருபொருளன்‌ றிப்‌ பலபொருள்‌ உணரப்படுதலும்‌ 
உண்டாங்கொலெனின்‌, அற்றன்று; ஆ, ஆண்டு என்றாற்‌ 
போல்வன வெவ்வேறு பொருள்‌ உணர்த்துதலின்‌, ஒருசொல்‌ 
எனப்படா; வெவ்வேறு சொற்களேயாமென்க. இனி வெவ்‌ 
வேறு சொற்களாயினும்‌ எழுத்து ஓப்புமையானே பலபொரு 
ளொருசொல்‌ என்று அங்ஙனம்‌ வழங்கப்பட்டன என்பது 
இன்னும்‌, ஆ என்பது பெற்றத்தினையும்‌ மர வீசேடத்தினையும்‌ 


47 


உணர்த்தும்‌ வழிப்பெயர்ச்சொல்‌ எனவும்‌ ஆத்ற்‌ புடைபெயர்ச்‌ 
சியை உணர்த்தும்‌ வழி உரிச்சொல்‌ எனவும்‌ கொள்ளப்படு 
தலின்‌, எழுத்தொப்புமைபற்றியே உபசாரத்தான்‌ அவ்வாறு 
வழங்கப்பட்டன என்பது தெற்றென உணர்க. 


மாயை முதற்காரணம்‌ 


மா என்பது 2354550, யா என்பது வருதல்‌ ஆதலின்‌, 
எல்லாக்‌ காரியங்களுந்‌ தன்பால்‌ வந்து ஒடுங்குதற்குந்‌ தன்‌ 
கண்‌ நின்று தோன்றுதற்குங்‌ காரணமாய்‌ நின்றது மாயை 
எனப்படும்‌ அ,கலான்‌ , ஒன்றற்கொன்று நுண்ணிதிற்செல்லுஞ்‌ 
சூக்குமங்களுக்கு முடிவீடமாய்‌ நின்ற சூக்குமப்பொருள்‌ யாது 
அதனை மாயை என்றலே பொருத்தமுடைமை அறிக. 


இனி, முதல்வன்‌ மாயைக்கு ஆதாரமாய்‌ விரவி நிமித்த 
காரணனாயினும்‌, மாயையான்‌ விசேடிக்கப்பட்டு விசிட்டனாய்‌ 
முதற்காரணமும்‌ ஆவன்‌ எனச்‌ சிவாத்துவித சைவர்‌ கூறுவர்‌, 
அதுபொருந்தாது, என்னை? தோன்றி நின்று அழியும்‌ உடம்‌ 
பொடுகூடியவழி விகாரப்படுதல்பற்றி உடம்பொடு விசிட்டனாய்‌ 
நின்ற சீவான்மாவுந்‌ தோன்றி நின்று அழிவன்‌ என்பது 
பொருந்தும்‌; அதுபோல, மாயையொடு விசிட்டனாய்‌ முதல்வ 
னும்‌ முதற்காரண மாம்‌ என்பார்க்கு, விசிட்டமாவது விசேடணா 
மும்‌ விசேடியமும்‌ அவ்விரண்டினியைபும்‌ என்னும்‌ அவற்றின்‌ 
வேறன்மையான்‌ முதல்வனும்‌ அவ்வாறு விகாரியாதல்‌ 
வேண்‌ டப்படும்‌, படவே :: நிருவிகாரி '' என்னுஞ்‌ சுருதியொடு 
முரணுமாகலான்‌ என்க. விசிட்டமாவது அம்மூன்றற்கும்‌ 
வேறெனக்கொள்வார்க்கு, முதல்வன்‌ முதற்காரணம்‌ என்பதே 
பொருந்தாதாய்‌ முடியுமென்று அறிக. விசிட்டம்‌ ஈண்டு 


மேன்மை. 


அல்லதூஉம்‌, நிமித்தகாரணமே முதற்காரணமென்று 
எடுத்துக்காட்டுதற்கு ஒருபொருள்‌ இன்மையீன்‌ அது வழியள 
வைக்கு ஏலாமையானும்‌ வழியளவையினும்‌ ஆகம வளவை 
வலியுடைத்தெனின்‌, அற்றாயினும்‌, வழியளவை ஆகம வளவை 
யொடு முரணாதாகலானும்‌, ஒரோவழி முரணுமாயின்‌, அதுபற்றி 
யாண்டுந்‌ துணிவு பெறாமையின்‌, வழியளவை பிரமாணமன்று 
எனப்பட்டு அதுபற்றி ஒதிய நிகமாகமவசனங்கள்‌ பயனிலவாய்‌ 
முடியுமாகலானும்‌, நிகமாகமப்‌ பொருள்கள்‌ தம்முள்‌ முரணு 
வனபோலத்‌ தோன்‌ றியவழி அவற்றுள்‌ வன்மை மென்மை 
உணர்ந்து யொருள்கோடற்குவைத்தே வழியளவையாத 
லான்‌ அஃது அதனோடு முரணுதல்‌ பொருத்தமின்‌ மையானும்‌ 
அ துவிடையன்மை அறிக. 

இனி, இவ்விரண்டும்‌ . பொருந்தாமையானும்‌, வேறு 
விடுக்குமாறு இன்மையானும்‌, மாயையே முதற்காரணம்‌; அதற்‌ 
குத்தாரகமாய்‌ வீரவிநின்று அதிட்டித்தலான்‌ முதல்வனும்‌ 
முதற்காரணமெனக்கோடல்‌ வேண்டும்‌. அங்ஙனங்கொள்ளின்‌ 
விகாரியாதலின்மையான்‌, முதல்வனும்‌ முதற்‌ காரணமாம்‌ 
என்பது வாய்பாடு மாத்திரையே அன்றிப்‌ பொருட்படாமை 
யின்‌, அஃது எமது அத்துவித சித்தாந்தம்‌ என்று ஒழிக. 


சிவப்பிரகாசச்‌ செய்யுளுரை 


புறச்சமயத்‌ தவர்க்கிருளா யகச்சமயத்‌ தொளியாய்ப்‌ 
|கலளவைக்‌ களவாகிப்‌ பொற்பணிபோ லபேதப்‌ 
பிறப்பிலதா யிருள்‌ வெளிபோற்‌ பேதமுஞ்சொற்‌ பொருள்‌. 
பேதாபே தழுமின்றீப்‌ பெருநூல்‌ சொன்ன [ போற்‌ 
வறத்திறனுல்‌ விளைவதா யுடலுயிர்கண்‌ ணருக்க 
ன நிவொளியபோற்‌ பிறிவருமத்‌ துவித மாகுஞ்‌ 
சிறப்பின தாய்‌ வேதாந்தத்‌ தெளிவாஞ்‌ சைவ 
சித்தாந்தத்‌ திறனிங்குத்‌ தெரிக்க லுற்றும்‌. 


ஈண்டுப்‌ புறச்சமயத்தவர்‌ என்றது, முக்கூற்றுப்‌ புறச்சம 
யத்தவர்‌ எனக்கொள்க. அவரெல்லாஞ்‌ சித்தாந்த சைவத்‌ 
தோடு ஓப்ப “gs னநேக னிருள்கரும மாயை யிரண்டு'' 
என்னும்‌ ஆறு பதார்த்தங்களுங்‌ கொள்ளாமையின்‌, அவ்வாறு 
வகைப்‌ பதார்த்தங்களின்‌ இயல்பைக்‌ கொளுத்தினுங்‌ கொள்ள 
மாட்டார்‌ என்பார்‌, “புறச்சமயத்‌ தவர்க்கிருளாய்‌'” என்றார்‌. 
சங்கற்ப நிராகரணத்திற்‌ கூறப்படும்‌ அகச்சமயத்தவராகிய 
பாடாணவாதசைவர்‌ முதலியோர்‌ சித்தாந்த சைவத்தோடு 
ஒப்ப ஏகன்‌ முதலிய ஆறு பதார்த்தங்‌ கொண்டமையின்‌, அவ்‌ 
வாறு பதார்த்தங்கட்கும்‌ பொதுவியல்பு சிறப்பியல்பு கூறும்‌ 
ஆகமங்களின்‌ தாற்பரியம்‌ இதுவே என்று எடுத்துக்காட்டிச்‌ 
சித்தாந்த சைவப்பொரு ளருண்மையைக்‌ கொளுத்தின்‌ கொள்ள 
வல்லு நரென்பார்‌, “ அகச்சமயத்‌ தொளியாய்‌ ?' என்றார்‌. 
கொளுத்திந்கொள்ள வல்லுநர்‌ எனவே அகச்சமயத்தவரு ந்‌ 
தாமே கொள்ளமாட்டார்‌ எனபது கருத்தா கலிற்‌ “சிவாத்‌ 
துவிதாந்‌ தத்துக்‌ - குலவின ரளவ ளாவாக்‌ கொள்கைய தாகி” 
என்பதனோடு முரணாமை அறிக. சிவாத்துவிதமாவது; நிமித்த 
காரண பரிணாமவா தம்‌. 


சிவாத்‌ துவிதாந்‌ தத்துக்‌ - குலவீன ரளவ எளாவாக்‌ 
கொள்கைய தாகி'' என இறுவாய்‌ என்னும்‌ முறைமைக்கண்‌ 

நின்ற சுத்த சைவரை ஒழித்து ஓழிந்த சமயத்தாரை எல்லாம்‌ 
வீலக்கவே, சுத்த சைவர்‌ இந்நூல்‌ கேட்ட துணையானே தாற்‌ 
பரியம்‌ இனிது உணர்ந்து சித்தாந்தப்பொருள்‌ கைக்கொள்வர்‌ 
என்பது பெறப்பட்டது. அத்துணை அணிமையர்‌ ஆகலா 
னன்றே சித்தாந்த சைவத்தைச்‌ சாரவைத்தார்‌ என்பது. 
இக்கருத்தறியாதார்‌ “சிவாத்துவிதாந்தத்து” என்‌ றமையிற்‌ 
சிவாத்துவிதமாவது, இறுதிக்கண்‌ எடுத்து ஓதப்படுஞ்‌ சுத்த 
சைவம்போலும்‌ என மயங்குப. நிமித்த காரணமாகிய முதல்‌ 
வன்‌ மாயையோடுங்கூடி முதற்காரணமுமாய்ப்‌ பரிணமிப்பன்‌ 
என்பதே சிவாத்துவித சைவர்‌ கொள்கை என்க. இது சுத்த 
சைவர்க்கு ஏலாமையும்‌ அறிக. 


இனித்‌ தார்க்கிகர்‌ முதலியோர்‌ காட்சி முதலிய பிரமிதிக்குப்‌ 
பொறி முதலியனவே பிரமாணம்‌ என்பர்‌. பீரமாணம்‌ பிரமே 
யப்பொருளா தல்‌ செல்லாமையிற்‌ பொறிமுதலாயினவும்‌ ஏனைய 
போலப்‌ பிரமேயமாய்‌ அள ந்தறியப்படும்‌ பொருளே ஆகலின்‌ 
அவற்றைப்‌ பிரமாணம்‌ என்றல்‌ பொருந்தாது; மற்றுச்‌ சீவ 
ஞானம்‌ உணர்த்த உணர்வதாகிய ஆன்ம சிற்சத்தியே. அவர்‌ 
பிரமாணம்‌ எனப்புகலும்‌ இந்திரியம்‌ முதலியவற்றையும்‌ அள ந்‌ 
தறியும்‌ பீரமாணமாம்‌. பொறி முதலியன அதற்கு வாயிலா 
தல்‌ பற்றிப்‌ பிரமாணம்‌ என்று உப்சரித்துக்‌ கூறப்படுவனவே 
யாம்‌ என்பது சைவ சித்தாந்த மென்பார்‌ *புகலளவைக்‌ 
களவாகி”' என்றார்‌. சைவ சித்தாந்தத்தின்‌ எய்துதற்‌ கருமை 
கூறுவார்‌, “பெருநூல்‌ சொன்ன - வறத்திறனால்‌ விளைவதாய்‌”' 
என்றார்‌. எனவே, அஃது இல்வழி வீளையாது என்பதாம்‌. 
“உ டலுயிர்கண்‌ ணாருக்க னறிவொளி போற்‌ பிறிவருமத்‌ 
துவிதமா''மாறு மேல்‌உ.ரைத்தாம்‌. அத்துவிதம்‌ என்னுஞ்‌ 
சொற்குப்‌ பொருள்‌ கூறுவார்‌, “பிறிவரு மத்துவிதம்‌ என்று 
உடம்பொடு புணர்த்து ஓதினார்‌. இஃது ஏனையோர்‌ கூறும்‌ 
பொருள்‌ போலன்றிச்‌ சிறந்தது என்பார்‌ “ இறப்பினதாய்‌”' 
என்றார்‌. வேதரந்தமுஞ்‌ சித்தாந்தமும்‌ வேறு என்பாரை 
மறுத்துப்‌ பலபொருள்‌ படுஞ்‌ சூத்திரத்தை அங்ஙனம்‌ படாமைத்‌ 
தெளித்து உரைக்கும்‌ பாடியம்‌ போல வேதாந்தத்தைத்‌ 
தெளித்து உரைப்பதே சைவசித்தாந்தம்‌ என்பார்‌, மகுடாகமம்‌ 
முதலியவற்றுள்‌ ஓதியவாறே “வேதாந்தத்‌ தெளிவாஞ்‌ சைவ 


சித்தாந்தத்‌ திறன்‌'' என்றார்‌. 
ஈண்டு வேதாந்தம்‌ என்றது வேதத்தின்‌ முடிபுகளாகிய 
உபநிடதங்களை. வேதாந்தம்‌ எனப்‌ பெயர்‌ பெற்ற ஏகான்ம 


வாத நூலை அன்று என உணர்த்துதற்கு “வேதத்‌ தலைதரு 

பொருளாய்‌” என இறுதியினுங்‌ கூறினாராகலின்‌, அதுகூறியது 
கூறலன்மை உணர்க. திறன்‌ - பொது உண்மை என்னும்‌ 
வகை. இங்கு — இந்நூலின்‌. முதனூல்‌ வழி நூல்களிற்‌ போல 
“பொதுவுண்மை'' என வகுத்துக்கொண்டு ஓதினும்‌ எடுத்து 
ஓதாமையால்‌, அவ்வகை தெரிவது ஆகலான்‌ அது தெரியுமாறு 
பொது உண்மை” என்றுஎடுத்து ஓதி அந்நூல்களின்‌ கருத்து 
ஈண்டுத்‌ தெரியச்‌ செய்தும்‌ என்பார்‌, “சைவசித்தாந்தத்‌ திற 
னிங்குத்‌ தெரிக்க லுற்றாம்‌'” என்றார்‌. சைவ சித்தாந்தம்‌ 
என்றது சுத்தசைவம்‌ முதலியவற்றிற்‌ செல்லாமைப்‌ பொருட்டு. 


சூனியான்‌ மவாதி மத மறுதலை 


சிலர்‌ ஆன்மா இந்த உடம்பினைப்‌ பற்றி நின்று சீவீப்ப 
தாம்‌ என்பர்‌. உடம்போ பல்வகைக்‌ கருவிகளால்‌ யாப்புற்று 
. இயல்வதொரு பாவையாம்‌. 


இனி, அப்பல்வகைக்‌ கருவிகளுள்‌ ஆன்மா என்று அச்‌ 
சிலர்‌ சொல்லப்படுவது யாது? உடற்கருவிகள்‌ பலவற்றையும்‌ 
தனித்தனியே பேதித்து ஆன்மா இதுவன்று இதுவன்று 
என்று நீக்கிச்‌ சோதனைசெய்து போதருங்கால்‌, அவ்வுடற்‌ 
கருவிகள்‌ எல்லாம்‌ அங்ஙனம்‌ ஆன்மாவன்று என்று நீங்கிய 
பின்‌, அங்ஙனஞ்‌ சோதித்து நீக்கப்படுங்கருவி யாதும்‌ இன்றாய்‌ 
முடிவீல்‌ சூனியம்‌ தலைப்படக்‌ காண்கின்றோம்‌. ஆதலால்‌, உண்‌ 
டெனக்கொண்டு கூறும்‌ அவ்வான்மாச்‌ சூனியமேயாம்‌; உள்‌ 
பொருளாகமாட்டாது என்பதாம்‌. அவர்‌ இவ்வாறு அளவை 
கூட்டித்‌ தம்‌ கொள்கை நாட்டுகின்றார்‌. 


அவர்‌ உடற்கருவிகள்‌ அனைத்தினையும்‌ இஃது அன்மா 
வன்று இஃது ஆன்மாவன்று என்று தனித்தனி சோதித்து 
நீக்கிச்‌ செல்லுழிச்‌ சூனியம்‌ முடிவாய்த்‌ தலைப்படுவதனால்‌ ஆன்‌ 
மாச்‌ சூனியமேயாம்‌ என்றல்‌ பெரியதோர்‌ அறியாமையேயாம்‌. 
என்னை? உடற்கருவிகள்‌ அனைத்தினையும்‌ இஃது ஆன்மா 
அன்று இஃது ஆன்மா அன்று என்று சோதித்தலாகிய வியா 
பாரத்தினைச்‌ செய்கின்றுழி, சோதனைசெய்து நிற்பதாகிய 
அறிவே அவ்வான்மாவாகும்‌ என்று துணிந்து அறியமாட்‌ 
டாராய்‌ அங்ஙனம்‌ போலி முடிவு கோடலால்‌ என்க, 


இனி, அவ்வறிவு சோதனைசெய்து போதருங்காலையிலும்‌, 
சோதனை முடியுங்காலையிலும்‌ ஓருதன்மையாகவே நிற்ப 
தொன்று ஆகலானும்‌, உடற்கருவிகள்‌ எல்லாம்‌ அசேதனமாய்‌ 
ஓழியத்‌ தான்சேதனமாய்‌ விளங்கி நிற்பது ஆகலானும்‌, 
அதுவே அவ்வான்மாவாகுமென்று அவரறிந்து அமைவாராக. 

அவர்‌ சோதனை செய்துகொண்டு நிற்கும்‌ அவ்வறிவைக்‌ 
கைவிட்டுச்‌ சூனியமே அன்மாவாகுமென்று கொண்டது யாது 
போலுமெனின்‌, வழி நடப்போர்‌ பதின்மர்‌ ஊர்‌ அணிமைக்கட்‌ 
சென்றுழித்‌ தம்முள்‌ யாவனேனும்‌ நீங்கினானோ என்று சங்கை 
யுற்று அச்சங்கை தீர்த்தல்‌ வேண்டி. வேறு வேருய்த்‌ தனி 
பிரிந்து நின்று தம்மை மறந்து மற்றையோரைக்‌ கணித்து 
ஓன்பதின்மரே நின்றோம்‌, ஓருத்தனைக்‌ கண்டிலேம்‌ என்று, 
கருத்து அழிந்து கவலையுற்ற கையறியாமைச்‌ செய்திபோலும்‌. 


இனி, அங்ஙனம்‌ சோதித்து அறியும்‌ அறிவுஞ்‌ சூனியமோ 
எனின்‌, அங்ஙனம்‌ அறியும்‌ அறிவுஞ்‌ சூனியம்‌ என்றதூஉம்‌ 
அவ்வறிவே அன்றிப்‌ பிறிதொன்றன்மையான்‌, அது மகப்‌ 
பயந்து மலடி என்னு மதனோடு ஓக்கும்‌ என்று ஒழிக. என்னை? 
மலடிக்கு மகப்பயந்து ஓம்புமாறில்லை ஆகலின்‌, மகப்‌ பயந்து 
ஓம்புவாள்‌ மலடியாதல்‌ செல்லாதவாறுபோல, இஃது ஆன்மா 
இஃது ஆன்மாவன்று என்று விவகரிக்குமாறு சூனியத்துக்கு 
ஏலாமையின்‌ என்க. E ; 

சூனியமாவது உள்ள துமன்று, இல்லதுமன்று, இரண்டும்‌ 
ஆவதுமன்று, வேறும்‌ அன்று எனப்படும்‌ பாழாம்‌. ஆகவே, 
உள்பொருளாய்‌ உணர்வுடையதாய்‌ நிற்பது ஒன்றே அங்‌ 
நனம்‌ வீவகரிப்பதென வேண்டப்பட்டூச்‌ சூனியம்‌ ஆன்மா 
என்பது போலீயாய்‌ ஓழிதல்‌ காண்க. 


இனி, அங்ஙனம்‌ அறியும்‌ அறிவும்‌ நான்‌ அன்றென 
நீக்கின்‌, அவ்வாறு நீக்கிய அறிவு வேறு உண்டைனப்பட்டு 
மேலும்‌ அநவஸ்தையாம்‌ ஆகலின்‌. அதுவே அவ்வானமா 
என்று துணீபாகக்கொள் ௧. 


இது, சூனியான்மவாதிகளை மறுத்து ஆன்மாகருவிகள்‌ 
அனைத்திற்கும்‌ வேறாய்‌ இவ்வுடம்பகத்து நிற்பதொரு சேதனப்‌ 
பொருள்‌ என்று சாதித்தவாறாம்‌. 


தேகான்மவாதி மறுதலை 


இனித்‌, தேகான்ம வாதிகள்‌ உடம்பே ஆன்மாவாகும்‌ 
என்பர்‌. அறிவு உடம்பின்கண்‌ அன்றி நிகழக்காணாமையாலும்‌, 
நான்‌ நுணுகினேன்‌ நான்‌ பருத்தேன்‌ ய்‌ உடம்பிளையே 
நான்‌ என வழங்கக்‌ காண்டலாலும்‌, 2 LSO ஆன்மாவாகும்‌ 
என்று அவர்‌ அள வைகாட்டித்‌ தங்கொள்கை நிறுத்துவர்‌. 

நான்‌ பருத்தேன்‌ சிறுத்தேன்‌ கரியேன்‌ மனிதன்‌ பார்ப்பான்‌ 
என உடம்பின்‌ குண வீசேடங்களை உபசாரத்தால ஆன்மா 

விற்கு ஏற்றி வழங்குவர்‌, அங்ஙனம்‌ வழங்குவாரேனும்‌ யான்‌ 
உடம்பு, யான்‌ கை, யான்‌ கால்‌ என உடம்பை அப்படி வழங்கு 
வார்‌ அல்லர்‌; என்‌' உடம்பு, என்‌ கை, என்‌ கால்‌ என வேற்று 
மைப்படவே யாவரும்‌ வழங்குவர்‌ ஆகலானும்‌, இவ்வுடம்பு 
சடமாகலானும்‌, ஆன்மாச்‌ சித்தாகலானும்‌, தேகத்தின்‌ வேறாய்‌ 
அதன்கண்‌ நிலைபெறுவது ஆன்மாவாகும்‌ என்று அறிக 


அபேதக்‌ கருத்தினால்‌ என்‌ உயிரென்று வழங்குமாறுபோல 
அபேதக்கருத்தீனால்‌ எனது உடலென்று வழங்குதலும்‌ அமை 
வதாம்‌; ஆதலின்‌, அதுகொண்டே ஆன்மா தேகத்தின்‌ 
வேறாய்‌ உண்டெனல்‌ அமையாதென்றல்‌ இசையாது எனின்‌, 
என்‌ உயிரென்று அவ்வாறு பிறிதின்‌ கிழமைப்‌ பொருள்பட 
வழங்கப்படுவது பிராண வாயுவேயாம்‌. 


இனி, ஆன்மாத்‌ தன்னை ஒற்றுமைப்பொருளில்‌ வேற்றுமை 
யாக அங்ஙனம்‌ ஒரோவழி வழங்கினும்‌ அது விளக்கின்‌ 
சோதி என்றாற்போல்வதோர்‌ பேதகற்பனை என்றே ஒழிக்கப்‌ 
படுவதாம்‌. 


இவ்வாறன்றி, என்பதி, என்மனைவி, என்பொருள்‌ என 
வழங்குமாறுபோல, என்கை, என்கால்‌. என்‌ கண்‌, என்‌ செவி 
எனப்‌ பலவாற்றாலும்‌ பெரும்பாலும்‌ உலகத்துப்‌ பிறிதின்‌ 
கிழமைப்பட வழங்குதலின்‌, அதுபற்றி ஆன்மா தேகத்திற்கு 
வேறாய்‌ உண்டென்று சாதித்தல்‌ பொருந்துவதேயாம்‌ என்க. 


அவருள்‌ ஒருசாரார்‌, நிலம்‌, நீர்‌, அனல்‌, வளி என்னும்‌ 
பூதம்‌ நான்கும்‌ சடமாயினும்‌, பாக்த வெற்றிலை சுண்ணாம்‌ 
என்‌ பனவற்றின்‌ கண்‌ முன்னர்‌ இல்லாததாய செவ்வண்ணம்‌ 
அவை ஒருங்கு சேருங்காலை அச்சேர்க்கைக்கண்‌ புதுவதாக 
உண்டாதல்‌ போலத்‌, தம்முள்‌ ஒன்றாய்க்‌ கூடுங்காலை அக்‌ 
கூட்டரவில்‌ அவற்றின்‌ கண்‌ முன்னர்‌ இல்லாததோர்‌ சேதனம்‌ 
புதுவதாய்த்‌ தோன்றி வியாபரிக்கும்‌ என்பது அமைவதாம்‌; 
ஆகவே தேகத்தின்‌ வேறாக ஆன்மா ஒன்று உண்டென்றல்‌ 
பொருந்தாது என்பர்‌. 


நிலம்‌ நீர்‌ அனல்‌ வளி என்னும்‌ பூதம்‌ நான்கும்‌ 
உண்மையீற்‌ சடமாகலின்‌ அவை கூடிய கூட்டரவில்‌ சேதனம்‌ 
புதுவதாகத்‌ தோன்றும்‌ என்றல்‌ ஒருவாற்றானும்‌ இசையாது 
அன்றியும்‌ தத்தம்‌ இயற்கையிற்‌ சடமாய்‌ நிற்கும்‌ அப்பூதம்‌ 
நான்கும்‌ தாம்‌ ஒன்றாய்க்‌ கூடியவழிச்‌ சித்தியல்பாய்‌ மாறும்‌ 
என்றல்‌ இயற்கை வீரோதமுமாம்‌. பாக்கு வெற்றிலை சுண்‌ 
ணாம்புகளில்‌ முன்‌ இல்லாததாய செவ்வண்ணம்‌ கூட்டத்தில்‌ 

விளங்கும்‌ என்றல்‌ இயற்கைவிரோதம்‌ ஆகமாட்டாது. செவ்‌ 
வண்ணம்‌ சிற்குணம்‌ அன்று; சடப்பொருட்‌ குணமேயாம்‌, 
இன்னும்‌ பாக்கின்கண்‌ இனிது தோன்றாது அடங்கி நிற்கும்‌ 
செவ்வண்ணம்‌ அதனோடு வெற்றிலை சுண்ணாம்பு கூடும்‌ 
பொழுது இனிது விளங்கித்‌ தோன்றுவதாயிற்று. இங்கு முன்‌ 
இல்லதுகூட்டத்திற்‌ புதுவதாய்த்‌ தோன்‌ நிற்றில்லை; உள்ளதே 
புதிதாக விளங்கித்‌ தோன்றிற்று. இல்லதற்குத்‌ தோற்றம்‌ முக்‌ 
காலத்தும்‌ இல்லை; உள்ளதற்கே எக்காலத்தும தோற்றம்‌ 
உண்டு. 


உள்ளது உள்ள தேயாம்‌; அதற்குத்‌ தோற்றம்‌ கூறல்‌ 
இயையாது எனின்‌, அற்றன்று. சத்திமாத்திரையாய்‌ உள்ள 
சூக்குமம்‌ கரண உபகாரத்தால்‌ வியத்தியாய்த்‌ தூலமுற்று 
விளங்கும்‌ என்பதே உள்ளது தோன்றும்‌ என்பதற்குத்‌ தாற்‌ 
பரியம்‌ அதலால்‌ அதற்குத்‌ தோற்றங்கூறுதல்‌ இயைபேயாம்‌ 
என்று விடுக்க. 


எடுத்துக்காட்டு இங்ஙனம்‌ வீரோத முறுதலால்‌ பூதம்‌ 
நான்கின்‌ கூட்டரவில்‌ முன்‌ இல்லாத ஐரறிவு தோற்றி வியா 
பரிக்கும்‌ என்ற அவர்‌ கொள்கை கழுத்திற்‌ கையிட்டுத்தள்ளி 
ஒதுக்கப்படும்‌ என்க. இவ்வாறாகலின்‌ , பூதக்கூறாய்த்‌ திரண்ட 
தேகத்திற்கு வேறாக ஆன்மா ஓன்று உண்டு என்பது சாலுஞ்‌ 
சித்தாந்தமே ஆகும்‌ என்க. l 


இது, தேகான்மவாதிகளை மறுத்து உடம்பகத்து ஆன்மா 
தேகத்திற்கு வேறாக உண்டென்று சாதித்தவாரும்‌. 


இந்திரியான்மவாதி மறுதலை 


இனி, செவி, மெய்‌, வாய்‌, கண்‌, மூக்கு என்னும்‌ ஐம்பொறி 
களும்‌ சத்தம்‌, பரிசம்‌, இரதம்‌, ௨.ருவம்‌, கந்தம்‌ என்னும்‌ விஷ 
யங்கள்‌ ஐந்தனையும்‌ தனித்தனி அறியவல்லனவாம்‌; அவை 
சடம்‌ எனப்படா; ஆதலால்‌ அவையே ஆன்மாவாகுமென்று 
இந்திரியான்மவாதிகள்‌ சொல்வர்‌. 


ஐம்பொறிகள்‌ ஒன்று அறிந்ததனை மற்றொன்று அறியாமை 
யானும்‌, அவை அவற்றை வேறு வேறாக வீடயிப்பதல்லது 
இத்தொழிற்பாடு உடையேம்‌ யாம்‌ என்று தம்மை அறியமாட்‌ 
டாமையாலும்‌, அவ்வைம்‌ பொறிகளையுங்‌ கொண்டு அங்ஙனம்‌ 
அறியும்‌ ஆன்மா வேறு உண்டென்பதே தேற்றமாம்‌. 


TA 


54 


இன்னும்‌, ஐம்பொறிகள்‌ தத்தமக்கு உரிய வீடயங்களை 
நேரே இயைந்து நின்று அறிவனவேயாம்‌. ஒரு சாத்தன்‌ 
ஒரு தேயத்திற்‌ சென்றகாலத்தில்‌ ஐம்பொறிகள்‌ கொண்டு 
கண்டு கேட்டு உண்டு உயிர்த்து உற்றறிந்த விடய அனுபவங்‌ 
களை மற்றோரிடத்தில்‌ இருக்கும்பொழுது நினைந்து அவ்‌ 
வண்ணம்‌ நுகர்ச்சி உறுகின்றான்‌. அச்சாத்தன்‌ இடம்‌ 
பெயர்ந்து மற்றோரிடத்துத்‌ தான்‌ இருக்கும்‌ பொழுது AS 
தேயத்தில்‌ சென்றகாலத்துத்‌ தனக்கு நேர்ந்த விடயங்களை 
ஐம்பொறிகள்‌ கொண்டு அவ்வாறு அறியுமாறு இல்லை 
என்னை ? அவ்விடயங்கள்‌ இடத்தாலும்‌ காலத்தாலும்‌ அவன்‌ 
தனக்கு மிக வேறுபட்டுப்‌ பிரத்தியக்கம்‌ பெறாமையால்‌ என்க. 


இனிச்‌, சென்ற காலத்துக்‌ காட்சியுற்ற அவ்வைம்புலன்கள்‌ 
சாத்தற்கு மற்றோரிட த்தில்‌ இருக்கும்பொழுது விடயமுறுதல்‌ 
அவ்விந்திரியங்களுக்கு வேறாய்‌ அவ்விந்திரியங்களைக்கொண்டு 
அறியவல்ல மனக்கருவியுடைய சேதன ஆன்மாவானது அவன்‌ 
அகத்து திலைபெறுதல்பற்றி அல்லது கூடாமையால்‌ இவ்வருத்‌ 
தாப்த்தீயாலும்‌ மனக்கருவிபற்றி இந்திரியங்களின்‌ வழிநின்று 
அறியும்‌ ஓர்‌ ஆன்மாச்‌ சாத்தன்‌ உடம்பகத்து இந்தரியங்‌ 
களுக்கு வேறாய்‌ உண்டு என்பது இனிது தெளியப்படும்‌, 

இது, இந்திரியான்ம வா 


ஆன்மா இந்திரியங்களுக்‌ 
வாறாம்‌. 


திகளை மறுத்து உடம்பகத்து 
கு வேறாக உண்டென்று சாதித்த 


ஆணவமலத்‌ துண்மை 

மூலமலத்தின்‌ இயல்பு சிறிது காட்டுதும்‌ :- மூலமலமாவது 
பிராந்தி ஞானமே பிறிதில்லை என்பர்‌ ஒருசாரார்‌. ஒருசாரார்‌ 
நோனாபாவம்‌ என்பர்‌. ஒருசாரார்‌ தமோகுணம்‌ என்பர்‌. ஒரு 
சாராரா மூலப்பகுதியில்தோன்றும்‌ அவிச்சைஎன்பர்‌. ஒருசாரார்‌ 


மாயை கனமங்கள்‌ என்பர்‌. ஒருசாரார்‌ சிவசத்தி என்பர்‌. 
ஓடுசாராா ஆனமாவின்‌ குணம்‌ என்பர்‌. 


, மாவது, இவை அனைத்தினும்‌ வேறாய்‌ ஒன்றாய்‌ நித்த 
மாய்‌ வியாபகமாய்‌ ஞானதீரோதகமாகிய திரவியம்‌ என்பது 
தொகுத்துக்‌ காட்டுதும்‌ :. 


மேற்கூறிய அளவைகளால்‌ ஆன்மா தோற்றக்‌ கேடுக 
ளின்றி நித்தமாய்‌ வியாபகமாய்‌ நிற்பதென்பது துணிபாம்‌. 
இனி, ஆன்மாவுக்குத்‌ தோற்றக்கேடுகள்‌ உளவாம்‌ எனின்‌, 
அதுசெய்த வினை நசிப்பச்‌ செய்யாதவினை உண்டாம்‌ எனப்‌ 

பட்டு வினை இலக்கணத்தோடு முரணும்‌, ஈன்றணிய குழவி 
தாய்‌ முலைப்பால்‌ பசிப்பிணி தீர்க்கும்‌ மருந்தென்று அறிந்து 
அதன்கண்‌ முயலுதல்‌ காண்டும்‌. அஃது உம்மைப்‌ பயிற்சி 
வயத்தான்‌ உளதாகிய வாசனை இல்வழிக்கூடாது. 


இனி. நித்தப்பொருளை, அவயவம்‌ உடைத்தெனப்பட்டு 
அழிவெய்துவதாகிய ஏகதேசம்‌ என்றல்‌ கூடாமையின்‌ ஆன்மா 
வியாபி என்பதும்‌ பெற்றாம்‌. பெறவே, அவ்வக்குணங்கள்‌ 
அவ்வக்குணங்களின்‌ வேறன்மையின்‌, ஆன்மாவின்‌ குணா 
மாகிய ஞானமும்‌ அவ்வாறே நித்த வியாபகமாதல்‌ பெறப்‌ 
பட்டது. அறிவாவது ஒன்றனை விடயித்தலே பிறிதன்றாகலின்‌ 
அங்ஙனம்‌ விடயிப்பதாகிய அறிவு ஒருகால்‌ நிகழ்ந்தும்‌ ஓரு 
கால்‌ நிகழாதுங்‌ காலத்தானும்‌ இடத்தானும்‌ ஏகதேசமாய்‌ 
நிகழ்தலுங்‌ காண்டும்‌. அவ்வறிவு செய்கையான்‌ இங்ஙனம்‌ 
நிகழ்தற்குக்‌ காரணம்‌ உண்டென்பது பெறப்படுதலின்‌, அது 
பிராந்திஞானம்‌ முதலியவற்றுள்‌ ஒன்றென்றல்‌ கூடாமையின்‌, 
பாரிசேட வளவையான்‌ அவற்றின்‌ வேறாகிய சகசமலம்‌ அத்‌ 
தன்மைத்தாய்‌ உண்டென்பது பெற்றாம்‌. 


அற்றேல்‌, காரணம்‌ பிராந்திஞானம்‌ முதலியவற்றின்‌ 
ஒன்றேயாக, அவற்றின்‌ வேறுண்டு என்பதற்குப்‌ பிரமாணம்‌ 
என்னை? எனின்‌, கூறுதும்‌. கயிற்றை அரவு எனக்காணும்‌ 
பிராந்தி கண்ணின்கண்‌ யாதானும்‌ ஓர்‌ குற்றம்‌ இல்வழி 
நிகழாமையின்‌, அதுபோலத்‌, தேகமே ஆன்மா என்று 
அறிதல்‌ தொடக்கத்துப்‌ பிரா ந்தி ஞானமும்‌ ஆன்மாவின்கண்‌: 
ஓருகுற்றம்‌ இல்வழி நிகழாமையின்‌, அக்குற்றமாகிய சகசமலம்‌ 
பிராந்தி ஞானத்தின்‌ வேறாய்‌ உண்டென்பது பெறப்படும்‌. 


இனி, ஞானாபாவமே அது எனின்‌, ஞானத்தின்‌ என்று 
மபாவத்திற்கும்‌ அழிவுபாட்‌ டபாவத்திற்‌ நம்‌ ஒன்‌ நினொன்று 
அபாவத்தீற்கும்‌ ஒருகாலும்‌ அழிவீன்மையான்‌ முத்தி என்பது 
ஒன்று இல்லையாய்‌ முடியு '. வீடுபேறுண்மை வேதாகமங்களிற் 
பெறப்படுதலின்‌. அவற்றோடு முரணாமைப்பொருட்டு ஞானா 
பாவமாவது ஞானத்தின்‌ முன்னபாவமெனக்‌ கோடல்வேண்‌ 
டும்‌. வேண்டவே நித்தமாகிய ஞானம்‌ மூன்‌ இல்லாது ஓழி 
தற்கு வேறுகாரணம்‌ உண் டெனப்‌ பெறப்படுதலின்‌, அதுவே, 
சகசமலம்‌ எனப்படும்‌ எனக. 


இனித்‌, தமோகுணம்‌ முதலியன ஒன்றன்‌ காரியமாய்‌ 
இடையேதோன் றி அழிவன ஆகலின்‌ அவை அநாதியே ஞான 
திரோதகமாய்‌ ஆன்மாவைப்‌ பந்திக்க மாட்டாமையின்‌, 

சுத்தமாய்‌ நின்ற ஆன்மாவை இடையே பந்தித்து நின்றன 
எனின்‌, அவை இடையே பந்தித்தற்குக்‌ காரணம்வேண்டும்‌. 
காரணமின்றிப்‌ பந்திக்கும்‌ எனின்‌. முத்திபெற்ற வழியும்‌ 
பந்திக்கும்‌ என்பது முடியுமாகலின்‌ அவற்றின்‌ வேறாய்‌ 
அநாதீயே பந்திப்பதாகிய சகசமலம்‌ உண்டென்பது பெறப்‌ 


படும்‌. 


இனி, மூலப்பகுதியில்‌ தோன்றும்‌ அவிச்சையே அது 
எனின்‌, மூலப்பகுதியில்‌ தோன்றும்‌ அவிச்சை அ நாதியில்‌ 
ஆன்மஞானத்தீனைப்‌ பந்தித்தது என்றல்‌ ஏலாமையானும்‌, 
அது மாயாகாரியம்‌ ஆகலின்‌, ஞான வியஞ்சகமாவது அல்லது 
நான தீரோதகம்‌ ஆகாமையானும்‌ அநாதியே ஆன்மஞானத்‌ 
தனைத்‌ தடைசெய்து நிற்குஞ்‌ சகசமலம்‌ வேறு உண்டென்பது 
பெறப்படும்‌. 


இனி, மாயை கன்மங்கள்‌ ஆன்மாவின்‌ வேறுமாய்ச்‌ சடமு 
மாய்ப்‌ பந்தமும்‌ செய்து நிற்றலின்‌, அவையே அமையும்‌; 
வேறுமோர்‌ சகசமலம்‌ உண்டெனக்‌ கோடல்‌ மிகையாமால்‌ 
எனின்‌, அவை அங்ஙனமாயினும்‌ ஞான திரோதகமல்ல 
ஆகலான்‌, ஞானதிரோதகமாகிய மூலமலம்‌ வேறுண்டு என்க. 


இனிச்‌, சிவசத்தி நான:திரோதகமாய்‌ நிற்குமெனின்‌, சித்‌ 
தாகிய சிவனது சத்தியுஞ்‌ சித்தாவதன்றிச்‌ சடமாதல்‌ இன்மை 
யால்‌ தனக்குப்‌ பகையாகிய சடப்பொருள்‌ சித்தைப்‌ பந்தம்‌ 
உ.றுத்துவதன்‌ நிச்‌ சித்துப்பொருள்‌ சித்தைப்‌ பந்தம்‌ உறுத்து 
மாறு இன்மையானும்‌, உறுத்தும்‌ எனின்‌, முதல்வன து பெருங்‌ 
கருணைக்கு இழுக்கு ஆகலானும்‌, சடப்பொருளாய்ப்‌ பந்தம்‌ 
உறுவிக்குஞ்‌ சகசமலம்‌ வேறு உண்டென்பது பெறப்படும்‌. 


இனி, மலஞ்‌ சடமாய்‌ நிற்றலின்‌, ஆன்மாவின்‌ குணமெனக்‌ 
கோடலே பொருத்தமுடைத்து எனின்‌, அறியாது கூறினாய்‌; 
குணமாயின்‌ இடையே நீங்குதல்‌ கூடாமையானும்‌, ஆன்மா 
அறிதற்‌ குணம்‌ உடைத்தாகலின்‌, அறியாமையும்‌ அறிவும்‌ 
ஆகிய இரண்டு மறுதலக்குணம்‌ ஒருபொருட்குக்‌ கூடாமை 
யானும்‌ அஃது ஆன்மாவின்‌ வேருயதோர்‌ அகவிருளாகிய 
திரவியம்‌ என்பது தெற்றென உணர்ந்துகொள்க. 


சிவாதித்த மணிதிபிகை உடையாரும்‌ முதலதிகரணத்து 
இறுதியில்‌ பயன்‌ கூறும்வழி, ஞானாபாவமே அஞ்ஞநானம்‌ என்‌ 
பாரை மறுத்து, மலத்திரவியம்‌ என்றும்‌, அநாதிப்‌ பொருள்‌ 
என்றும்‌, மலசத்தீகள்‌ பல என்றும்‌, முத்தியில்‌ மலசத்திக்‌ 


57 


கேடன்றி மலத்துக்குக்‌ கேடின்மையின்‌ அநாதிப்‌ பொருளா 
தற்கு இழுக்கில்லை என்றும்‌, கடாவிடைகளான்‌ விரித்துக்‌ 
கூறியவாறு ஆண்டுக்‌ காண்க. 


அஞ்ஞானம்‌ என்னும்‌ அகவிருள்‌ ஞானாபாவம்‌ ஆகாது 
என்று இவ்வாறு மறுக்கப்படவே, அந்தகாரம்‌ என்னும்‌ புற 
விருள்‌ ஆலோகத்தின்‌ 'சுபாவம்‌ என்பதூஉம்‌ மறுக்கப்பட்ட 
வாறு ஆயிற்று. அதுவுஞ்‌ சிறிது காட்டுதும்‌:- 


இருளுண்‌ மை 


அ லோகத்தின்‌ அபாவமே அந்தகாரம்‌ என்பார்க்கு, அம்‌ 
முறைபற்றிச்‌ சுகத்தின்‌ அபாவமே துக்கம்‌; தன்மத்தின்‌ அபா 
வமே அதன்மம்‌: சையோகத்தீன்‌ அபாவமே விபாகம்‌ என்று 
இவ்வாறு கோடல்வேண்டும்‌ (அபாவம்‌ - இன்மை. வீளங்‌ 
காமை) அங்ஙனங்‌ கொள்ளாமையால்‌ அவர்க்கும்‌ அது கருத்‌ 
தன்றுபோலும்‌ என மறுக்க, 


அன்‌ றியும்‌, ஆண்டு ஓுரியில்லை இருள்‌ உள்ளது என, 
ஓளியின்மையின்‌ வேறாய்‌ இருளென்னும்‌ உணர்வு நிகழ்த 
லானும்‌, ஆட்டின்‌ கழுத்திற்றூங்கும்‌ முலையோடு ஓக்கும்‌ அபா 
வத்தால்‌ செய்யக்‌ கடவதொன்று யாண்டும்‌ இன்மையானும்‌, 
கண்ணொளியைத்‌ தடைசெய்து நிற்பதாகிய இருளை அபாவ 
மென்றல்‌ கூடாமை அறிக. 


இவ்விருளின து உண்மை வெள்ளிடையீன்‌ அலரவிழித்து 
நோக்கிய வழியும்‌ மறைத்தற்றொழில்‌ நிகழ்தல்பற்றிப்‌ பாரிசேட 
அள வையான்‌ அறியப்படும்‌. 


அற்றேல்‌, நீலவடிவிற்றாய்த்‌ தோன்றுதலின்‌ இருள்‌ 
காட்சிப்பொருள்‌ என்றாற்படும்‌ இழுக்கென்னை? எனின்‌, அற்‌ 
றன்று; துன்னிய இருளின்கண்‌ விழித்துழிப்போலக்‌ கண்‌ 
ணீமை இறுக மூடியவழியும்‌ ஒருதன்மைத்தாய்த்‌ தோன்று 
தலின்‌, வேற்றுமையின்மையான்‌, அது மயக்க உணர்வே 
யாம்‌ என்பது போதருதலின்‌, விழித்துழி அவ்வாறு தோன்று 
வதும்‌ அதுபோல மயக்க உணர்வாவதன்றி இருளின்‌ தோற்‌ 
றம்‌ அன்றென்பது அனுபவத்தால்‌ கண்டுகொள்க . 


கண்ணுக்கொளியுண்மை 
உலோகாயதர்‌, செவிமுதலிய இடங்களே இந்திரியம்‌ என்‌ 


பராகலின்‌, கண்ணென்னும்‌ இடத்தின்‌ வேறாக ஒளிப்பொரு 
ளாகும்‌ இந்திரியம்‌ உண்டு என்பதற்குப்‌ பிரமாணம்‌ என்னை ? 


58 


எனின்‌, செவிடனுக்குச்‌ செவி உளதாகவும்‌ ஓசை கேளாமை 
யின்‌, அது கேளாமைக்குக்‌ காரணஞ்‌ செவியென்னும்‌ 
உறுப்பின்‌ வேறாய்‌ அதனை அதிட்டித்து நிற்கும்‌ இந்திரியம்‌ 
இல்லாமையே அன்றிப்‌ பிறிதின்மையால்‌ செவியென்னும்‌ 
உறுப்பு இந்திரியமாகாமை எல்லார்க்கும்‌ விளங்கக்கிடந்தது. 
இதுபற்றி ஏனை இந்திரியங்களும்‌ அவ்வவ்விடங்களின்‌ வேரு 
தல்‌ கண்டுகொள்க. 


ஞானேந்திரியங்கள்‌ ஐந்தும்‌, அறிதற்‌ கருவிகளா தலின்‌, 
சாத்துவிக அகங்காரத்தில்‌ தோன்றியனவாம்‌. கண்ணிந்திரி 
யம்‌ ஒளிக்கருவியாகலின்‌, உருவத்தை அறிவதாம்‌. இது 
ஆன்‌ மாவின்‌ ஞானசத்தியால்‌ அதிட்டிக்கப்பட்டுப்‌.. பொருள்‌ 
களை விசேடண வீசேடிய இயல்புபற்றி அறியுமாறின்றி நிருவி 
கற்பமாய்‌ அறியுங்‌ கருவியென்று உணர்க, இது ஏனை 
நானே ந்திரியங்களுக்கும்‌ ஓக்கும்‌. 


. காட்டும்‌ ஒளியீன்‌ வேருய்க்‌ கண்ணுக்கு ஒளிக்குணம்‌ 
உண்டென்றற்கு ஏது என்னை 2 கண்ணுக்கு ஒளிக்குணம்‌ 
உண்டெனின்‌, மின்மினித்‌ துணையாயினுந்‌ தானே விளங்கு 
தல்‌ வேண்டுமாலெனின்‌, ஆகாயத்தின்‌ கண்ணதாகிய சத்த 
குணம்‌ முரசுகுணீற்‌ சையோகம்‌ முதலிய வியஞ்சகங்களான்‌ 
வீளக்கப்பட்டுழி விளங்கி அல்லுழி விளங்கா தொழிதலே 
அன்றித்‌ திண்த்துணையாயினு ந்‌ தானென விளங்குமாறு இன்‌ 
றென்பதுபற்றி வியஞ்சகத்தின்‌ எதிரொலி வடிவால்‌ தோன்றும்‌ 
அவ்வோசையை ஆகாயத்தின்‌ குணம்‌ அன்றென்பார்‌ யாரு 
மில்லை. அதுபோல, கண்ணீன்‌ கண்ணதாகிய ஒளியும்‌ வியஞ்‌ 
சகமாகும்‌ ஞாயிற்றின்‌ ஒளி முதலிய உள்வழி விளங்கி அல்லுழி 
விளங்காமை மாத்திரையே பிறிதில்லயாகலான்‌, அதனைக்‌ கண்‌ 
ணின்‌ குணம்‌ அன்‌ றெனில்‌ அறிவில்லார்‌ கூற்றேயாம்‌ எனவும்‌, 
அக்கண்ணொளி தன்னை வீளக்குதற்கு உரிய வியஞ்சகப்‌ 
பொருள்‌ ஏகதேசமாயின்‌ ஏகதேசத்து விளங்கியும்‌ வியாபகப்‌ 
பொருளாயின்‌ வியாபகமாய்‌ விளங்கியும்‌ நிற்கும்‌ இயல்பிற்‌ 
றெனவும்‌ உணர்க. 


இனிக்‌, கண்ணுக்கு ஒளியில்லை, ஞாயிற்றின்‌ ஒளி முதலி 
யனவே கண்ணின்கண்‌ நின்று காண்டல்‌ வியாபாரம்‌ நிகழ்த்து 
மெனின்‌, அங்ஙனமாயின்‌, ஞாயிற்றின்‌ ஓளிமுதலியன கண்‌ 
ணின் கண்‌ நின்றே காண்டல்‌ வியாபாரம்‌ நிகழ்த்தும்‌ என்னும்‌ 
நியமம்‌ வேண்டா; உடம்பினுள்‌ யாண்டாயினும்‌ ஒரிடத்தைப்‌ 
பற்றி நின்றுங்‌ காண்டல்‌ வியாபாரம்‌ நிகழ்த்துமென்று ஓழிக. 

அற்றேல்‌, அவ்வாறு ஒளியுடைத்தாகிய கண்ணிந்திரியம்‌ 
தன்‌ தொழிற்பாடு நிகழ்த்தற்குப்‌ பிறிதோர்‌ ஓளியீன்‌ உபகா 
ரத்தை இன்றி அமையாதவாறு என்னை? எனின்‌, அங்ஙன 
மாயினுங்‌ கண்ணிந்திரியந்‌ தூல ஒளியாகலின்‌, தமோகுண 
சாரமான இருளென்னும்‌ பகைப்பொருளின்‌ சத்தியான்‌ மடங்‌ 
கலின்‌ காண்டல்‌ வீயாபாரம்‌ நிகழ்த்துதற்கு அங்கி என்னும்‌ 
பூதத்தின்‌ கூறான ஞாயிற்றினொளி வீளக்கொளிமுதலிய சூக்கும 
உபகாரத்தை வேண்டற்பாலதாகின்றது என்று 
உணர்க. 


சவஞானபோத மாபாடியத்திரட்டு முற்றிற்று 


டே 


சிந்திப்போர்‌ சிந்திக்கும்‌ சிவஞான போதமதின்‌ 
நத்தலிலாப்‌ பொருட்சிறப்பை ஞாலந்தான்‌ உணரும்வகை 
பைந்தமிழில்‌ பாடியமாம்‌ பார்புகழு முரைகண்ட 


அத்தமிலாச்‌ சிவஞான அருட்குரவன்‌ தாள்பணிவாம்‌ 


— பொன்‌. சு. 
| 


வள்‌ ns பட்ட டயட்‌ a வைகை வயம்‌ மல்‌ அட்டம்‌ 


பகு 

